

गुजरात समुद्र तट से 3,300 किग्रा मादक पदार्थ जब्त

पोरबंदर/दिल्ली, एजेंसी

नौसेना, पुलिस और स्वापक नियंत्रण ब्यूरो (एनसीबी) ने एक संयुक्त अभियान में गुजरात तट के पास अरब सागर में एक नौका से अब तक की नशीले पदार्थों की सबसे बड़ी जब्ती के तहत 3,300 किलोग्राम मादक पदार्थ बरामद किए। पांच विदेशियों को गिरफ्तार किया गया। यह नौका एक ईरानी बंदरगाह से आई थी। गृहमंत्री अमित शाह ने कार्यवाई को ऐतिहासिक और देश को मादक पदार्थ मुक्त बनाने की दिशा में केंद्र सरकार की अटूट प्रतिबद्धता का प्रमाण बताया

एक नजर
राबड़ी देवी और उनकी दो बेटियों को दी जमानत
नई दिल्ली। दिल्ली की अदालत ने रेलवे में जमीन के बदले नौकरी मामले में बिहार की पूर्व मुख्यमंत्री राबड़ी देवी और उनकी दो बेटियों मीसा भारती देवी हेमा यादव को बुधवार को जमानत दे दी। मीसा भारती राष्ट्रीय जनता दल (राजद) के अध्यक्ष लालू प्रसाद यादव और राबड़ी देवी की सबसे बड़ी बेटी हैं और राज्यसभा सदस्य हैं। विशेष न्यायधीन विशाल योगने ने ईडी द्वारा जमानत अर्जी का विरोध नहीं किए जाने पर तीनों को यह राहत दी।

महादेव एप से जुड़े मामले में बंगाल में ईडी का छापा
कोलकाता। प्रवर्तन निदेशालय (ईडी) ने महादेव ऑनलाइन गेमिंग और स्ट्रेटबाजी ऐप से संबंधित धन शोधन मामले में बुधवार को पश्चिम बंगाल के विभिन्न हिस्सों में छापेमारी की। इस मामले में कांशित तौर पर कई उच्च पदस्थ राजनेता और छत्तीसगढ़ के नौकरशाह शामिल हैं। साल्ट लेक में एक व्यवसायी के आवास और कार्यालय सहित राज्य में छह स्थानों पर बुधवार को कई उच्च पदस्थ राजनेता और छत्तीसगढ़ के नौकरशाह शामिल हैं। साल्ट लेक में एक व्यवसायी के आवास और कार्यालय सहित राज्य में छह स्थानों पर बुधवार को कई उच्च पदस्थ राजनेता और छत्तीसगढ़ के नौकरशाह शामिल हैं।

सेना को आपूर्ति की दवाओं में सेंधमारी

संवाददाता, अगरा

अमृत विचार : दवा माफिया ने सेना में भी सेंधमारी कर डाली। जवानों के लिए उपलब्ध होने वाली दवाइयों को री-पैकेजिंग कर बाजार में बेचा जा रहा था। हरी पर्वत पुलिस और एंटी नारकोटिक्स टास्क फोर्स ने बुधवार को इस गैंग का खुलासा करते हुए मास्टरमाइंड समेत सात लोगों को गिरफ्तार कर उनके कब्जे से करीब 40 लाख रुपये की दवाएं बरामद कीं। गैंग से पैकिंग संबंधी वस्तुएं, नौ मोबाइल फोन, एक कार और 16,300 रुपये भी बरामद किए। इन सभी के विरुद्ध गैंगस्टर की कार्यवाई की जाएगी।

डीसीपी सिटी सूरज राय ने मीडिया को बताया कि यह गैंग

सड़क हादसे में मां, दो बेटे और बेटी की मौत

कार्यालय संवाददाता, बांदा

अमृत विचार : बुदेलखंड एक्सप्रेस-वे पर बुधवार दोपहर बाइक अनियंत्रित होकर डिवाइडर से टकरा गई जिससे बाइक पर सवार मां, दो बेटे और बेटी की मौत हो गई। एएसपी, सीओ नरैनी व कोतवाली प्रभारी मौके पर पहुंचे। बिसंडा थाना क्षेत्र के ओरान गांव निवासी लाला भइया पत्नी सीमा (38) दो पुत्र रवि (18) व बाबू (6) तथा पुत्री आरती (8) के साथ सिले अमित की ससुराल लामा गांव निवाले समारोह में गए थे। बुधवार दोपहर लाला भइया बस से गांव के लिए चले। बेटा रवि अपनी मां

● बुदेलखंड एक्सप्रेस-वे पर डिवाइडर से टकराई बाइक शादी से लौट रहे थे गांव
सीमा, भाई बाबू और बहन आरती को बाइक से लेकर बुदेलखंड एक्सप्रेस-वे से गांव लौट रहा था। बेलगांव पुलिस चौकी के पास तेज रफ्तार बाइक डिवाइडर से टकरा गई। रवि और बाबू की मौके पर ही मौत हो गई। घायल सीमा व आरती को पुलिस ने जिला अस्पताल भेजा। जहां सीमा और आरती ने भी दम तोड़ दिया। अपर पुलिस अधीक्षक लक्ष्मी निवास मिश्रा, सीओ नरैनी अम्बुजा त्रिवेदी और शहर कोतवाल एके दुबे अस्पताल पहुंचे।

पूरा साल बीता, आरटीई में चयनित 33 हजार बच्चे प्रवेश से वंचित

रविशंकर गुप्ता, लखनऊ

अमृत विचार : शिक्षा का अधिकार अधिनियम (आरटीई) की सत्र 2023-24 में जमकर धज्जियां उड़ीं। लखनऊ सहित सभी जिलों में चयनित 33 हजार से अधिक बच्चों को निजी स्कूलों में निशुल्क प्रवेश नहीं मिला। चयनितों को एडमिशन न मिल पाने पर बेसिक शिक्षा निदेशालय ने भी चिंता जाहिर की है। जिलों से प्राप्त आंकड़ों के अनुसार औरैया व प्रतापगढ़ ही सिर्फ ऐसे सत्र 2023-24 में चयन हुआ। इसमें 1,00,527 बच्चों को ही एडमिशन करवा सके हैं। सबसे कम 46 प्रतिशत हमीरपुर



- सत्र 2023-24 में चयन होने के बाद भी एडमिशन को तरस गए
- अभिभावकों की पसंद-नापसंद पर फोड़ा जा रहा ठीकरा

का डाटा रहा है। सभी जिलों के आंकड़ों से पता चलता है कि प्रदेश में 1,34,392 बच्चों का सत्र 2023-24 में चयन हुआ। इसमें 1,00,527 बच्चों को ही एडमिशन मिल सका। बाकी

राजधानी लखनऊ में हाई प्रोफाइल स्कूलों के आगे अधिकारी बेबस

शैक्षिक सत्र 2023-24 में लखनऊ में हाई प्रोफाइल निजी स्कूल प्रबंधकों के आगे आरटीई अधिनियम बौना साबित हुआ। मझौले और छोटे स्कूलों ने तो चयनित बच्चों को प्रवेश दिया लेकिन सीबीएसई और आईसीएसई से संचालित विद्यालयों ने प्रवेश नहीं दिया। अंत में चयनित 33.34 प्रतिशत बच्चों को प्रवेश मिला सका। जबकि लखनऊ में 14,883 बच्चे चयनित हुए थे। लेकिन इसमें 9891 बच्चों को ही एडमिशन मिल सका।

33 हजार बच्चे वंचित रह गए। अब बेसिक शिक्षा निदेशालय ने अभिभावकों के लिए भी नया नियम लागू किया है।

एडमिशन न होने के लिए विभाग ने बताया तीन कारण

: विभागीय अधिकारियों के मुताबिक एडमिशन न होने के तीन प्रमुख कारण हैं। पहला आरटीई के तहत जब बच्चे का आवेदन किया जाता है तो अभिभावकों की ओर से नजदीक के पांच स्कूलों का

अभिभावकों के लिए बना नया नियम बताता होगा प्रवेश न लेने का कारण

आवेदन में पांच विद्यालयों का विकल्प होता है। यदि उसमें कोई भी विद्यालय मिलता है तो उसमें अभिभावक को अपने बच्चे को प्रवेश दिलाना होगा। यदि एडमिशन नहीं लिया जाता है तो सत्र 2024-25 में एडमिशन के लिए चयनित बच्चे के अभिभावक को एडमिशन न लेने का कारण लिखित रूप में बताना होगा। क्योंकि जिलों से निदेशालय को भेजी गई रिपोर्ट में बीएसए का कहना है पसंद का स्कूल न मिलने पर प्रवेश नहीं कराया गया है।

विभाग भी ऑनलाइन भरना होता है। कई बार पहला विकल्प नहीं मिलने पर अभिभावक, बच्चे को अन्य स्कूल में प्रवेश नहीं दिलाते हैं। दूसरा कारण ये है कि जिन हाई प्रोफाइल स्कूल में बच्चों का चयन

आरटीई के तहत चयनित बच्चों को प्रवेश हर हाल में मिले ऐसा विभाग का प्रयास रहता है, लेकिन चयन होने के बाद भी बच्चों का एडमिशन न होना चिंताजनक है। इसकी समीक्षा करते हुए सत्र 2024-25 में तय किया गया है कि अधिक से अधिक बच्चों को प्रवेश दिलाया जा सके। अभी पहले चरण में प्रवेश प्रक्रिया चल रही है। आवेदन का दूसरा चरण 1 मार्च से शुरू हो जाएगा।

– गणेश कुमार, संयुक्त शिक्षा निदेशक बेसिक

होता है वह एडमिशन आसानी से नहीं लेते हैं। तीसरा कारण है कि विभाग के अधिकारी बड़े स्कूलों के लिए ज्यादा कार्यवाई में रुचि नहीं लेते हैं।

2310 करोड़ की 144 परियोजनाओं का किया वर्चुअल लोकार्पण-शिलान्यास

प्रदेश में जल्द गठित किया जाएगा स्पेशल सिक्वोरिटी फोर्स : योगी

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ ने कहा कि उग्र में जल्द ही 'स्पेशल सिक्वोरिटी फोर्स' का गठन किया जाएगा। प्रदेश में एसडीआरएफ, जोनल रेंज स्तर पर फॉरेसिक लैब, फॉरेसिक इंस्टीट्यूट, और एसएसएफ का गठन किया गया है। अयोध्या में रामलला के मंदिर की सुरक्षा का दायित्व एसएसएफ ही उठा रही है।

मुख्यमंत्री बुधवार को लोकभवन में आयोजित उग्र पुलिस के इन्फ्रास्ट्रक्चर डेवलपमेंट से जुड़ी 2310 करोड़ रुपये की 144 परियोजनाओं का वर्चुअल लोकार्पण और शिलान्यास कार्यक्रम को संबोधित कर रहे थे। उन्होंने उग्र पुलिस के व्यवहार में आए बदलाव की भी सराहना की। कहा कि यूनिफॉर्म में अगर आप किसी से शिष्टाचार से बात करते हैं तो उसका बहुत सकारात्मक प्रभाव पड़ता है। जीरो टॉलरेंस की नीति समाज विरोधी, राष्ट्रविरोधी और पेशेवर माफिया के लिए होना चाहिए।



इन परियोजनाओं का हुआ शिलान्यास और लोकार्पण
मुख्यमंत्री द्वारा 21 पुलिस थानों, दो पुलिस लाइन, दो पीएस वाहिनी, दो यूपी एसटीएफ वाहिनी तथा 35 पुलिस थानों पर मेडिकल कक्ष, तीन थानों के प्रशासनिक भवन, 3 थानों के आवासीय भवन, 3 पुलिस चौकी के प्रशासनिक भवन, 34 पुलिस थानों पर हॉस्टल/बैरक/विवेचना कक्ष, 6 पुलिस लाइन में हॉस्टल, 5 एटीएस फील्ड यूनिट कार्यालय के साथ ही 7 अन्य विविध विषयक निर्माण कार्य का भी शिलान्यास किया गया। 75 जनपदों के 1523 पुलिस थानों में साइबर सेल, 57 जनपदों में साइबर क्राइम पुलिस थाने, 18 मंडल मुख्यालयों पर भ्रष्टाचार निवारण संगठन थाने, 8 जनपदों में भ्रष्टाचार निवारण संगठन इकाई तथा प्रयागराज और कुशीनगर में पर्टेंटन थाने का लोकार्पण किया गया।

कॉमन मैन के लिए संवेदनशीलता और त्वरित न्याय देने का प्रयास होना चाहिए। मुख्यमंत्री ने बताया कि उग्र, देश का पहला ऐसा राज्य हो गया है, जिसके पास सभी 75 जनपदों में साइबर थाने होंगे। 18 जनपदों में पहले बनाए गए थे, शेष 57 की बुधवार से शुरुआत की गई है। सभी 1523 थानों में साइबर सेल

का गठन किया गया है। अब साइबर क्राइम से जुड़े मामले के लिए जोन और रेंज स्तर पर नहीं जाना होगा, बल्कि थानों पर ही साइबर सेल में शिकायत सुनी जाएगी। मुख्यमंत्री ने गृह विभाग द्वारा प्रदेश की जनता और पुलिस कार्मिकों को जोड़ते हुए 2310 करोड़ की परियोजनाओं के लिए बधाई दी।

एसडीएम हटाए गए, पुलिस चौकी लाइन हाजिर

कार्यालय संवाददाता, रामपुर

अमृतविचार : गांव सिलई बड़ा में मंगलवार देर शाम हुए बवाल में जिलाधिकारी ने एसडीएम अमन देओल को मिलक से हटा दिया है। उनके स्थान पर राजेश कुमार को जिम्मेदारी दी गई है। पुलिस अधीक्षक ने चौकी बड़ा गांव में तैनात चौकी प्रभारी और चार सिपाहियों समेत पूरी चौकी को लाइन हाजिर कर दिया है।

मृतक किशोर के पिता गेंदन लाल ने तहरीर देकर 25 लोगों के खिलाफ मामला दर्ज कराया है। एकआईआर में एसडीएम और तहसीलदार के हमराह भी आरोपी हैं। चौकी प्रभारी सुरेंद्र सिंह, सिपाही आदेश चौहान, सिपाही वीरेंद्र, मुतीरीन के नाम भी

सिलई बड़ा बवाल


● चौकी प्रभारी समेत 25 पर रिपोर्ट, एसडीएम व तहसीलदार के हमराह भी आरोपी
शामिल हैं। उधर, किशोर का शव गांव पहुंचने पर भीड़ उत्तेजित हो गई। पुलिस ने लाठियां फटकार कर भीड़ को खदेड़ा। गांव सिलई बड़ा गांव में कुछ दिन पहले ग्राम समाज की भूमि पर जाटव समाज के लोगों ने डॉ. भीमराव आंबेडकर लिखा बोर्ड लगा दिया था। कुर्मी समाज के लोग विरोध कर रहे थे। मंगलवार शाम कुर्मी समाज के लोग एसडीएम और पुलिस को लेकर मौके पर पहुंचे थे। यहां बोर्ड को हटाने की तैयारी चल रही थी। इस बीच महिलाओं ने

रामपुर जा रहे चंद्रशेखर को संभल में किया नजरबंद
संभल। रामपुर जनपद के सिलई बड़ा गांव में दलित युवक की गोली लगने से मौत की घटना के बाद रामपुर जा रहे आजाद समाज पार्टी के अध्यक्ष चंद्रशेखर को पुलिस ने संभल में नजर बंद कर लिया। उन्हें तीन घंटे तक लोक निर्माण विभाग के निरीक्षण भवन में रोककर रखा गया। इस दौरान समर्थकों ने जमकर हंगामा किया। आजाद समाज पार्टी के अध्यक्ष चंद्रशेखर बुधवार सुबह को सपा सांसद डॉक्टर शफीकुर्हमान बर्क के दफन में शामिल होने संभल पहुंचे थे। चंद्रशेखर ने प्रशासकों के साथ रामपुर का रुख किया तो पुलिस ने चौधरी सराय पर उनके काफिले को रोक लिया। इस दौरान वे सीओ असमोली संतोष कुमार सिंह पर भड़क गए।

सिलई बड़ा गांव में हुए बवाल के बाद एसडीएम अमन देओल को हटा दिया गया है। उनके स्थान पर राजेश कुमार को जिम्मेदारी दी गई है। मामले की जांच कराई जाएगी। –जोगिन्द्र सिंह, जिलाधिकारी

इसका विरोध किया तो विवाद बढ़ गया। पुलिस बल की मौजूदगी में दोनों पक्ष आमने-सामने आ गए। इस दौरान फायरिंग से कक्षा-10 के छात्र सुमेश पुत्र गेंदनलाल की मौत हो गई। बुधवार को पोस्टमार्टम के

आंगनबाड़ी केंद्रों पर उपस्थिति कम, पोषण ट्रेकर पर ज्यादा



पोषण ट्रेकर और बच्चों की उपस्थिति में अंतर है। इसका भौतिक सत्यापन कराने के लिए निदेशक स्तर से पत्र लिखा गया है। जिलों पर सत्यापन होने पर ही कमी पता चलेगी। उरसी अनुसार सुधार किया जाएगा। – ज्योति गौतम, उप निदेशक बाल विकास सेवा एवं पुष्टाहार निदेशालय

92 कलाकारों

को संगीत नाटक

अकादमी पुरस्कार

नई दिल्ली। संगीत नाटक अकादमी ने बुधवार को छह अकादमी फेलो और अभिनेता अशोक सराफ, राजीव वर्मा और गायिका बॉम्बे जयश्री सहित 92 कलाकारों को वर्ष 2022 और 2023 के लिए एह प्रतिष्ठित पुरस्कार देने की घोषणा की। राष्ट्रीय संगीत, नृत्य और नाटक अकादमी मंचीय कला के क्षेत्र में प्रतिष्ठित कलाकारों को अकादमी फेलो के रूप में चुनती है। अकादमी ने 21 और 22 फरवरी को नई दिल्ली में हुई बैठक में छह प्रतिष्ठित हस्तियों को अकादमी फेलो के रूप में चुना। कला के विभिन्न क्षेत्रा में योगदान के कारण 92 कलाकारों को भी चुना है।

राजौर निवासी नाला बूढ़ान सैय्यद-हरीपर्वत, अजय गोयल निवासी बल्केश्वर, संस्कार गुप्ता निवासी बारह भाई गली-छत्ता, प्रवेश राजपूत निवासी शेख बुलाकी-ताजगंज और राजेश भाटिया उर्फ राजा निवासी नार्थ ईर्गाह कॉलोनी को गिरफ्तार किया गया। फरहान बेग से पूछताछ से कई अहम जानकारीयां मिली हैं। डीसीपी सिटी ने बताया कि फरहान बेग सेना में दवाइयों की सप्लाई के दौरान सेंधमारी को अंजाम देता था। धोखाधड़ी कर बड़ी मात्रा में दवाएं चोरी कर ली जाती थीं। उन दवाओं पर लिखे नॉट फ़ॉर सेल की चेतावनी को थिनर से मिटाकर डाई से मैयूफैक्चरिंग की तारीख को हटा कर नई पैकेजिंग कर मन-माफ़िक दाम डाल देते थे।

उत्तराखंड सरकार ने यूसीसी बिल राष्ट्रपति को भेजा

देहरादून। उत्तराखंड सरकार ने समान नागरिक संहिता (यूसीसी) बिल को राष्ट्रपति को भेजा है। राष्ट्रपति से स्वीकृति मिलने के बाद यह कानून बन जाएगा। मुख्यमंत्री पुष्कर सिंह धामी ने विधानसभा चुनाव-2022 में समान नागरिक संहिता लागू करने की घोषणा की थी। सरकार बनने के बाद सुप्रीम कोर्ट की पूर्व न्यायाधीश रंजना देसाई की अध्यक्षता में एक कमेटी का गठन किया। कमेटी ने बीती 2 फरवरी को यूसीसी का ड्राफ्ट सरकार को सौंप दिया था। 7 फरवरी को विधानसभा में यह बिल पास हो गया था। फिर बिल राजभवन को भेजा गया था।

प्रशांत सक्सेना, लखनऊ

अमृत विचार : प्रदेश के आंगनबाड़ी केंद्रों पर बच्चों की सेहत बिना भोजन और राशन के ही सुधर रही है। जिलों पर नवंबर व दिसंबर में उपलब्ध कराए गए हॉटकुक्ड मील यानी गर्म पका-पकाया भोजन की बाल विकास सेवा एवं पुष्टाहार निदेशालय ने समीक्षा की तो अधिकांश जिलों में 3 से 6 वर्ष के बच्चों का पोषण ट्रेकर पर पंजीयन अधिक मिला, जबकि भोजन 50 प्रतिशत से भी कम बच्चों ने खाना खाया। पोषण ट्रेकर पर प्रदर्शित बच्चे और आंगनबाड़ी केंद्रों पर उपस्थिति में बड़ा अंतर है।

पोषण ट्रेकर पर लाभार्थियों की स्थिति			
लाभार्थी	कुल संख्या	आधार सत्यापित	
छह माह से तीन वर्ष के बच्चे	95,64,960	94,03,642	
तीन से छह वर्ष के बच्चे	87,46,648	85,01,542	
गर्भवती व धात्री महिलाएं	28,27,486	27,10,595	
गंभीर तीव्र कुपोषित बच्चे	2,24,828	1,90,060	
14 से 18 वर्ष की किशोरी बालिकाएं	2,40,972	2,24,328	

इससे बच्चों का पंजीयन, भोजन और सूखा राशन वितरण में गड़बड़ी की आशंका है। क्योंकि बच्चों का चयन अधिक दर्शाया गया लेकिन,

लाभ के समय उपस्थित कम हुए। शेष बच्चे हैं या नहीं या किन कारणों से केंद्रों पर उपस्थित नहीं हुए इसका भौतिक सत्यापन कर पता लगाया

जाएगा। निदेशक सरनीत कौर ब्रोका ने सभी जिलाधिकारियों को समिति गठित कर भौतिक सत्यापन के लिए लिखा है।

पूर्व सीईओ एलेना ने महासंघ में गुटबाजी और मतभेद के लगाए थे आरोप

हॉकी इंडिया ने आरोपों को किया खारिज

नई दिल्ली, एजेंसी

हॉकी इंडिया में गुटबाजी और आपसी मतभेदों के आरोपों को खारिज करते हुए महासंघ के अध्यक्ष दिलीप टिकौं ने कहा है कि हॉकी की बेहतरी के लिए वे मिलकर काम करते रहेंगे। उन्होंने कहा कि कुछ निवर्तमान अधिकारियों ने कहा है कि हॉकी इंडिया में गुटबाजी है। यह सही नहीं है। 13 साल बाद भारतीय हॉकी से नाता तोड़ने के बाद पूर्व सीईओ एलेना नॉर्मन ने कहा था कि हॉकी इंडिया में जिस



● **13 साल बाद पूर्व सीईओ ने हॉकी इंडिया से नाता तोड़ा**

तरह का माहौल बन गया था, उसमें काम करना मुश्किल होता जा रहा था और ऐसे में उनके पास त्यागपत्र देने के अलावा कोई विकल्प नहीं बचा था। उन्होंने कहा था कि हॉकी इंडिया में दो गुट हैं। एक तरफ वह और (अध्यक्ष) दिलीप टिकौं हैं तथा दूसरी तरफ (सचिव) भोलानाथ सिंह, (कार्यकारी निदेशक)

कमांडर आरके श्रीवास्तव और (कोषाध्यक्ष) शेखर जे मनोहरन हैं। इससे पहले महिला हॉकी टीम की कोच यानेके शॉपमैन ने भी महिला हॉकी के प्रति पक्षपातपूर्ण रवये और सम्मान की कमी का आरोप लगाकर इस्तीफा दिया था। भारतीय महिला हॉकी टीम पेरिस ओलंपिक के लिए क्वालीफाई करने में नाकाम रही थी जिसके बाद शॉपमैन ने पद छोड़ा। टिकौं और भोलानाथ ने कहा कि हॉकी इंडिया भारतीय हॉकी के विकास के लिए गठित स्वायत्त और पेशेवर ईकाई है। हमारा लक्ष्य हॉकी और अपने खिलाड़ियों की बेहतरी और प्रगति है।

जहीर को देखकर सीखने का प्रयास करता था: जेम्स एंडरसन 700 टेस्ट विकेट लेने वाले पहले तेज गेंदबाज बनने से दो विकेट दूर

नई दिल्ली, एजेंसी

इंग्लैंड के तेज गेंदबाज जेम्स एंडरसन ने कहा है कि उन्होंने रिवर्स स्विंग सहित गेंदबाजी के कुछ गुर भारत के तेज गेंदबाज जहीर खान से सीखे।

एंडरसन 41 साल की उम्र में भी अंतर्राष्ट्रीय क्रिकेट खेल रहे हैं और 700 टेस्ट विकेट लेने वाला दुनिया का पहला तेज गेंदबाज बनने से सिर्फ दो विकेट दूर हैं। उनके नाम पर एक हजार अंतर्राष्ट्रीय विकेट दर्ज हैं। अभी सिर्फ महान स्पिनर मुथैया मुरलीधरन और दिवंगत शेन वार्न के



नाम पर 700 से अधिक टेस्ट विकेट हैं। एंडरसन ने कहा कि मैंने जहीर खान को खेलते हुए देखा है और उनसे सीखने का प्रयास किया है। वह किस तरह रिवर्स स्विंग का इस्तेमाल करता है, जब वह गेंदबाजी के लिए दौड़ता है तो गेंद को कैसे छिपाता है, यहां उसके खिलाफ खेलकर मैंने यह सीखने का प्रयास किया। भारत के तेज

गेंदबाजों में से एक जहीर ने अपना आखिरी टेस्ट 2014 में खेला जब एंडरसन अपने खेल के शीर्ष पर थे। मौजूदा भारतीय गेंदबाजों में एंडरसन बुमराह की क्षमता से प्रभावित हैं। इंग्लैंड के खिलाफ दूसरे टेस्ट में बुमराह के मैच विजयी प्रदर्शन पर एंडरसन ने कहा कि उसके स्तर के व्यक्ति से आप ऐसे मानक की अपेक्षा करते हैं। रिवर्स स्विंग भारत में बड़ी भूमिका निभा

22 साल में 186 टेस्ट और 194 वनडे खेले

एंडरसन के अनुभव का अंदाजा इससे लग सकता है कि 2002 में जब उन्होंने टेस्ट पदार्पण किया था तो इंग्लैंड टीम में उनके मौजूदा साथी शोएब बशीर और रेहान अहमद का जन्म भी नहीं हुआ था। एंडरसन ने 22 साल में 186 टेस्ट और 194 एकदिवसीय अंतर्राष्ट्रीय मुकाबले खेले। उन्होंने कहा कि उन्हें महसूस नहीं होता कि वह 41 बरस के हैं। उन्होंने कहा कि मुझे महसूस सी नहीं होता कि मैं 41 साल और 200 दिन का हूं। मैं अब भी युवा महसूस करता हूं।

सकती है और वह इसका फायदा उठाता है। उसके पास अच्छी गति है और वह सटीक है और उसकी गेंदबाजी में निरंतरता है। उसके पास

यॉर्कर भी है और हमने देखा कि उसने ओली पोप को कैसे आउट किया। यह कोई संयोग नहीं है कि वह दुनिया में नंबर एक गेंदबाज है। इंग्लैंड के इस तेज गेंदबाज ने कहा कि बुमराह, (मोहम्मद) शमी और (मोहम्मद) सिराज से बेहतर गेंदबाज नहीं हैं। वे विश्व स्तरीय गेंदबाज हैं।




धर्मशाला टेस्ट से भी बाहर रह सकते हैं केएल राहुल

दाहिने जांच की मांसपेशी में सूजन अब भी, पहले टेस्ट के बाद से नहीं खेल रहे

नई दिल्ली, एजेंसी

भारतीय बल्लेबाज केएल राहुल इंग्लैंड के खिलाफ धर्मशाला में पांचवां और आखिरी टेस्ट भी नहीं खेल सकेंगे क्योंकि उनकी दाहिने जांच की मांसपेशी में सूजन अब भी है। राहुल हैदराबाद में पहले टेस्ट के बाद से नहीं खेले हैं लेकिन बीसीसीआई के मुताबिक वह राजकोट में इस महीने की शुरुआत में हुए तीसरे टेस्ट से पहले 90 प्रतिशत फिट थे। वह अपनी चोट को लेकर विशेषज्ञ की राय लेने लंदन गए हैं।

भारतीय टीम श्रृंखला जीत ही चुकी है तो टीम प्रबंधन 7 मार्च से धर्मशाला में शुरू हो रहे पांचवें टेस्ट के लिए उन्हें लेकर कोई जोखिम नहीं लेगा। राहुल आईपीएल में लखनऊ सुपर जाइंट्स के कप्तान हैं और मध्यक्रम में बल्लेबाजी की धुरी भी। वह अमेरिका और वेस्टइंडीज



में जून में होने वाले टी-20 विश्व कप के लिए भारतीय टीम में अपना दावा पुख्ता करने आईपीएल में बेहतरीन प्रदर्शन करना चाहेंगे। आईपीएल के सूत्र ने बताया कि वह विशेषज्ञ की राय लेने लंदन गए हैं। उन्हें बल्लेबाजी करते समय दर्द महसूस हो रहा है। यह सुनिश्चित करना होगा कि वह पूरी तरह फिट है क्योंकि टीम को

अंजू ने कहा, पेरिस ओलंपिक में पारुल चौधरी पर रहेंगी नजरें

नई दिल्ली, एजेंसी

भारतीय एथलेटिक्स महासंघ (एफआई) की उपाध्यक्ष अंजू बांबी जॉन ने बुधवार को कहा कि पेरिस ओलंपिक में एशियाई खेलों की स्वर्ण पदक विजेता स्टीपलचेज धाविका पारुल चौधरी पर नजरें रहेंगी और उन्हें भाला फेंक में एक से अधिक पदक की उम्मीद है।

जुलाई-अगस्त में होने वाले पेरिस खेलों के लिए अब तक भारत के नौ ट्रेक एवं फील्ड खिलाड़ियों ने क्वालीफाई किया है। भाला फेंका



में गत चैंपियन नीरज चोपड़ा और किशोर जेना ओलंपिक में जगह बना चुके हैं। पारुल ने पिछले साल हांगजोउ एशियाई खेलों की 5000 मीटर स्पर्धा में स्वर्ण और 3000 मीटर स्टीपलचेज में रजत पदक जीता था। यह धाविका 3000 मीटर महिला स्टीपलचेज में नौ मिनट से कम का समय लेने वाली पहली भारतीय है।

बेंगलुरु, एजेंसी

ऑलराउंडर सोफी मोलिन्यु ने कहा है कि तेज गेंदबाज रेणुका सिंह ने शुरूआती विकेट चटकाकर पावर पेय को नियंत्रित किया और अपनी स्विंग गेंदबाजी से रन गति पर अंकुश लगाकर रॉयल चैलेंजर्स बेंगलोर (आरसीबी) की महिला प्रीमियर लीग (डब्ल्यूपीएल) में दोनों मैच में जीत में अहम भूमिका निभाई।

आरसीबी की टीम 4 अंक के साथ अंक तालिका में शीर्ष पर है। मुंबई इंडियन्स के भी 4 अंक हैं, लेकिन आरसीबी का प्लस 1.665 का नेट



रन रेट उसके प्लस 0.488 से बेहतर है और इसलिए वह शीर्ष पर है। मंगलवार रात आरसीबी ने गुजरात जाइंट्स को 7 विकेट पर 107 रन पर रोक दिया, जिसमें रेणुका ने 4

गेंदबाजों का पूल बनाना चाहते हैं मजूमदार

बेंगलुरु। बांग्लादेश में होने वाले महिला टी-20 विश्व कप में अब 7 महीने बचे हैं और भारत के मुख्य कोच अमोल मजूमदार उससे पहले महिला प्रीमियर लीग के जरिए तेज गेंदबाजों का पूल तैयार करना चाहते हैं। झूलन गोस्वामी के संन्यास के बाद भारत का तेज आक्रमण कमजोर हुआ है। गेंदबाजी की कमान रेणुका सिंह, पूजा वस्त्राकर, टिटस साधु और अमनजोत कौर के पास है। मजूमदार ने कहा कि पिछली श्रृंखला में चार तेज गेंदबाज थे। डे बल्लूपीएल से तेज गेंदबाजों का पूल बनाना चाहता हूं।

ओवर में 14 रन देकर दो विकेट चटकाए। आरसीबी ने इसके जवाब में 12.3 ओवर में लक्ष्य हासिल कर दूसरी जीत दर्ज की। मोलिन्यु ने कहा कि रेणुका ने दोनों मुकाबलों में

शानदार प्रदर्शन किया। वह शुरुआत से ही गेंद को खूबसूरती से स्विंग कराती है और मुझे लगता है कि उसने दोनो मुकाबलों में हमारी जीत का मंच तैयार किया।

खेल डायरी

बोपन्ना-एबडेन, युकी-हासे की जोड़ी जीतीं, नागल हारे
दुबई,एजेंसी। रोहन बोपन्ना और आस्ट्रेलिया के मेथ्यू एबडेन की जोड़ी दुबई ड्यूटी प्री टेनिस चैंपियनशिप में पुरुष युगल क्वार्टर फाइनल में पहुंच गई, जिन्होंने पाकिस्तान के एसाम उल हक कुरेशी और ट्यूनीशिया के सिकंदर मंसूरी को हराया। आस्ट्रेलियाई ओपन युगल खिताब जीतने वाले बोपन्ना और एबडेन ने एक घंटा 41 मिनट में जीत दर्ज की। अब उनका सामना उरुग्वे के परिसर बहार और चेक गणराज्य के एडम पाव्लासेक से होगा। भारत के युकी भांबरी और नीदरलैंड के रॉबिन हासे ने कजाखस्तान के अलेक्जेंडर बुबलिक और फ्रांस के एड्रियन ममारिनो को हराकर अंतिम 8 में जगह बनाई। अब उनका सामना बेल्जियम के सैंडर जाइले और जोरान विलेजेन और इंग्लैंड के जमाल मर्रे तथा न्यूजीलैंड के माइकल वीनस के बीच होने वाले विजेता से होगा। भारत के एकल खिलाड़ी सुमित नागल अंतिम 32 में इटली के लोरेजो सोनेगो से हारकर बाहर हो गए।



रविंद्र न्यूजीलैंड टेस्ट टीम में शामिल, कोवे बाहर

वेलिंगटन, एजेंसी। ऑस्ट्रेलिया के खिलाफ गुरुवार से शुरू हो रहे पहले क्रिकेट टेस्ट के लिए रविन रविंद्र को न्यूजीलैंड टीम में जगह दी गई है जबकि डेवोन कोवे बाहर हैं। कोवे को दूसरे टी-20 मैच में अंगुठे में चोट लगी थी। शुरुआती स्कैन में पता चला कि फ्रैक्चर नहीं है लेकिन बाद में कराये टेस्ट में पता लगा कि चोट गंभीर है। उनकी जगह विल यंग अब टॉम लाथम के साथ पारी का आगाज करेंगे। हेनरी निकोल्स की टीम में वापसी हुई है। न्यूजीलैंड के कोच गैरी स्टीड ने कहा कि यह निराशाजनक है कि डेवोन इतने अहम मैच से पहले टीम से बाहर हैं। वह बेहतरीन खिलाड़ी है और यह श्रृंखला खेलना चाहता था। रविंद्र घुटने की चोट के कारण दूसरा और तीसरा टेस्ट नहीं खेल सके लेकिन अब खेलने के लिए फिट है।

प्रशिक्षण के तरीकों में भी खेल विज्ञान अपनाना होगा : बिंद्रा

नई दिल्ली। चैंपियन निशानेबाज अभिनव बिंद्रा ने बुधवार को कहा कि भारत को खेल महाशक्ति बनाने के लिए अत्याधुनिक बुनियादी ढांचे की ही नहीं बल्कि प्रशिक्षण के तरीकों में भी खेल विज्ञान को आत्मसात करने की जरूरत है। भारत के पहले ओलंपिक व्यक्तिगत स्वर्ण पदक विजेता बिंद्रा भारत खेल विज्ञान कांवेलेव में बोल रहे थे। उन्होंने कहा कि कोचों को इस डिजिटल युग में खिलाड़ियों की प्रतिभा को निखारने के लिए खेल विज्ञान को अपनाना होगा। हम एथलेटिक ढांचे के हर स्तर पर खेल विज्ञान को आत्मसात करना होगा। सिर्फ अत्याधुनिक सुविधाओं से काम नहीं चलेगा बल्कि जमीनी से शीर्ष स्तर पर वैज्ञानिक मानसिकता के साथ खेलना होगा ताकि भारत को खेल की महाशक्ति बनाया जा सके। खेल मंत्री अनुराग ठाकुर ने कहा कि खिलाड़ियों के विकास में खेल विज्ञान अहम भूमिका निभा सकता है। उन्होंने कहा कि खिलाड़ियों को उनकी ताकत समझना, बेहतर करने और लक्ष्य को हासिल करने के लिए ताकत के इस्तेमाल में मदद के लिये खेल विज्ञान की मदद ली जा रही है। हम यह सुनिश्चित करेंगे कि देश में हमारे राष्ट्रीय अकृष्टता केंद्रों पर खेल विज्ञान विभाग जरूर हो।



बॉलीवुड हलचल

1 मार्च को ओटीटी पर ‘पूरब के भसड़बाज’



मुंबई, एजेंसी। ओटीटी प्लेटफार्म मास्की टीवी पर 1 मार्च को फिल्म पूरब के भसड़बाज रिलीज होगी। टेग प्रोडक्शन के बैनर तले बनी कॉमेडी फिल्म पूरब के भसड़बाज की कहानी पूर्वी उत्तर प्रदेश के बलिया जिले की माफिया की गतिविधियों पर आधारित है। शीबा चड्ढा और धनंजय गलानी की मुख्य भूमिका वाली फिल्म हमारे समाज की कुछ रूढ़िवादी परम्पराओं पर व्यंग्य करती हुई हास्य रूप में परोसी गई कहानी है। फिल्म के निर्माता अंजू भट्ट एवं चिरंजीवी भट्ट हैं। इस फिल्म के लेखक एवं निर्देशक अभिषेक प्रसाद हैं। छायांकन रवि बी रंजन शर्मा ने किया है, वहीं संगीत निर्देशन अभिभव आर कौशिक ने किया है। सम्पादन अजय वर्मा ने किया है। इसमें शीबा चड्ढा, धनंजय गलानी, अनिल वरगणजी, अजय वर्मा ने किया है। इसमें शीबा चड्ढा, धनंजय गलानी, अनिल वरगणजी, मुकेश एस. भट्ट, गरिमा श्रीवास्तव और विनीत कुमार मुख्य भूमिका में हैं।

फिल्म तेरा क्या होगा लवली का फर्स्ट लुक पोस्टर रिलीज

मुंबई, एजेंसी। फिल्म तेरा क्या होगा लवली का फर्स्ट लुक पोस्टर रिलीज हो गया है। फिल्म ‘तेरा क्या होगा लवली’ में करण कुंड़ा, रणदीप हुड्डा और इलियाना डिकूज की मुख्य भूमिका है। फिल्म ‘तेरा क्या होगा लवली’ का फर्स्ट लुक पोस्टर रिलीज हो गया है। इस फिल्म में रणदीप हुड्डा पुलिस ऑफिसर के रोल में हैं। बलविंदर सिंह जंजुआ के निर्देशन में बनी फिल्म ‘तेरा क्या होगा लवली’ 8 मार्च को सिनेमाघरों में रिलीज होगी।



यामी की ‘आर्टिकल 370’ का जलवा बरकरार

नई दिल्ली। यामी गौतम, प्रियमणि, अरुण गोविल और किरण करमरकर की फिल्म आर्टिकल 370 बॉक्स ऑफिस पर सफल साबित हो गई है। बजट से दोगुनी कमाई यह फिल्म कर रही है। पहले दिन की आप्रणिग के साथ वर्ल्डवाइड मूवी का कलेक्शन बजट से दोगुना है, जो रिकॉर्ड तोड़ है। वहीं कास्ट को दर्शकों का प्यार मिल रहा है, जोकि हिट है। बॉक्स ऑफिस ट्रेकर सकनित्क के अनुसार, आर्टिकल 370 ने पहले दिन 5.9 करोड़ की कमाई की। वहीं पहले वीकेंड पर यानी दूसरे दिन 7.4 करोड़ का रहा। जबकि संडे को तीसरे दिन कमाई 9.6 करोड़ पहुंच गई। जबकि मंडे चौथे दिन 3.25 करोड़ और पांचवे दिन 3.25 करोड़ की कमाई की है। भारत में फिल्म की कमाई 29.40 करोड़ रही। हालांकि वर्ल्डवाइड कलेक्शन 36 करोड़ तक है। यह फिल्म केवल 20 करोड़ में बनी है, जबकि दूसरे वीकेंड तक यह आंकड़ा बजट से दोगुनी कमाई कर लेगा।

पॉलिटिक्स-देशभक्ति का पावर डोज

यह फिल्म जम्मू-कश्मीर के स्पेशल स्टेटस को रद्द करने की पुष्टभूमि पर है। निर्माताओं ने फिल्म का ट्रेलर जारी करने के बाद एक वर्ग ने इसे ‘एजेंडा-संचालित’ फिल्म बताया। सच्ची घटना पर आधारित बताई जा रही यह फिल्म 2016 के बाद से कश्मीर घाटी में हुई घटनाओं के इर्द-गिर्द घूमती है। फिल्म की कहानी को छह अध्यायों में बांटा गया है, जिनमें से पहला अध्याय एक आतंकवादी संगठन के युवा कमांडर बुरहान वानी की है, जो घाटी में लोकप्रिय है। उसकी हत्या के बाद घाटी में विरोध प्रदर्शन हुए, जिसके बाद पीएमओ अधिकारी (प्रियमणि) हरकत में आए। कहानी फिर उस समय तक पहुंचती है जब केंद्र सरकार संविधान सभा से अपना समर्थन वापस ले लेती है, जिससे राज्य में राष्ट्रपति शासन लग जाता है। क्षेत्र में स्थिति ज्यादा नहीं बदली और साल 2019 में पुलवामा आतंकी हमला हुआ, जिसके बाद केंद्र सरकार हरकत में आई और क्षेत्र के लिए एक महत्वपूर्ण निर्णय लेने का फैसला किया।



द साबरमती रिपोर्ट लेकर लौटे विक्रांत

नई दिल्ली। साल 2023 के अक्टूबर में रिलीज हुई विधु विनोद चोपड़ा की 12वीं फेल ने बॉक्स ऑफिस पर 20 करोड़ के बजट में 70 करोड़ की कमाई हासिल की, जिसमें एक रिकॉर्ड तो कायम किया ही। दर्शकों के दिलों में लीड एक्टर विक्रांत मेस्सी को भी पॉपुलर एक्टरों की सूची में शामिल कर दिया। वहीं अब 12वीं फेल के बाद विक्रांत मेस्सी नई फिल्म द साबरमती रिपोर्ट लेकर आ गए हैं, जिसकी पहली झलक और रिलीज डेट का खुलासा एक्टर ने कर दिया है। विक्रांत मेस्सी ने इंस्टाग्राम पर 27 फरवरी की रात को एक वीडियो शेयर करते हुए लिखा, आज 22 साल पहले गोधरा ट्रेन अग्निकांड में जान गंवाने वाले 59 निर्दोष लोगों के श्रद्धांजलि। द साबरमती रिपोर्ट पेश है 3 मई 2024 में सिनेमाघरों में। इस पोस्टर के

बाद फेस ने उनको नए प्रोजेक्ट को लेकर बधाई दी है। फिल्म की बात करें तो ‘द साबरमती रिपोर्ट’ 22 साल पहले 22 फरवरी 2002 को गुजरात के गोधरा में साबरमती एक्सप्रेस की दुर्भाग्यपूर्ण घटना के बारे में होगी, जोकि 3 मई 2024 को सिनेमाघरों में रिलीज की जाएगी। शेयर किए गए वीडियो में विक्रांत मेस्सी को एक पत्रकार के किरदार में देखा जा सकता है, जो गोधरा घटना के बारे में रिपोर्ट करते हुए नजर आ रहे हैं। वहीं विलाप में वह दावा करते दिख रहे हैं कि यह दुर्घटना नहीं है।

बड़े मियां छोटे मियां का गाना मस्त मलंग झूम रिलीज

मुंबई, एजेंसी। बॉलीवुड अभिनेता अक्षय कुमार और टाइगर श्राफ की आने वाली फिल्म बड़े मियां छोटे मियां का नया गाना ‘मस्त मलंग झूम’ रिलीज हो गया है। ‘बड़े मियां छोटे मियां’ में अक्षय कुमार और टाइगर श्राफ की मुख्य भूमिका है। फिल्म के टाइटल ट्रैक के बाद अब इसका दूसरा गाना मस्त मलंग झूम रिलीज हुआ है, जो एक पेपी सॉन्ग है। इस गाने में अक्षय कुमार और टाइगर श्राफ के साथ सोनाक्षी सिन्हा नजर आ रही हैं। मस्त मलंग झूम को अरिजीत सिंह, विशाल मिश्रा और निकिता गांधी ने गाया है। वहीं, गाने के बोल इरशад कामिल ने लिखे हैं, जबकि विशाल मिश्रा ने मस्त मलंग झूम को कंपोज किया है। बड़े मियां छोटे मियां को वासु भगवाना और जैकी भगानानी के प्रोडक्शन हाउस पूजा पट्टेनरनमेंट के बैनर तले बनाया जा रहा है। इसमें अक्षय कुमार और टाइगर श्राफ के साथ सोनाक्षी सिन्हा, मानुषी छिल्लर, पृथ्वीराज सुकुमारन और अलाया एफ हैं। फिल्म ईद के मौके पर रिलीज की जाएगी।



एक नजर

युवती ने फांसी लगा जान दी

कानपुर देहात। अकबरपुर कोतवाली क्षेत्र के कोरवा खुर्द गांव निवासी पुष्पा देवी (20) ने बुधवार की देर शाम घर के अंदर कमरे की छत के कुंडे में दुपट्टे से फंदा लगा कर जान दे दी, जिससे परिजनो में कोहराम मच गया। सूचना पर पहुंची पुलिस ने प्राथमिक छानबीन के बाद शव को पोस्टमार्टम के लिए भेजा है।

पुलिस ने दबोचे पांच जुआरी

पुखरायां। भोगनीपुर कोतवाली पुलिस ने गश्त के दौरान जुआ खेल रहे पांच जुआरियों को गिरफ्तार किया है। पुखरायां चौकी इंचार्ज धीरेंद्र सिंह ने बताया कि वह पुलिस बल के साथ गश्त पर थे। तभी उन्हें सूचना मिली कि कस्बे के नूरगंज मंडी समिति के समीप बने आंगनबाड़ी केंद्र के पास मैदान में कुछ लोग जुआ खेल रहे हैं। उन्होंने पुलिस बल के साथ मौके पर पहुंचकर छापेमारी करते हुये जुआ खेल रहे पांच जुआरियों को गिरफ्तार किया। एकड़े गए जुआरियों ने अपना नाम आलम, अरमान, सलमान, इरफान व चांदबाबू निवासीगण नूरगंज मंडी पुखरायां बताया है। पुलिस ने 5670 रुपये व एक ताश की गड्ढी बरामद की है।

दंपति से मारपीट में केस दर्ज

रूरा। थाना क्षेत्र के निजामतपुर निवासी विजयलक्ष्मी ने बताया कि मंगलवार की शाम वह जानवरों को चारा दे रही थी। तभी सपरु राम सजीवन, देवर संजीत व विधिन ने आकर उसके साथ मारपीट शुरू कर दी। आवाज सुनकर पति ने जब बचाने का प्रयास किया तो उनके साथ भी मारपीट कर दी। जिससे उसके पति मनजित का पैर टूट गया। थाना प्रभारी देव नारायण द्विवेदी ने बताया कि मामले में रिपोर्ट दर्जकर कार्रवाई की जा रही है।

झुलसने से युवक की हालत गंभीर, सीएचसी से रेफर

पुखरायां। अमरीका गांव के युनुस ने बताया कि उनका पुत्र अयाज (20) गांव में पेट्रोल संचालित मोटर आरी से लकड़ी काट रहा था। तभी अचानक आग लगने पर वह झुलस गया। हालत बिगड़ने पर उसे सीएचसी लाया गया। जहां इय्टी पर तैनात डॉ. राजवीर सिंह ने प्राथमिक उपचार करने के बाद हालत गंभीर होने पर जिला अस्पताल रेफर कर दिया।

हालत बिगड़ने से मासूम की चली गई जान

पुखरायां। मासूम की हालत बिगड़ने पर सीएचसी लाया गया। जहां डॉक्टर ने मृत घोषित कर दिया। प्रेमपुर गांव के रामलाल ने बताया कि उनकी एक वर्षीय नातिन अश्वी पुत्री अजीत कुमार की बुधवार सुबह अचानक हालत बिगड़ गई। परिजन उसे आनन फानन में सीएचसी ले गए। जहां इय्टी पर तैनात डॉ. राजवीर सिंह ने मासूम की जांच के बाद मृत घोषित कर दिया गया। परिजनो ने शव का अंतिम संस्कार कर दिया।

मंगलपुर थाने में साइबर हेल्प डेस्क का शुभारंभ

मंगलपुर। बुधवार को मंगलपुर थाना परिसर में एसएसआई कमलेश यादव ने साइबर हेल्प डेस्क का फीता काटकर शुभारंभ किया। उन्होंने बताया कि पूरे प्रदेश में साइबर सेल का शुभारंभ मुख्यमंत्री योगी आदित्यनाथ ने किया है। इस मौके पर पुलिस कर्मी आशाराम, राजेश बौहान, लोकेश मंगल, मौनू सहरावत, अनिल सिंह, संतु गौर, गोपाल शेट्टी, कमलेश सविता, ग्राम प्रधान कठरा राजेंद्र भदौरिया आदि लोग मौजूद रहे।

संदिग्ध हालात में युवक ने खाया जहर, भर्ती

रसूलबाद। संदिग्ध हालात में युवक ने जहरीला पदार्थ खा लिया। शास्त्री नगर निवासी अरविंद सिंह ने संदिग्ध हालात में बुधवार को जहरीला पदार्थ खा लिया। जिससे उसकी हालत बिगड़ गई। जानकारी होने पर परिजन उसे उपचार हेतु सीएचसी रसूलबाद लेकर पहुंचे।

कानपुर देहात

खुशखबरी: रसूलपुर गोगूमऊ क्रॉसिंग पर बनेगा टू लेन पुल

शासन से ओवरब्रिज को मिली हरी झंडी, जल्द ही राज्य सेतु निगम कराएगा निर्माण

संवाददाता, रनियां

अमृत विचार। कानपुर-झांसी रेलवे लाइन की गोगूमऊ क्रॉसिंग पर आए दिन लगने वाले जाम से लोगों को जल्द ही निजात मिलने की उम्मीद जगी है। लोक निर्माण विभाग ने कानपुर-झांसी रेल सेक्शन पर रसूलपुर गोगूमऊ के पास दो लेन के उपरिगामी सेतु निर्माण को हरी झंडी दे दी है। इसका निर्माण 5477.07 लाख रुपये से कराया जाएगा। लोक निर्माण मंत्री जितिन प्रसाद ने कार्य को गुणवत्तापूर्ण कार्य करने के निर्देश दिए हैं।

जनपद कानपुर नगर से देहात की सीमा में प्रवेश करते ही रिंद नदी पुल पार कर रायपुर से सरवनखेड़ा के लिए मार्ग है, जहां वाया गजनेर होते हुए मूसानगर, घाटमपुर, अकबरपुर आदि क्षेत्रों के लिए आवागमन होता है, लेकिन रायपुर से करीब आठ किलोमीटर दूर सरवनखेड़ा



अभी रसूलपुर गोगूमऊ रेलवे क्रॉसिंग बंद होने से अक्सर लगता जाम। अमृत विचार

रोड पर कानपुर-झांसी रेल लाइन में पड़ने वाली रसूलपुर गोगूमऊ रेलवे क्रॉसिंग लोगों के लिए मुसीबत बनी है। ट्रेनों का आवागमन होने के कारण क्रॉसिंग का फाटक बंद कर दिया जाता है, जिससे लोगों को घंटों इंतजार करना पड़ता है। क्षेत्रीय लोगों ने रेलवे क्रॉसिंग

पर ओवरब्रिज बनाए जाने की कई बार मांग उठाई थी। जिस पर शासन ने अक्टूबर 2022 में निर्माण की हरी झंडी देते हुए सेतु निगम को कार्यदायी संस्था नामित किया था। जनवरी 2023 में लोक निर्माण विभाग ने गोगूमऊ रेलवे क्रॉसिंग पर ओवरब्रिज निर्माण कार्य अपनी

● हर रोज लगने वाले घंटों जाम से लोगों को मिलेगी राहत

● क्रॉसिंग पर ओवरब्रिज की लंबे समय से चल रही थी मांग

5477.07

लाख रुपये का बजट स्वीकृत

786 मीटर होगी ओवरब्रिज की लंबाई

वार्षिक कार्ययोजना में शामिल किया था। लंबी कवायद के बाद उत्तर-मध्य रेलवे के झांसी-कानपुर रेल सेक्शन के समपार संख्या 227/टी किमी.1322/12-14 पर रसूलपुर गोगूमऊ के निकट दो लेन का रेल उपरिगामी सेतु निर्माण को स्वीकृति देते हुए 5477.07 लाख रुपये का बजट स्वीकृत कर दिया है। रेलवे क्रॉसिंग पर पुल बनने से लोगों को आए दिन लगने वाले जाम के झंझट से राहत मिलेगी।

छूटे लोगों का सर्वे कर बनाएं कार्ड

कार्यालय संवाददाता, कानपुर देहात

अमृत विचार। डीएम की अध्यक्षता में जनपदीय स्वास्थ्य समिति की मासिक बैठक मां मुक्तेश्वरी देवी सभागार कक्ष में की गई। गोल्डन कार्ड के प्रगति की समीक्षा के दौरान डीएम ने छूटे हुए लोगों का सर्वे करा कर बनाने के निर्देश दिए।

बुधवार को बैठक के दौरान डीएम आलोक सिंह ने कहा कि जो भी बिंदु डीएचएस की समीक्षा के दौरान उठाए जाएं। उसका अनुपालन आने वाली बैठक से पूर्व जरूर कर लिया जाए। उन्होंने हेल्थ वेलेनेस सेंटरों की समीक्षा करते हुए कहा कि उन्हें शीघ्र संचालित कराया जाय, जो वेलेनेस सेंटर तैयार हो गए हैं। उन्हें शीघ्र हस्तान्तरित कराया जाय। डीएम ने जिला अस्पताल अकबरपुर के सीएमएस पुरुष डॉ. खालिद रिजवान के निर्देश दिए



अधिकारियों के साथ बैठक करते डीएम आलोक सिंह। अमृत विचार

● डीएम ने जनपदीय स्वास्थ्य समिति की मासिक बैठक में जिम्मेदारों को दिए निर्देश

कि पोषण पुनर्वास केंद्र में सभी आवश्यक सुविधाएं शीघ्र दुरुस्त कर ली जाएं। वहां जो भी डॉक्टर अपने दायित्व का निर्वाहन सम्यक् ढंग से नहीं कर रहे हैं। उन पर कार्रवाई

करें। उन्होंने मातृत्व मृत्यु दर को कम करने के लिए महिला एवं बाल विकास विभाग व स्वास्थ्य विभाग को समन्वय बनाकर जोखिम पूर्ण

प्रसव की पहचान कर समय से भर्ती कराए जाने के निर्देश दिए। इस मौके पर सीडीओ लक्ष्मी एन, सीएमओ डॉ. एके सिंह, एसीएमओ डॉक्टर सुखलाल वर्मा व एमओआईसी रहे।

मानव संपदा पोर्टल पर

ब्योरे की दूर होगी खामी

कार्यालय संवाददाता, कानपुर देहात

अमृत विचार। परिषदीय विद्यालयों में तैनात शिक्षक, शिक्षामित्रों, अनुदेशकों व अन्य शिक्षणत्तर कर्मचारियों का संपूर्ण डाटा 15 मार्च तक मानव संपदा पोर्टल पर सही अपलोड करना होगा। इसके लिए महानिदेशक कंचन वर्मा ने बीएसए को पत्र भेजा है।

आदेश के अनुसार बीएसए को सभी शिक्षकों, शिक्षामित्रों, अनुदेशकों व शिक्षणत्तर कर्मियों के संबंध में चयन वेतनमान स्वीकृति व अन्य सेवा संबंधी विवरण मानव संपदा पोर्टल पर सर्विस हिस्ट्री के सेक्शन में अंकित करने सहित मानव संपदा पोर्टल पर प्राविधानित सभी सेक्शनों में जटिरेहित विवरण

● महानिदेशक ने 15 मार्च तक सही डाटा अपलोड करने के दिए निर्देश

अंकित कराना होगा। बताते चले शिक्षक-कर्मचारियों के सभी विभागीय कार्य ऑनलाइन किए जा चुके हैं।

भविष्य निधि का भुगतान, चयन व प्रोन्तत वेतनमान व अनापत्ति प्रमाणपत्र आदि पाने के लिए अब कार्यालयों के चक्कर नहीं काटने पड़ते। इस कदम से भ्रष्टाचार पर अंकुश लगाने के साथ ही कामकाज में पारदर्शिता भी आई है। बेसिक शिक्षा विभाग शिक्षक एवं शिक्षणत्तर कर्मचारियों का वेतन भुगतान व अवकाश आदि का निस्तारण ऑनलाइन ही कर रहा है।

अंबरपुर में बनेगी कान्हा गौशाला

संवाददाता, रूरा

अमृत विचार। नगर पंचायत क्षेत्र व आसपास गांव के लोगों को छुट्टा मवेशियों से जल्द ही राहत मिलेगी। अंबरपुर ग्राम पंचायत में पांच सौ गोवंशों की क्षमता वाली कान्हा गौशाला का निर्माण 1.65 करोड़ रुपये से होगा। जिसके लिए भूमि पूजन किया गया है।

जनपद के अधिकांश जगहों पर छुट्टा मवेशियों की समस्या लंबे समय से बनी हुई है। इसी तरह का रूरा नगर पंचायत व आसपास के गांवों का हाल है। छुट्टा मवेशियों का झुंड जरा सी चूक पर चंद मिनटों में किसानों की कड़ी मेहनत से तैयार फसल को सफाचट कर जाते हैं। ऐसे में किसान दिन-रात जागकर फसल की रखवाली करने को मजबूर होते हैं। स्थानीय निवासी छुट्टा मवेशियों की रोकथाम की मांग कर रहे थे।



अंबरपुर में कान्हा गौशाला के लिए भूमि पूजन करते नगर पंचायत अध्यक्ष रामजी गुप्ता।

● रूरा नगर पंचायत 1.65 करोड़ रुपये की लागत से छह महीने में कराएगी निर्माण

नगर पंचायत की ओर से अंबरपुर ग्राम पंचायत में 500 गोवंशों की क्षमता वाली कान्हा गौशाला का निर्माण कराया जाएगा। बुधवार को अंबरपुर में नगर पंचायत अध्यक्ष



इसी रसूलपुर गोगूमऊ रेलवे क्रॉसिंग के लिए मंजूर हुआ रेलवे ओवरब्रिज।

अमृत विचार

गोगूमऊ रेलवे क्रॉसिंग से महज कुछ दूरी पर गांव के लोगों को दैनिक खरीदारी के लिए रायपुर जाना पड़ता है, लेकिन क्रॉसिंग बंद होने से परेशानी होती है। पुल बनने से घंटों के समय की बर्बादी बचेगी। - श्यामू पाल



रायपुर से वाया सरवनखेड़ा होते हुए मूसानगर जाने के लिए गोगूमऊ मार्ग शार्टकट है, लेकिन रेलवे क्रॉसिंग बंद रहने से लोगों को घंटों इंतजार करना पड़ता है। ओवरब्रिज के निर्माण से काफी सहूलियत मिलेगी। - लाल सिंह



गोगूमऊ रेलवे क्रॉसिंग पर ओवरब्रिज बनने से सबसे ज्यादा लाभ बीमार लोगों व प्रसूताओं को मिलेगा। कई बार क्रॉसिंग बंद होने पर एंबुलेंस व अन्य वाहन फंस जाते हैं, जिससे जान पर भी बन आती है। - अनूप यादव



रेलवे ओवरब्रिज नहीं होने के कारण कई बार लोग जल्दबाजी में बंद क्रॉसिंग पार करने लगते हैं, जिससे हादसे की आशंका रहती है। दो लेन का रेलवे पुल बनने से हादसों पर भी रोकथाम लग सकेगी। - रामभरोसे



रेलवे क्रॉसिंग पर जाम से मिलेगी राहत

रसूलपुर गोगूमऊ रेलवे क्रॉसिंग पर बनने वाले ओवरब्रिज की औसत लंबाई करीब 786 मीटर की होगी। रेलवे की जमीन पर होने वाले कार्य की धनराशि रेलवे और बाकी का रुपया शासन की ओर से दिया जाएगा। ओवरब्रिज बनने से रायपुर से सरवनखेड़ा होते हुए मूसानगर तक जाने वाले राहगीरों को जाम से निजात मिलेगी।

500 से अधिक वाहनों का होता आवागमन

रायपुर से सरवनखेड़ा मार्ग पर श्यामपुर, गोगूमऊ, सरवनखेड़ा समेत दर्जनों गांव व मजरे पड़ते हैं। इस रोड से हर रोज करीब पांच सैकड़ा से अधिक छोटे- बड़े वाहनों का आवागमन होता है। ऐसे में कई ट्रैनो का आवागमन होने से गोगूमऊ रेलवे क्रॉसिंग घंटों बंद रहती है, इससे वाहन सवारों को इंतजार करना पड़ता है। कठिनाई के साथ समय भी बर्बाद होता है।

सार-संक्षेप



अकबरपुर इंटर कालेज का निरीक्षण करते डीआईजी जोगेंद्र कुमार। अमृत विचार

लोकसभा चुनाव को लेकर डीआईजी ने किया भ्रमण

कानपुर देहात। आगामी लोकसभा सामान्य निर्वाचन-2024 को लेकर बुधवार को डीआईजी कानपुर रंज जोगेंद्र कुमार ने अकबरपुर कोतवाली क्षेत्र के अकबरपुर इंटर कॉलेज व सरला द्विवेदी महाविद्यालय का भ्रमण किया। उन्होंने चुनाव के दौरान फौसी के ठहरने को लेकर व्यवस्थाओं का भौतिक निरीक्षण किया। निर्देश दिए कि सभी व्यवस्थाएं समय रहते दुरुस्त करा ली जाएं। ताकि रुकने वाले फौसी को किसी तरह की दिक्कत न हो। इस दौरान एसपी बीबीजीटीएस मूर्ति, एसपी राजेश पांडेय आदि उपस्थित रहे।

मोटर में उतरे करंट से अघेड़ की मौत

रसूलबाद। नल से पानी भरते समय मोटर में करंट उतरने से चपेट में आने से अघेड़ की मौके पर मौत हो गई। जोत निवासी राम कुमार (50) पुत्र स्वर्गीय रामलखन बुधवार सुबह नल से पानी भरने गए थे। तभी नल में लगी मोटर में करंट उतरने से चपेट में आ गए। परिजन रसूलबाद सामुदायिक स्वास्थ्य केंद्र लाए। जहां डॉक्टर सादिक अली ने रामकुमार को मृत घोषित कर दिया। मौत की सूचना मिलते ही भाई राजू, लल्लन, भाभी शशि देवी, भतीजा रवि का रो-रो कर बुला हाल रहा।

बंद मकान में चोरी, पीछा करने में तीन पड़ोसी जख्मी

रनियां। औद्योगिक क्षेत्र के मालवर रोड स्थित एक बंद मकान में चोरों ने ताला तोड़कर हजारी रुपये की चोरी कर ली। पड़ोसियों के शोर मचाने पर चोर बाइक लेकर भागे। पीछा करने के दौरान तीन लोग जख्मी हो गए। हालांकि चोर भागने सफल रहे। कानपुर नगर के रावतपुर निवासी सुरज गुप्ता रनियां में एक फेबटरी में कैंटीन का काम करते हैं। मालवर रोड में उनका मकान बना है। जिसमें पिछले पांच महीने में ताला लगा हुआ है। वह पुत्र परिवार के साथ रावतपुर में रहते हैं। मंगलवार रात एक बाइक में दो चोर सवार होकर आए। उन्होंने सबसे पहले गेट का ताला तोड़कर मकान में रखे दो बैट्टा व बर्तन चोरी कर लिए और जाने लगे। तभी पड़ोसी पंकज कुमार ने देखकर शोर मचाया। इसके बाद अन्य पड़ोसियों ने बाइक सवार चोरों को खदेड़ना शुरू कर दिया। लेकिन अंधेरे के चलते पड़ोसी पंकज कुमार, शिवकेश तिवारी व शकुंतला देवी जख्मी हो गईं। चोर बाइक में सामान रख भाग गए। शिवकेश तिवारी ने रात में ही घटना की जानकारी पुलिस को दी। मौके पर पहुंची पुलिस ने छानबीन शुरू की। इस संबंध एसओ महेंद्र पटेल ने बताया कि घटना की तहरीर मिलने पर कार्रवाई की जाएगी।

अंगदपुर में महिला ने फंदा लगाकर दी जान

पुखरायां। एक महिला ने संदिग्ध परिस्थितियों में फंदा लगाकर आत्महत्या कर ली। बरौर थाना क्षेत्र के अंगदपुर गांव निवासी सुमित ने बताया कि उसकी पत्नी शशि (20) ने बुधवार को कमरे के अंदर दुपट्टे के सहारे कुंडे से फंदा लगाकर जान दे दी। घटना की जानकारी मिलते ही मौके पर पहुंची पुलिस ने शव को कब्जे में लिया और कागजी कार्रवाई करते हुए शव को पोस्टमार्टम के लिए भेजा है।

दो पूर्व एसओजी आरक्षियों की तरफ से पूरी हुई जिरह

बलवंत हत्याकांड

कार्यालय संवाददाता, कानपुर देहात

अमृत विचार। चर्चित बलवंत हत्याकांड में चरमदीद गवाह चाचा बलबीर सिंह से आरोपी तत्कालीन एसओजी आरक्षी दुर्वेश कुमार व अनूप कुमार की तरफ से बुधवार को जिरह पूरी कर ली गई। वहीं तत्कालीन शिवली थाना प्रभारी राजेश सिंह की तरफ से गवाह से आंशिक जिरह की। शेष जिरह व मैथा चौकी के तत्कालीन मुख्य आरक्षी विनोद कुमार की तरफ से जिरह के लिए न्यायालय ने 29 फरवरी की तिथि नियत की है। वादी पक्ष के अधिवक्ता जितेंद्र प्रताप सिंह चौहान ने बताया कि आरोपी तत्कालीन मैथा चौकी

● आरोपी पूर्व शिवली एसओ की तरफ से शेष जिरह होगी आज

प्रभारी ज्ञान प्रकाश पांडेय, एसओजी प्रभारी प्रशांत गौतम, आरोपी शोनु यादव व प्रशांत कुमार पांडेय की तरफ से पूर्व की तिथियों में गवाह से जिरह पूर्ण की जा चुकी है। साक्षी ने घटना में आठों आरोपियों सहित तत्कालीन रनियां थाना प्रभारी शिव प्रकाश सिंह को बलवन्त सिंह की हत्या करने में शामिल बताया है। उन्होंने बताया कि मामले में वादी अंगद सिंह के पूर्व में बयान दर्ज हो चुके हैं। उनके दिए गए बयानों व जिरह में भी प्रथम सूचना रिपोर्ट व विवेचक को दिए गए बयान का समर्थन किया है। सुनवाई एंडीजे कक्ष संख्या पांच दुर्गेश की कोठी में चल रही है। बुधवार को सभी आरोपी न्यायालय में पेश किए गए।

चुना जीवनसाथी

पुलिस लाइन के मैदान में केंद्रीय राज्यमंत्री, राज्यमंत्री और अफसरों की मौजूदगी में पड़ौं भांवें

सामूहिक विवाह में 598 जोड़ों ने एक-दूजे का थामा हाथ

कार्यालय संवाददाता, कानपुर देहात



मुख्यमंत्री सामूहिक विवाह में मौजूद जोड़े व उनके परिजन। अमृत विचार

संपन्न होने के बाद नव जोड़ों के परिजनों के खानपान आदि की व्यवस्था जिला प्रशासन की गई थी। सामूहिक विवाह को देखने के लिए परिसर में बड़ी एलईडी स्क्रीन भी लगाई गई थी। सामूहिक विवाह के बाद केंद्रीय राज्यमंत्री भानु प्रताप वर्मा, महिला कल्याण एवं बाल विकास पुष्टहार



मुख्यमंत्री सामूहिक विवाह में संबोधित करती राज्यमंत्री प्रतिभा शुक्ला।

भेंट की। जिला समाज कल्याण अधिकारी डॉक्टर प्रज्ञा शंकर ने बताया कि समाज कल्याण विभाग द्वारा संचालित मुख्यमंत्री सामूहिक विवाह योजना अंतर्गत बुधवार को सामान्य वर्ग के आठ, अनुसूचित जाति के 475, अन्य पिछड़ा वर्ग के 106 व अल्पसंख्यक वर्ग के नौ जोड़ों का सामूहिक विवाह संपन्न

कराया गया है। वहीं सामूहिक विवाह के चलते डीएम आवास के सामने पुलिस लाइन मार्ग पर वाहनों की पार्किंग कराई गई। विवाह संपन्न होने के बाद एक साथ बड़ी संख्या में वाहनों के निकलने से माती रोड पर जाम की समस्या खड़ी हो गई। पुलिस कर्मी मशकत कर यातायात व्यवस्था सुचारु करते रहे।



बच्चों के स्वास्थ्य से सम्बन्धित समस्याओं के लिए करें सवाल!

मौसम में बदलाव के कारण बच्चों में बुखार, खासी जुखाम, सांस फूलना, शरीर में दर्द, पेट में दर्द, उल्टी, जी मिचलाना, दस्त लगाना, भूख न लगना और पैर में दर्द जैसी समस्याओं के हल के लिए नारायण मोडिकल कालेज एण्ड रिसर्च सेन्टर के शिशु रोग विभाग के सीनियर रेसिडेंट डा० राहुल चतुर्वेदी से करें सवाल।

दिनांक 29 फरवरी दिन गुरुवार समय दोपहर 12 से 02 बजे। मो.नं: 9219805701

नहर में गिरी कार, 14 घंटे बाद मिला चालक का शव

बिधनू-किसान नगर मार्ग पर हुआ हादसा ,रात से दोपहर तक चला सर्च ऑपरेशन, हादसे में एक युवक को सलामत बचाया गया

संवाददाता, बिधनू

अमृत विचार: बिधनू-किसान नगर मार्ग पर मंगलवार की देर रात पुल के अंधे मोड़ पर एक कार नहर में जा गिरी। हादसे की सूचना मिलते ही फायर ब्रिगेड की टीम ने रात में ही सर्च ऑपरेशन चालू कर दिया, जिसमें एक युवक को सलामत बचा लिया गया, शोहित यादव। मगर कार

चालक का शव ढूँढने में 14 घंटे लग गए। उसका शव घटनास्थल से करीब 50 मीटर की दूरी पर मिला। पुलिस मामले को हादसा ही मान रही है, जबकि परिवार वालों को हादसे पर कतई यकीन नहीं है।

बताते हैं कि गुजैनी थाना क्षेत्र के मेहरबान सिंह का पुरवा के रहने वाले शोहित यादव (26) के पिता की दो साल पहले कैंसर से मौत हो चुकी है। उसने पिछले महीने 25 जनवरी को अपनी मां गुड़िया के नाम से कार खरीदी थी। वह कार किराए पर ले जाता था और उसी से अपने परिवार का गुजारा करता था। मंगलवार को पड़ोसी गांव पिपरी का अमन किराए पर कार लेकर रूरा



बदहवाश मां गुड़िया को संभालते लोम।

अमृत विचार

मां को हादसे पर यकीन नहीं, हत्या का शक

हादसे की सूचना मिलते ही शोहित की मां गुड़िया बदहवाश हालत में परिवार वालों के साथ मौके पर पहुंच गई। उसे शुरू से अंत तक हादसे पर यकीन नहीं हुआ। रोते-बिलखते वह बार-बार यही कहती रही कि यह हादसा नहीं, बल्कि बेटे की साजिश के तहत हत्या की गई है। उसने हत्या का आरोप लगाते हुए निष्पक्ष जांच की मांग उठाई।



नहर में गिरने से क्षतिग्रस्त हुई कार।

एक तिलक समारोह में गया था। तिलक समारोह में शामिल होने के



नहर में कार चालक की तलाश करते गोताखोर।

अमृत विचार

बारा टोल प्लाजा के सीसीटीवी फुटेज पर विरोधाभास

हादसे और हत्या के बीच उलझे इस मामले की पड़ताल करने के लिए बिधनू पुलिस बारा टोल प्लाजा तक दौड़ी। बिधनू इंसपेक्टर प्रेमचंद्र कनौजिया हादसे में बचे अमन को लेकर बारा टोल प्लाजा गए और वहां के सीसीटीवी कैमरे के फुटेज खंगाले। इंसपेक्टर का कहना है कि टोल प्लाजा के कैमरे में दोनों साथ दिखे, जबकि बारा टोल प्लाजा के मैनेजर नीरज त्रिपाठी का कहना है कि जो कार हादसाग्रस्त हुई, वह आखिरी बार 18 फरवरी को यहां से गुजरी थी।

नहर में जा गिरी। हादसे के बाद अमन ने ही पुलिस कंट्रोल रूम में फोन कर सूचना दी। उसने बचाने की गुहार लगाई। सूचना मिलते ही बिधनू थाने की पुलिस और फायर ब्रिगेड की टीम मौके पर पहुंची। फायर ब्रिगेड की टीम ने अमन को निकाल लिया, जबकि शोहित का कुछ पता नहीं चला। रात अधिक

होने पर फायर ब्रिगेड की टीम लौट गई। बुधवार की सुबह पुलिस ने फिर तलाश शुरू की। गांव वालों के साथ गोताखोर दोपहर तक नहर में तलाश करते रहे। घटना के 14 घंटे बाद घटनास्थल से करीब 50 मीटर की दूरी पर शोहित का शव बरामद हो गया। शव बरामद होने के बाद पोस्टमार्टम के लिए भेजा गया।

घपलेबाजी में एक और कोटेदार पर एफआईआर

कार्यालय संवाददाता, कानपुर

अमृत विचार। स्वरूप नगर थानाक्षेत्र में पूर्ति निरीक्षक और उनकी टीम ने सरकारी खाद वितरण केन्द्र के कोटेदार के खिलाफ अनाज बाटने में घपलेबाजी करने की एफआईआर दर्ज कराई है। एक दिन पहले भी एक कोटेदार के खिलाफ रिपोर्ट दर्ज कराई गई थी।

नवाबगंज क्षेत्र खाद्य पूर्ति निरीक्षक रिचा मिश्रा के अनुसार एमआईएस के अवलोकन पर पता चला कि बेनाझाबर खाद्य क्षेत्र में कांति देवी की दुकान से अनाज वितरण किया जाता है। जानकारी हुई कि कोटेदार आवश्यक वस्तुओं

का वितरण लाभार्थियों के मध्य नहीं कर रहा है। वह टीम के साथ 24 फरवरी को पहुंची तो दुकान बंद थी। जिस पर उन्होंने कोटेदार कांति देवी को फोन किया। इस दौरान कोटेदार ने बाहर होने की बात कहकर आने से मना कर दिया और साथ ही किसी को भी मौके पर नहीं भेजा। जिस पर टीम क्षेत्र के लोगों को एकत्र कर वीडियोग्राफी करवाते हुए दुकान का ताला तोड़कर अंदर गईं। दुकान में सामान के अलावा और कुछ भी नहीं मिला। जबकि स्टॉक के हिसाब से दुकान में 36.08 कुंतल गेहूँ, 114.51 कुंतल चावल, 27.87 कुंतल वाजरा, 0.42 कुंतल चीनी अवशेष होना चाहिए था।

अचानक गश खाकर गिरी छात्रा

रसूलाबाद। आरपीएस इंटर कॉलेज में पढ़ने गई छात्रा अचानक गश खाकर जमीन पर गिर गई। उसे फौरन सामुदायिक स्वास्थ्य केंद्र ले जाया गया, जहां उपचार किया गया। शास्त्री नगर कस्बा रसूलाबाद निवासी कौशलेंद्र की बेटी आरपीएस इंटर कालेज की छात्रा है। बुधवार को वह कॉलेज पढ़ने के लिए गई थी। इस दौरान अचानक गश खाकर वह जमीन पर गिर गई। यह देखकर कॉलेज में हड़कंप मच गया। अध्यापकों ने आनन फानन में छात्रा को उपचार हेतु सामुदायिक स्वास्थ्य केन्द्र रसूलाबाद में भर्ती कराया। जहां ईएमओ डॉ सादिक अली ने उपचार शुरू किया। डॉक्टर का कहना है कि छात्रा की हालत अब सामान्य है।

बर्ग में नरमुंड, हड्डियां मिलने से फैली सनसनी

तंत्र-मंत्र का अंदेशा

कार्यालय संवाददाता, कानपुर

अमृत विचार। बर्ग थानाक्षेत्र में बुधवार दोपहर एक खाली प्लॉट में नरकंकाल, मानव नरमुंड और हड्डियां मिलने से हड़कंप मच गया। पुलिस और फोरेंसिक टीम ने घटनास्थल का निरीक्षण किया। इसके बाद नरकंकालों को पोस्टमार्टम के लिए भेज दिया है। नरकंकाल 10-15 साल पुराने बताए जा रहे हैं। नरमुंडों में सिंदूर के निशान मिले हैं। पुलिस की टीम आसपास लगे सीसीटीवी कैमरों को खंगाल रही है।

दामोदर नगर स्थित वैष्णो माता मंदिर के पास काफी समय से खाली



दामोदर नगर के खाली प्लाट में पड़े नरमुंड और हड्डियां।

अमृत विचार

पड़े एक प्लॉट में दोपहर करीब दो बजे के आसपास नरकंकाल और नरमुंड मिलने से सनसनी फैल गई। भारी भीड़ इकट्ठा हो गई। एडीसीपी

अंकिता शर्मा, एसीपी मंजय कुमार समेत बर्ग थाने का फोर्स मौके पर पहुंच गया। आसपास रहने वाले लोगों से पूछताछ शुरू की गई।

दोस्त को सॉरी का मैसेज भेजा और फिर दे दी जान

कानपुर। चकरी थानाक्षेत्र में कर्ज से परेशान होकर युवक ने दोस्त को सॉरी का मैसेज करने के बाद फांसी लगाकर जान दे दी। जिला बांदा चिल्ला अतरहट गांव निवासी 22 वर्षीय अखिलेश कुमार सब्जी विक्रेता था। वह रामादेवी में किराए की दुकान में रहता था। परिवार गांव में रहता है। पुलिस के अनुसार जांच में सामने आया है कि अखिलेश सट्टा खेलता था। जिस कारण से उस पर कर्जा था। मंगलवार रात को वह दुकान में सोने गया था। वहां उसने रस्सी से पंखे के कुंडे के सहारे फांसी लगाकर जान दे दी। इससे पहले उसने साथी सोनू को सॉरी का मैसेज लिखकर भेजा था। पुलिस पूरे मामले की गहराई से छानबीन कर रही है।

संवाददाता, रसूलाबाद

अमृत विचार। प्रदेश सरकार स्वच्छ भारत मिशन के तहत गांव-गांव स्वच्छता अभियान चला रही है। वहीं प्रशासनिक अफसर प्रत्येक माह समीक्षा बैठक कर साफ-सफाई के लिए संबंधित अधिकारियों को आवश्यक दिशा निर्देश भर देते हैं। इसके बावजूद रसूलाबाद क्षेत्र में कई गांवों में गंदगी बजबजाती नजर आती है।

रसूलाबाद ब्लॉक की सुंदरपुर गजेन गांव की नालियां महीनों से क्षतिग्रस्त पड़ी हैं। जलनिकासी की व्यवस्था न होने से गांव के आम रास्ते पर जलभराव रहता है। जिम्मेदारों की अनदेखी के कारण ग्रामीण रास्ते में बजबजाती गंदगी

शिविर में 13 आवेदकों को दिये नामांतरण पत्र



आवेदकों को दिए गए नामांतरण पत्र।

अमृत विचार

कार्यालय संवाददाता, कानपुर

● केडीए में बुधवार को फिर लगा नामांतरण शिविर

अमृत विचार। केडीए में बुधवार को एक बार फिर नामान्तरण समाधान शिविर का आयोजन हुआ। इस दौरान कुल 29 आवेदन मिले। जिसमें 13 को नामांतरण पत्र जारी कर दिये गये। इसके साथ ही अन्य आवेदनों में नियमानुसार कार्यवाही करते हुये नामांतरण पत्र जारी करने के अधिकारियों ने निर्देश दिये।

डीएम राकेश कुमार सिंह के निर्देश पर बुधवार को सुबह 11 बजे से दो बजे तक नामान्तरण समाधान शिविर का आयोजन हुआ। इसमें विक्रय अनुभाग जोन-1 के 10, विक्रय अनुभाग जोन-2 के 05, विक्रय अनुभाग जोन-3 के 04, विक्रय अनुभाग जोन-4 के 07, विश्व बैंक के 02 एवं किराया

सम्पत्ति अनुभाग कर एक प्रार्थना पत्र मिला। प्राप्त आवेदन पत्रों में से विश्व बैंक अनुभाग के एक प्रार्थना पत्र नियमानुसार नामान्तरण स्वीकृत करते हुये नामान्तरण पत्र जारी कर दिया गया। इसके अतिरिक्त पूर्व से प्राप्त नामान्तरण सम्बन्धी प्रार्थना पत्रों में औचारिकतायें पूरी कराते हुये प्राधिकरण अभिलेखों में आवेदकों का नाम दर्ज करते हुये कुल 12 नामान्तरण प्रार्थना पत्र निर्गत किये गये। शेष प्रार्थना पत्रों के समयबद्ध निस्तारण के लिये सज्जित शत्रोहन वैश्य ने अधिकारियों एवं कर्मचारियों को निर्देशित किया। परीक्षण कर नियमानुसार निस्तारण करने के निर्देश दिये।

मारपीट में 11 नामजद व अज्ञात पर केस दर्ज

राजपुर। प्लॉट की सफाई में दंपति से पड़ोसियों ने मारपीट कर दी। बचाने आए परिवारियों की भी पीटा। पुलिस ने 11 नामजद व तीन-चार अज्ञात पर केस दर्ज किया है। अफसरिया की मंडैया गांव निवासी रामकिशोरी ने पुलिस को बताया कि मंगलवार को वह पति रामबाबू के साथ पुरतैनी प्लॉट की सफाई कर रही थी तभी गांव के ही संतोष, रानी व खुशबू लाठी-डंडा लेकर पहुंचे गालीगलौज करने लगे। विरोध करने पर मारपीट शुरू कर दी। शो सुनकर आकांक्षा, निधि, शिवांग, वर्षा व दीपांजलि बचाने पहुंचे तो आरोपियों के परिवारी बबलू, शितला, राजू, पप्पू, कमला, प्रीती, संतोष, कुंवरलाल व तीन-चार अज्ञात लोगों ने मारपीटा।

सशक्तीकरण में सामाजिक समरसता की जरूरत

कार्यालय संवाददाता,कानपुर देहात

अमृत विचार। अकबरपुर क्षेत्र के श्रीरामजानकी संस्कृत महाविद्यालय गौरियापुर में 38वें श्रीमानस समारोह व पंचकुंडीय महायज्ञ के चौथे दिन यज्ञ, प्रवचन, भागवत आदि कार्यक्रम जारी रहे। कथा सुनने के लिए श्रद्धालुओं की पूरे दिन भीड़ लगी रही।

बुधवार को भागवत व्यास पंडित सतगुरुशरण पांडेय ने कथा सुनाते हुए बताया कि हिंदू धर्म वर्णाश्रम व्यवस्था पर अवलंबित है। यहां पर कोई भी व्यक्ति छोटा और बड़ा नहीं है। सभी उस परमेश्वर के शरीर से ही उत्पन्न हुए हैं। केवल सामाजिक व्यवस्था को सुचारु रूप से चलाने के लिए ही वर्ण और आश्रम की व्यवस्था बनाई गई है, जो पूरी तरह वैज्ञानिक है। आश्रम व्यवस्था में



कथा सुनाते आचार्य भगवान दास जी।

मानव जीवन के चार भाग किए गए। जिसमें ब्रह्मचर्य, गृहस्थ, वानप्रस्थ और संन्यास आश्रमों की संरचना की गई है। इन्हीं चार आश्रमों में स्थित रहते हुए मनुष्य अपना और समाज का निरंतर कल्याण कर पाता है।

उन्होंने हिंदू धर्म और हिंदुत्व को सशक्त करने के लिए सामाजिक समरसता की महती आवश्यकता बताई, जिससे आगे आने वाले समय में प्राचीन भारत वर्ष को विश्व में सर्वश्रेष्ठ विश्व गुरु के पद पर पुनः

● गौरियापुर आश्रम में चौथे दिन कथा सुनने को जुटे श्रद्धालु

स्थापित कर सकें। सहायक भागवत व्यास पंडित श्याम किशोर द्विवेदी ने गजेन्द्र मोक्ष, आचार्य भगवान दास त्रिपाठी, प्रमोद पांडेय, सुबोध द्विवेदी आदि ने श्रीराम जन्म, श्रीकृष्ण जन्म, समुद्र मंथन आदि की कथाएं सुनाईं। वहीं प्रवक्ता सत्यम जी शुक्ला ने महाभारत की सुंदर कथाएं सुनाकर लोगों को आनंदित किया। यज्ञ संयोजक महंत देवनारायण दास ने बताया कि यज्ञ के अंतर्गत गुरुवार को बालकों के यज्ञोपवीत संस्कार आयोजित किए जाएंगे, जिन लोगों के नाम पूर्व में पंजीकृत हो चुके हैं। उनके अलावा भी जो लोग यज्ञोपवीत के लिए नाम लिखवाना चाहें। वे बालक आकर यज्ञोपवीत संस्कार में सम्मिलित हो सकते हैं।

कार्यक्रम की व्यवस्था देख रहे राघव दास जी महाराज ने दूरदराज से आए हुए भक्तों के भंडारे व आवास की व्यवस्था संभाली।

यज्ञशाला में अरणिमंथन के द्वारा यज्ञाचार्य पंडित राज नारायण त्रिपाठी ने अपने सहयोगी आचार्य पंकज अग्निहोत्री, दीपक तिवारी गौरव शुक्ला आदि के साथ अग्नि को प्रकट कर यज्ञकुंड में अग्नि प्रवेश कराया। इस मौके पर भागवत के परीक्षित सुरेश अग्निहोत्री, प्रमोद अवस्थी, संस्कृत महाविद्यालय के प्रचार्य डॉ. रामनरेश त्रिपाठी, वेदनारायण पांडेय, राकेश शुक्ला, योगेश्वर नाथ अवस्थी, राहुल त्रिपाठी, गणेश गर्ग, राजेश शुक्ला, गौरियापुर ग्राम प्रधान सरमन तिवारी, खेमचंद, बाबा रामकृष्ण दास, ठाकुर गंगा सिंह आदि लोग उपस्थित रहे।

मिलेगी सहूलियत जिले के सभी थानों में साइबर हेल्प डेस्क का हुआ उद्घाटन, राज्यमंत्री ने कार्यक्रम में शिरकत की

सीएम ने वर्चुअल किया साइबर क्राइम थाने का लोकार्पण

कार्यालय संवाददाता,कानपुर देहात

अमृत विचार। मुख्यमंत्री योगी आदित्यनाथ ने अकबरपुर में नवनिर्मित साइबर क्राइम थाने का वर्चुअल माध्यम से लोकार्पण किया। इसके बाद इलेक्ट्रॉनिक एवं सूचना प्रौद्योगिकी राज्यमंत्री और बाल विकास पुष्टाहार राज्यमंत्री ने साइबर थाने का फ्रीता काटकर उद्घाटन किया।

बुधवार को कार्यक्रम के दौरान अकबरपुर में नवनिर्मित साइबर क्राइम थाना का उद्घाटन राज्यमंत्री महिला कल्याण एवं बाल विकास पुष्टाहार विभाग प्रतिभा शुक्ला व राज्यमंत्री इलेक्ट्रॉनिक्स और सूचना प्रौद्योगिकी अजीत सिंह पाल ने फीता काटकर किया। इसके बाद उन्होंने साइबर थाने का निरीक्षण किया। राज्यमंत्री ने कहा कि आज के समय में हर व्यक्ति मोबाइल



साइबर क्राइम थाने का उद्घाटन करती राज्यमंत्री प्रतिभा शुक्ला व अजीत सिंह पाल।

के माध्यम से डिजिटली लेन-देन करता है। ऐसे से संबंधित साइबर अपराध होने पर तत्काल संबंधित बैंक या पेटीएम में शिकायत करें। उन्होंने कहा कि बिना जाने-पहचाने किसी को भी पैसा हस्तांतरण न करें। साइबर अपराध होने पर तत्काल साइबर थाने पर शिकायत दर्ज कराएं। साइबर क्राइम थाने के बनने से साइबर

ठगी का शिकार होने वाले लोगों की समस्या का तुरंत निदान होगा। साथ ही साइबर ठगों के खिलाफ कार्यवाही में अहम भूमिका निभाएगा।

इस मौके पर डीएम आलोक सिंह, एसपी बीबीजीटीएस मूर्ति, एएसपी राजेश कुमार पांडेय, क्षेत्राधिकारी आदि लोग मौजूद रहे। इसी क्रम में जनपद के सभी थानों



रुरा थाने में साइबर हेल्प डेस्क का उद्घाटन करती बालिका अपर्णा।

अमृत विचार

रुरा में छात्रा अपर्णा ने किया उद्घाटन

रुरा। थाना में बुधवार को साइबर हेल्प डेस्क का उद्घाटन कस्बे की छात्रा अपर्णा द्विवेदी ने फीता काटकर किया। प्रत्येक जनपद में एक साइबर थाना बनाया गया है, जबकि हर थाने में एक साइबर हेल्प डेस्क बनाई गई है। इस दौरान थाना प्रभारी देव नारायण ने साइबर ठगी व वीडियो कॉलिंग फ्रॉड के विषय में जानकारी दी। कार्यक्रम में रुरा साइबर हेल्प डेस्क प्रभारी राजेंद्र सिंह, चौकी इंचार्ज राकेश सिंह, अतेंद्र सिंह कर्ण सिंह आदि लोग मौजूद रहे।

पर नवनिर्मित साइबर हेल्प डेस्क पुलिस अधिकारियों की मौजूदगी में का उद्घाटन जनप्रतिनिधियों व किया गया।

बच्चों के स्वास्थ्य से सम्बन्धित समस्याओं के लिए करें सवाल!

मौसम में बदलाव के कारण बच्चों में बुखार, खासी जुखाम, सांस फूलना, शरीर में दर्द, पेट में दर्द, उल्टी, जी मिचलाना, दस्त लगना, भूख न लगना और घर में दर्द जैसी समस्याओं के हल के लिए नारायण मेडिकल कॉलेज एण्ड रिसर्च सेंटर के शिशु रोग विभाग के सनियर रेसिडेंट डा० राहुल चतुर्वेदी से करें सवाल।

दिनांक 29 फरवरी दिन गुरुवार
समय दोपहर 12 से 02 बजे
मो.नं: 9219805701

अमृत विचार
कानपुर नगर

क्लासीफाईड

सूचना
मैं राज वेदी माटा प्रदीप कुमार सैन्य संख्या 156910504 रैंक- हवलदार निवासी ग्रा0व0पो0- बैजपुर, थाना - पाली जिला हरदोई (उ0प्र0) पिन- 241123 घोषणा करती हूँ कि मेरा नाम व जन्मतिथि राजाबती व 01/07/1966 टुटिसस मेरे बेटे के सैन्य अभिलेखों में दर्ज हो गया। मेरा सही नाम व जन्मतिथि राज वेदी व 01/01/1965 है जो कि मेरे पै व आधार के अनुसार सत्य व सही है।

बैठक सूचना
प्रस्तावित मत्स्य जीवी सहकारी समिति लि. घाटपारा वि. ख. राजपुर तहसील सिकंदरा कानपुर देहात की एक आवश्यक बैठक दिनांक 29/02/2024 को ग्राम सभा घाटपारा के पंचायत भवन परिसर में समय 01:00 बजे प्रस्तावित की गई है। जिसमें इच्छुक मछुवा समुदाय व मछली शिकार से जुड़े व्यक्ति प्रतिभाग कर बैठक को सफल बनाएं।

सूचना
मैं मो0 सिद्दीक अंसारी पुत्र श्री मो0 इसहाक अंसारी निवासी 113/ 1 कजियाण कर्बला रोड पुराना सीतापुर तहसील व जिला सीतापुर का हूँ। मेरा संपर्कसं० 90 11 / 43723/92 वन हुआ है जिस पर मैं रा नाम मोहम्मद सिद्दीक अंसारी (MOHAMMAD SIDDIQ ANSARI) पुत्र सच0 मोहम्मद इसहाक अंसारी (MOHAMMAD ISHAQ ANSARI) अतिथि है। जबकि अन्य समस्त प्रपत्रों पर मेरा नाम मो0 सिद्दीक अंसारी (MOHD SIDDIQ ANSARI) पुत्र श्री मो0 इसहाक अंसारी (MOHD ISHAQ ANSARI) अतिथि है। अब से मेरा सही नाम मो0 सिद्दीक अंसारी (MOHD SIDDIQ ANSARI) व पिता का सही नाम मो0 इसहाक अंसारी (MOHD ISHAQ ANSARI) पढ़ा व लिखा व पढ़चाना जाय

वर्गीकृत विज्ञापन हेतु अमृत विचार अखबार के कार्यालय में सम्पर्क करें
सूचना
पहले मेरा नाम AMARPREET KAUR था अब मैंने बदलकर अपना नाम PREETI AGARWAL रख लिया है भविष्य में मुझे इसी नाम से जाना व पहचाना जाए। W/O: PRATEEK AGARWAL, 6, SHYAM NAGAR, HAYABARELI ROAD, LUCKNOW, U.P-226029

जिंदगी पूरी कर चुकीं बसें सड़क पर दौड़ रहीं

संवाददाता फतेहपुर

अमृत विचार। 15 वर्ष की आयु पूरी कर चुकी सरकारी बसों से यात्रियों का आवागमन कराया जा रहा है। इसके बावजूद मरींदारों द्वारा इस ओर ध्यान न दिए जाने के कारण कभी भी बसों के हादसे का शिकार होने की संभावनाओं से इंकार नहीं किया जा सकता। इसके बावजूद खतरा बसों के संचालन पर विराम लगता नहीं दिखाई दे रहा है।

परिवहन विभाग द्वारा 15 साल पुराने हो चुके वाहनों को सरेंडर कराए जाने के आदेशों के बावजूद निश्चित आयु पूरी करने वाली सरकारी बसों का संचालन कराया



जा रहा है। पुराने वाहनों से फैलने वाले प्रदूषण के चलते ऐसी बसों को स्क्रेप कराए जाने को अनिवार्यता प्रदान की गई थी। वहीं रजिस्ट्रेशन को भी रद्द किए जाने के फरमान की माह पूर्व सुनाए गए थे। इसके

● रोडवेज में नीलामी के लिए चयन की गई खटारा बसें यात्रियों को डो रही हैं

● हिचकोले खाती बसें बीच सफर में हो जाती हैं खराब, जिम्मेदार नहीं दे रहे ध्यान

सभी बसों की बॉडी की कंडीशन बेहतर है, यदा-कदा तकनीकी खराबी आने पर उसे तत्काल दुरुस्त करवाया जाता है। अधिक पुरानी बसों को सरेंडर कर स्क्रेप के लिए भेजा जा चुका है। जल्द ही आयु पूरी करने वाली बसों को भी सरेंडर करवाए जाने की प्रक्रिया अफसरों के निर्देशानुसार शुरु कराई जाएगी।

–विपिन कुमार अग्रवाल, एआरएम

बावजूद न तो इस ओर रोडवेज प्रशासन द्वारा ध्यान दिया जा रहा है न ही परिवहन विभाग द्वारा जिससे निश्चित आयु को पूरी करने के बावजूद सरकारी बसें फरोंटा भर रही हैं। बताते हैं कि रोडवेज के बेड़े में

कुछ ऐसी बसें शामिल हैं जो 15 वर्ष पूरे किए जाने के बाद भी सड़कों पर दौड़ने के साथ ही यात्रियों की जिंदगी से खिलवाड़ कर रही हैं। इसके बावजूद खटारा बसों के संचालन पर विभाग कोई रोक नहीं लगा रहा।

एक नजर

दहेज प्रताड़ना में गिरफ्तार

फतेहपुर। बकेवर पुलिस ने लाला बक्सरा गांव निवासी रज्जन पुत्र स्व. धनश्याम के खिलाफ दहेज प्रताड़ना का मामला दर्ज किया था। जिसके बाद से आरोपी फरार चल रहा था। बुधवार को पुलिस ने आरोपी की गिरफ्तारी कर कोर्ट में पेश किया है।

पति-पत्नी में हुआ समझौता

फतेहपुर। पति-पत्नी के बीच पारिवारिक विवाद से संबंधित मामलों में काउंसिलिंग की कार्यवाही में बुधवार को निरीक्षक संगीता सिंह व काउंसलर सदस्य रेखा सरोज द्वारा काउंसिलिंग कराते हुए एक मामले में समझौता कराया गया।

36 वाहनों का चालान

फतेहपुर। एसपी उदय शंकर सिंह के निर्देश पर बुधवार को चलाए गए चेकिंग अभियान में पुलिस ने 36 वाहनों का चालान कर एक वाहन से एक हजार रुपये का शमन शुल्क वसूला है। वहीं पांच लोगों के खिलाफ पुलिस ने शातिभंग की कार्रवाई की है।

गोवध के आरोपी गिरफ्तार

फतेहपुर। इधगाम पुलिस ने शाहपुर गांव निवासी बबू पुत्र गणू और नसीर पुत्र गणू के खिलाफ गोवध निवारण अधिनियम व पशुकुरता अधिनियम के तहत मामला दर्ज किया था। जिसके बाद से आरोपी फरार चल रहा थे। बुधवार को पुलिस ने मुखबि की सूचना पर आरोपियों की गिरफ्तार कर लिया।

एम्बुलेंस चालकों को बताए जाएंगे सड़क सुरक्षा के नियम

संवाददाता फतेहपुर

अमृत विचार। वैसे तो सड़क पर वाहन चलाते समय प्रत्येक चालक को सड़क सुरक्षा नियमों का पूरी तरह से पालन करना चाहिए, लेकिन एम्बुलेंस चालकों के लिए यह बेहद महत्वपूर्ण है। कारण एम्बुलेंस चालक अधिकतर किसी न किसी गंभीर मरीज को लेकर ही सड़क पर चलते हैं। जरा सी लापरवाही मरीज और उसके तीमारदारों के लिए नई समस्या पैदा कर सकता है। एम्बुलेंस सेवा 108 व 102 के चालकों को जल्द ही कार्यशाला के माध्यम से सड़क सुरक्षा नियमों की जानकारी दी जाएगी।

सड़क सुरक्षा जागरूकता विशेष पर आयोजित कार्यशाला जल्द ही आयोजित की जाएगी। जहां चालकों को जागरूक करते हुए सड़क पर वाहन चलाते समय क्या-क्या ख्याल

- जनपद स्तर पर मुख्यालय में की जाएगी कार्यशाला
- चालकों पर मरीज व तीमारदारों की होती जिम्मेदारी

रखें, इसकी जानकारी दी जाएगी। नियमों की अनदेखी उनके साथ सड़क पर चल रहे दूसरे लोगों की जान खतरे में डाल सकती है, यह जानकारी के साथ क्या एहतियात बरतनी है, इस पर कार्यशाला होगी। सड़क सुरक्षा नियमों का पालन कर हम सुरक्षित अपने परिजनों के साथ कैसे पहुंच सकते हैं। जरूरी है कि वाहन चलाते समय नशा न करें, वाहन निर्धारित गति से ही चलाएं, रंग साइड वाहन चलाने से परहेज करें। वाहन चलाते समय मोबाइल का प्रयोग न करें। एंबुलेंस के प्रभारी शुभम ने बताया कि कार्यशाला की तिथि जल्द घोषित कर चालकों को जानकारी दी जाएगी।

बाइक हटाने को लेकर हुए विवाद में मारपीट

बकेवर। बकेवर थाना के कस्बे में मंगलवार की रात रास्ते में खड़ी बाइक को हटाने को लेकर दो पक्षों में कहासुनी हुई थी। जिससे बाद विवाद बढ़ने पर यह कहासुनी मारपीट में तब्दील हो गई।

बकेवर कस्बा निवासी विनय पटेल ने बकेवर थाने में शिकायती पत्र में कहा कि मंगलवार शाम उनके बड़े भाई प्रमोद पटेल ने सड़क पर खड़ी बाइक को हटाने के लिए कस्बे के ही निवासी मनीष पटेल से कहा था। जिस बात से उग्र होकर विनय अपने मामा के लड़के नामित पटेल निवासी मुरारपुर के साथ उनके घर पर आकर गालियां देने लगा। विरोध करने पर उन्होंने दोनों भाइयों विनय व प्रमोद को हॉकी, डंडों से मारा। मौके पर लोगों की भीड़ होती देख दोनों आरोपी जान से मारने की धमकी देकर भाग गए।

जन औषधि केन्द्रों पर दवाइयों का अभाव

संवाददाता फतेहपुर

अमृत विचार। सरकार ने सस्ती दवाएं उपलब्ध कराने के लिए जिला संयुक्त अस्पताल में दो जन औषधि केंद्र खोले थे। कंपनी की ब्रांडेड दवाओं की अपेक्षा सस्ते दामों में जेनरिक दवाओं का सपना, सपना ही रह गया है। डाक्टर के पर्चों पर लिखी ब्रांडेड दवाएं बाहर से खरीदने को मरीज मजबूर हैं।

जिला पुरुष अस्पताल व जिला महिला अस्पताल में प्रधानमंत्री जन औषधि केंद्रों के मेडिकल स्टोर पहले जैसे अब नहीं रहे। एंटीबायोटिक, एंटीस्पास्मोडिक, विटामिन सी, मल्टी विटामिन, एंटी वर्म की पर्याप्त दवाएं नहीं हैं। एंटीबायोटिक दवा न मिलने पर दूसरी एंटी बायोटिक मजबूरी में लेनी पड़ रही हैं। टेबलेट, कैप्सूल, द्रव्य, सिरप के माध्यम से जन्ता तक पहुंचाने वाली दवाओं की उपलब्धता न होने से मरीज परेशान हो रहे हैं।

युवक ने महिला के साथ की मारपीट

शरियांव। थाना क्षेत्र के एक गांव निवासी महिला ने थाने में शिकायती पत्र देते हुए बताया कि 15 दिन पहले छेड़छाड़ की नीयत से रात में गांव का युवक दरवाजे पर आया और दरवाजा खटखटाने लगा।

बताया कि वह घर में अकेली होने के कारण युवक को देखकर दरवाजा नहीं खोला और डॉट फटकार लगाकर घर से भगा दिया। मंगलवार शाम करीब छह बजे गांव का वही युवक उसी खुन्स को लेकर घर आया और उसके साथ गाली गलौज करने लगा। महिला ने विरोध किया तो युवक ने महिला को लात घूसों से मारा। जिससे महिला के शरीर में अंदरूनी चोटें आई हैं।

दुष्कर्म का केस वापस न लेने पर उठा ले गए

संवाददाता फतेहपुर

अमृत विचार। कल्यानपुर थाना क्षेत्र में एक माह पूर्व छेड़छाड़ और दुष्कर्म का मुकदमा दर्ज होने के बाद भी आरोपियों की गिरफ्तारी नहीं की गई। युवती के परिजनों का आरोप है कि कार्रवाई न होने से बेखौफ आरोपी व उसके परिजनों ने उन पर मुकदमा वापस लेने का दबाव बनाना शुरू कर दिया। ऐसा न होने पर युवक ने अपने पिता व भाई के साथ मिलकर युवती का अपहरण कर लिया। परिजनों की तहरीर पर पुलिस ने अब अपहरण का मुकदमा दर्ज कर युवती की तलाश शुरू की है। कल्यानपुर थाना क्षेत्र के एक गांव

- 22 जनवरी की रात घर में घुसकर किया था दुष्कर्म
- कल्यानपुर पुलिस ने रिपोर्ट दर्ज कर शुरू की जांच

निवासी महिला ने बताया कि उसकी 18 वर्षीय बेटी के साथ गांव का विपिन अक्सर छेड़छाड़ करता था। 22 जनवरी की रात आरोपी दीवार फांदकर उनके घर में घुस गया और बेटी से दुष्कर्म किया। सूचना के बाद भी पुलिस ने मामले में कोई कार्रवाई नहीं की। एसपी से शिकायत करने के बाद पुलिस ने छेड़छाड़, दुष्कर्म और मारपीट की धाराओं में मुकदमा दर्ज किया, लेकिन एक माह बाद भी आरोपी को जेल नहीं भेजा। आरोपी और उसका पिता हरिशंकर

उर्फ भोला, भाई पवन युवती पक्ष पर मुकदमा वापस लेने का दबाव बनाने लगे। युवती को अगवा करने की धमकी भी दी। पीड़ित परिवार ने पुलिस को इस बात की सूचना दी, इसके बावजूद कोई कार्रवाई नहीं हुई। उन्होंने आरोप लगाया कि 19 फरवरी की रात आरोपी विपिन ने अपने पिता व भाई के साथ मिल कर बेटी को अगवा कर लिया। बेटी का कुछ पता नहीं चला। उन्होंने बेटी के साथ अनहोनी की आशंका जताई है। प्रभारी थानाध्यक्ष संजय पांडेय ने बताया कि अपहरण का मुकदमा दर्ज कर युवती की तलाश की जा रही है। जल्द ही युवती को बरामद कर आरोपियों को जेल भेजा जाएगा।

सार-संक्षेप

बालिकाओं ने खेल में दिखाया अपना जज्बा और दम

फतेहपुर। डॉ भीमराव आंबेडकर राजकीय महिला स्नातकोत्तर महाविद्यालय के 34वें दो दिवसीय वार्षिक क्रीड़ा समारोह का उद्घाटन बुधवार को सम्पन्न हुआ। कार्यक्रम की शुरुआत में क्रीड़ा प्रभारी शरद चंद्र राय द्वारा महाविद्यालय के सभी प्राध्यापकों का बैज अलंकरण कर स्वागत किया गया। कार्यक्रम की अध्यक्ष महाविद्यालय की प्राचार्य सरिता गुप्ता ने उद्घाटन गुब्बारे उड़ा कर किया। खेल के प्रथम दिन क्रीड़ा प्रभारी श्री शरद चंद्र राय के मार्ग दर्शन में रस्सा कसी समूह खेल, शटल रन, रस्सी कूद, थ्रो बॉल प्रतियोगिताएं कराई गईं। जिसमें दिशा सिंह की टीम ने रस्सा कसी में प्रथम स्थान प्राप्त किया, द्वितीय स्थान पर शिवांगी श्रीवास्तव की टीम रही तथा तृतीय स्थान रोशनी विश्वकर्मा की टीम ने प्राप्त किया। रस्सी कूद प्रतियोगिता में कोमल सिंह (बीए तृतीय वर्ष) ने प्रथम स्थान प्राप्त किया जबकि बीए तृतीय वर्ष की मुबारिसरा ने द्वितीय स्थान प्राप्त किया। बीए तृतीय वर्ष की ही मीना पटेल तीसरे स्थान पर रही। 40 मीटर शटल रन प्रतियोगिता में बीए द्वितीय वर्ष की रोशनी विश्वकर्मा ने बाजी मारी जबकि बीए द्वितीय वर्ष की गीता द्वितीय स्थान पर तथा बीए प्रथम वर्ष की सायमा तृतीय स्थान पर रहीं। थ्रो बॉल प्रतियोगिता में बीएससी तृतीय वर्ष की सायमा रईस की टीम ने प्रथम स्थान, बीए प्रथम वर्ष की सचिता देवी की टीम ने द्वितीय स्थान तथा बीए द्वितीय वर्ष की वषिंता पम केथल ने तृतीय स्थान प्राप्त किया। खो-खो प्रतियोगिता में सचिता की टीम ने प्रथम स्थान, सायमा रईस की टीम ने द्वितीय स्थान तथा मनप्रीत कौर की टीम ने तृतीय स्थान प्राप्त किया। बताया कि समारोह का समापन गुरुवार को महाविद्यालय प्रांगण में संपन्न होगा। मुख्य अतिथि अपर जिलाधिकारी डॉ अविनाश त्रिपाठी होंगे।

पीएम किसान उत्सव दिवस में किसानों को किया गया जागरूक

किशनपुर/असोधर। किसान कल्याण केंद्र किशनपुर में बुधवार को पीएम किसान उत्सव दिवस मनाया गया। जहां उत्सव दिवस का शुभारंभ संयुक्त खंड विकास अधिकारी अनिल कुमार पांडेय ने किया। इसके बाद किसान कल्याण केंद्र प्रभारी विष्णु सिंह ने कहा कि किसान खेतों को अधिक उपजाऊ बनाने के लिए जैविक खेती शुरू करें। इसके साथ ही उत्पादन बढ़ाने, जायद की फसल में मूंढ, उड़ सहित अन्य फसलों को उमाने के लिए कहा। वहीं कहा कि किसान पीएम कुशुम योजना में आवेदन करके लाभ ले सकते हैं। एटीएम मलखान सिंह ने कहा कि जिन किसान भाइयों को पीएम किसान सम्मान निधि नहीं मिल रही है, वह किसान आवेदन करके योजना का लाभ लें। इसी तरह असोधर ब्लॉक मुख्यालय में पीएम किसान उत्सव दिवस मनाया गया। जहां प्रधानमंत्री नरेंद्र मोदी द्वारा प्रधानमंत्री किसान सम्मान निधि योजना की 16वीं किश्त का वितरण किया गया। पीएम किसान उत्सव दिवस भी मनाया गया। राजकीय कृषि विभाग के अधिकारी राम मिलन परिहार ने जिले में सभी ब्लॉक मुख्यालयों को इसके लिये आवश्यक निर्देश भी जारी किये थे।

बारिश ने बढ़ा दी गलन फिर निकल आए स्वेटर

संवाददाता फतेहपुर

अमृत विचार। मौसम का मिजाज मंगलवार को हुई बारिश से एक बार फिर बदल गया। सुबह 11 बजे से शुरू हुई बारिश का असर रहा कि दिन के वक्त स्वेटर छोड़ चुके शहरियों ने एक बार फिर जैकेट निकाल ली। एक ही दिन में अधिकतम तापमान 4.4 डिग्री सेल्सियस लुढ़ककर 21.8 डिग्री सेल्सियस पर आ गया जो सामान्य से आठ डिग्री कम था। माना जा रहा है कि इस हफ्ते बारिश का असर रह सकता है, लेकिन इसके बाद गर्मी दिनोंदिन बढ़ेगी। बुधवार को धूप निकलने के बावजूद सर्द हवाएं ठिठुराती रहें।

पिछले कुछ दिनों से दिन के तापमान में हुई बढ़ोतरी से आम शहरियों ने शायद मान लिया था



- गर्म कपड़ों को रखने की हो चुकी थी तैयारी
- धूप निकलने के बावजूद ठिठुराती रही सर्द हवाएं

कि इस साल की ठंड विदा हो गई है। घरों में जैकेट और कंबल भी बक्सों में रखने की तैयारी हो गई थी, लेकिन मंगलवार को मौसम ने अचानक करवट ली। सुबह अचानक हुई बूढ़ाबांदी और फिर झमाझम बारिश ने मौसम बदल दिया। बता दें कि यह पछुआ विक्षोभ का अंतिम चरण है। इस हफ्ते मौसम ऐसा ही रह सकता है।

शहर से जल्द हट जाएगा लो टेंशन के तारों का फैला पड़ा मकड़ जाल

संवाददाता फतेहपुर

अमृत विचार। पूर्वांचल विद्युत वितरण निगम की ओर से शहर क्षेत्र में जल्द ही लो टेंशन तार का मकड़जाल हट जाएगा। अनुरक्षण माह के अंतिम सप्ताह तक शहर में प्रस्तावित एरियल बंच कंडक्टर एजेंसी के मजदूर नए पोल पर लगाने का काम पूरा कर देंगे। निगम के अफसरों का दबाव देखते हुए एजेंसी की ओर से शहर में जल्द ही विद्युतीकरण का काम पूरा करने का रोडमैप बनाया गया है।

फरवरी 2022 से शहर क्षेत्र के साथ ही निकाय के वार्ड में कोलकाता व नोएडा की दो एजेंसी ने निगम की ओर से नए बिजली के पोल पर एरियल बंच कंडक्टर लगाने का काम शुरू किया। पहले चरण में शहर क्षेत्र के सभी मोहल्ले में प्रमुख सड़कों के साथ ही मोहल्ले की लकीर का लक्ष्य है। गर्मी के समय में अपूर्ति बाधित कर विद्युतकरण के लिए निगम की ओर से शटडाउन

- मार्च के अंतिम सप्ताह तक काम पूरा करने का है लक्ष्य

- पुराने जर्जर तारों को हटाकर डाली जा रही एबीसी लाइन



बिजली के जर्जर तार व पोल बदलते कर्मचारी।

अमृत विचार

एबीसी लगाने का काम शुरू किया गया। अभी शहर के अलग-अलग मोहल्ले में मानक में एबीसी लगाने का काम बाकी है। मार्च के अंतिम सप्ताह तक अनुरक्षण में निगम की ओर से मरम्मत का काम पूरा करने का लक्ष्य है। गर्मी के समय में अपूर्ति बाधित कर विद्युतकरण के लिए निगम की ओर से शटडाउन

नहीं दिया जाएगा। अब निगम के अफसरों के दबाव को देख एजेंसी की ओर से सबसे पहले शहर क्षेत्र के सभी मोहल्ले में एबीसी लगाने का काम मार्च के अंतिम सप्ताह तक पूरा करने पर जोर दिया जा रहा है। रोजाना अलग-अलग उपकेंद्र पर चार घंटे का शटडाउन देकर एबीसी लगाने का काम तेज किया गया है।

नई तकनीक 21 थानों पर स्थापित साइबर हेल्प डेस्क का भी शुभारंभ, जनपद के छह थानों में मेडिकल कक्षां का शिलान्यास

मुख्यमंत्री ने साइबर थाने की वर्चुअल शुरुआत की

संवाददाता फतेहपुर

अमृत विचार। मुख्यमंत्री योगी आदित्यनाथ ने बुधवार को जनपद की पुलिसिंग सेवा को और बेहतर बनाने के लिए आधुनिक तकनीक व पुलिस सुविधाओं से युक्त साइबर थाना, साइबर हेल्प डेस्क का वर्चुअली शुभारंभ किया। इसके अलावा जनपद के छह थानों में मेडिकल कक्ष मय प्रसाधन का शिलान्यास किया।

वर्चुअली शुभारंभ व शिलान्यास के दौरान मुख्यमंत्री ने कहा कि शांति और सुरक्षा व्यवस्था में पुलिस सेवा की अहम भूमिका होती है। इसे ध्यान में रखते हुए प्रदेश में पुलिस सेवा को सुदृढ़ बनाने के लिए हर जरूरी कदम उठाए जा रहे हैं। इसके तहत उन्हें बेहतर वातावरण, बेहतर सुविधाएं और बेहतर संसाधन उपलब्ध कराने के लिए विशेष जोर दिया जा रहा है। मुख्यमंत्री ने बताया कि राज्य शासन द्वारा पुलिस बल के



साइबर थाना व साइबर हेल्प डेस्क शुभारंभ के मौके पर केन्द्रीय मंत्री। अमृत विचार

आधुनिकीकरण की दिशा में किए जा रहे प्रयासों के तहत उन्हें बहुत प्रसन्नता हो रही है। इससे पुलिस बल की ताकत तथा क्षमता और बढ़ जाएगी। बुधवार को थाना कोतवाली पर केन्द्रीय राज्यमंत्री साध्वी निरंजन ज्योति की उपस्थिति में जनपद के सदस्य एसपी, एसपी, सीओ सिटी, सीओ साइबर अपराध सहित जनपद के 21 थानों पर स्थापित साइबर हेल्प

डेस्क का शुभारंभ किया गया। साथ ही थाना ऑग, कल्यानपुर, मलवां, कोतवाली नगर, थरियांव एवं थाना खागा में मेडिकल कक्ष मय प्रसाधन का शिलान्यास किया गया। विधायक, जिला पंचायत अध्यक्ष, भाजपा जिलाध्यक्ष व पूर्व जिलाध्यक्ष समेत एसपी, एसपी, सीओ सिटी, सीओ साइबर अपराध सहित पुलिस अधिकारी व कर्मचारी उपस्थित रहे।

फेसबुक आईडी हैक कर पैसा मांग रहे साइबर अपराधी

संवाददाता फतेहपुर

अमृत विचार। इस समय लगभग 80 से 90 प्रतिशत लोग सोशल मीडिया से जुड़े हुए हैं। इसमें फेसबुक भी शामिल है। लेकिन जिले में अचानक से लोगों की फेसबुक आईडी हैक कर उसी नाम से दूसरी आईडी बनाने का खेल खेला जा रहा है। हैकर दूसरी आईडी बनाकर या तो आपत्ति जनक फोटो अपलोड कर रहे हैं या फिर फेसबुक से जुड़े उनके मिलने वालों से रुपए मांग रहे हैं। जिले में बीते कई दिनों से अचानक ही किसी की फेसबुक आईडी उसी नाम फोटो से दूसरा चलाने लगता है। कई की फेसबुक आईडी तो दूसरी उसी नाम पर फोटो से बना ली गई है इससे लोग

परेशान हैं। लोगों का कहना है कि उनकी फेसबुक आईडी एक और बना ली गई। जिसके माध्यम से जिसने फेसबुक आईडी बनाई है वह उनके मिलने वालों से बीमारी आदि का बहाना कर रुपए मांग रहे हैं। ऐसे में लोगों की चिंता बढ़ रही है जब फेसबुक की उनकी आईडी कोई और उसी नाम और फोटो के बना सकता है तो वह फेसबुक आईडी से कोई और गलत काम कर सकता है। ऐसे साइबर अपराधों की शिकायतें रोजाना पुलिस के पास पहुंच रही हैं। लोगों का कहना है कि पुलिस और साइबर क्राइम को इस पर तत्काल ध्यान देना चाहिए।

600 करोड़ की परियोजनाओं का लोकार्पण व शिलान्यास

लोक निर्माण विभाग मंत्री ने तीसरी बार सरकार बनवाने की अपील की, चार पुल व 97 सड़कों का हुआ लोकार्पण व शिलान्यास

संवाददाता फतेहपुर

अमृत विचार। जिले में आगामी लोकसभा चुनाव से पहले विकास कार्यों की झड़ी लगाने के लिए यूपी सरकार के लोक निर्माण मंत्री ने 600 करोड़ के लागत से बने और शुरू हुए कार्यों का शिलान्यास व लोकार्पण किया। इस दौरान उन्होंने आगामी लोकसभा चुनाव 2024 में तीसरी बार प्रधानमंत्री नरेंद्र मोदी को जीत दिलाने की बात कही।

जिला मुख्यालय स्थित कलेक्ट्रेट परिसर के गांधी मैदान में चार पुल व 97 सड़कों का शिलान्यास और लोकार्पण कार्यक्रम लोक निर्माण विभाग और उत्तर प्रदेश राज्य सेतु निगम के द्वारा आयोजित किया गया। कार्यक्रम में यूपी सरकार में कैबिनेट मंत्री लोक निर्माण मंत्री जितिन प्रसाद मुख्य अतिथि के रूप में रहे और विशिष्ट अतिथि के रूप में जिले की सांसद व केंद्रीय मंत्री साध्वी निरंजन ज्योति मौजूद रही। कार्यक्रम का अध्यक्षता भाजपा जिलाध्यक्ष मुखलाल पाल ने की।



पुल व सड़कों का शिलान्यास और लोकार्पण करते लोक निर्माण मंत्री जितिन प्रसाद।

अतिथि के द्वारा दीप प्रज्वलित कर कार्यक्रम का शुभारंभ किया गया और बटन दबाकर 69260.05 लाख की लागत से बने पुल और सड़कों का लोकार्पण व शिलान्यास किया। कैबिनेट मंत्री जितिन प्रसाद ने कहा कि फतेहपुर जिले में गाजीपुर से विजयीपुर तक 33 किलोमीटर तक की सड़क जो कि 35 साल से खराब रही है। इसकी लागत 90 करोड़ रुपए की है, जल्द बनकर तैयार हो जाएगा। फतेहपुर

से लखनऊ जाने के लिए समय कम लगे इसके लिए भिठौरा के बलखंडी घाट पर 115 करोड़ की लागत से पुल बन रह है। जिसका निर्माण कार्य अक्टूबर 2023 से चालू है। लोक निर्माण मंत्री ने मंच से अधिकारियों से कहा कि जो काम शुरू हुआ है वह जल्द से जल्द पूरा किया जाए क्योंकि वह घोषणा वाले मंत्री नहीं बल्कि घोषणा के साथ साथ काम पूरे करने वाले मंत्री हैं। उन्होंने कहा इस बार लोकसभा चुनाव में



शिलान्यास और लोकार्पण कार्यक्रम में भाग लेते भाजपाई व अन्य लोग। अमृत विचार

प्रधानमंत्री नरेंद्र मोदी तीसरी बार देश की बागडोर संभालेंगे। जिले की सांसद व केंद्रीय मंत्री साध्वी निरंजन ज्योति ने कहा कि फतेहपुर जिले में जो काम दस साल में हुआ है वह काम उसके पहले कभी नहीं हुआ। केंद्र और प्रदेश सरकार की डबल इंजन की सरकार ने जितना विकास कार्य किया है उतना विकास कार्य 70 साल में नहीं हुआ। उन्होंने कहा कि आज चार पुल सहित टोटल 97 सड़कों का लोकार्पण व शिलान्यास

किया गया है। विधायक जहानाबाद राजेन्द्र पटेल, बिंदकी विधायक जय कुमार सिंह जैकी, खागा विधायक कृष्णा पासवान, अयाह शाह विधायक विकास गुला, जिला पंचायत अध्यक्ष अभय प्रताप सिंह, बिंदकी नगर पालिका अध्यक्ष राधा साहू, खागा नगर पंचायत अध्यक्ष गीता सिंह, रेखा सरोज, भाजपा महामंत्री पुष्परज पटेल, महिला जिलाध्यक्ष ज्योति प्रवीण सहित अधिकारी और कार्यकर्ता रहे।

ग्रामीणों की बात...

इस दिन का लम्बे समय से इंतजार था। इस मार्ग पर हजारों ग्रामीणों का रोजाना आवागमन होता है। मार्ग बनने के बाद लोगों को राहत महसूस होगी।



-आशू सिंह, नरेनी

जर्जर पड़े मार्ग में आर्यादिन घटनाएँ होती रहती हैं। कई लोगों की जान भी जा चुकी है। मार्ग को बनवाने के लिए लम्बे समय से मांग चल रही थी। मार्ग बनने की खुशी ग्रामीणों में है।



-धर्मेन्द्र दीक्षित, बहियापुर



पीडब्ल्यूडी मंत्री को ज्ञापन देने जाते कांग्रेस कमेटी के पदाधिकारी। अमृत विचार

दोआबा के कई जर्जर मार्गों को बनवाने की उठाई मांग

संवाददाता फतेहपुर

अमृत विचार। जनपद के कई जर्जर मार्गों के निर्माण के लिए जिला कांग्रेस कमेटी के पदाधिकारियों व कार्यकर्ताओं ने बुधवार को पीडब्ल्यूडी मंत्री जितिन प्रसाद से मुलाकात की। ज्ञापन देकर जनपद के सबसे अधिक जर्जर पड़े मार्गों को तत्काल बनवाने की मांग की। जिला कांग्रेस कमेटी के शिवाकांत तिवारी ने ज्ञापन में पीडब्ल्यूडी मंत्री को बताया कि हुसेनगंज विधानसभा के हथगाम ब्लॉक के संवत से हथगाम मार्ग करीब आठ किलोमीटर खराब पड़ा है, यह मुख्य मार्ग है। इसके अलावा कोराई बाईपास कई

सालों से अधीर्निर्मित पड़ा है। जिससे कई लोग दुर्घटना का शिकार हो चुके हैं। बड़े वाहन ट्रक अन्दर से जाते हैं। बिन्दकी विधानसभा के आलमगंज से बिन्दकी तक का मार्ग, सातमील से डलमऊ मार्ग पिछले कई साल से खराब है। उधर, संवत पलवा चौराहा से रसूलपुर मार्ग जब से बना उसके बाद आज तक मरम्मतोकरण नहीं हुआ। सलेमपुर से कुल्हड़िया चौराहा जब से बना उसके बाद आज तक मरम्मतोकरण नहीं हुआ। थरियांव संवत रोड स्थित संवत माइनर से खासमऊ माइनर तक नहर पगडन्डी मार्ग बनवाने की मांग की। कहा इन सभी मार्गों को दुरुस्तीकरण की जरूरत है।

सूने घर में चोरों का धावा, लाखों का माल किया पार

संवाददाता थरियांव

अमृत विचार। शादी समारोह में शामिल होने गए एक परिवार के सूने पड़े मकान को चोरों ने अपना निशाना बना लिया। छत के रास्ते आंगन तोड़कर घुसे चोरों ने लाखों के जेवरात व नगदी चोरी कर ले गए। वापस लौटे परिजनों को जानकारी हुई तो हड़कंप मच गया। मामले की तहरीर पर पुलिस ने जांच पड़ताल शुरू कर दी है।



चोरी के बाद कमरे में बिखरा पड़ा सामान।

अमृत विचार

● भाई की बेटी की शादी में शामिल होने के लिए खागा गया था परिवार

को घटना को अंजाम दिया। शादी समारोह से वह मंगलवार सुबह जैसे ही घर पर पहुंचे और घर के अंदर जाकर देखा तो छत के आंगन का जाल खुला हुआ था। युवक को शंका हुई तो उसने घर के अंदर जाकर देखा तो बम्से का ताला टूटा हुआ था। बम्से में रखी करीब चार

लाख रुपये कीमत के जेवरात व साढ़े तीन लाख रुपए नगद गायब था। यह देखकर वह दंग रह गया। थानाध्यक्ष रणजीत बहादुर सिंह ने बताया कि घटना की तहरीर मिली है। जांच की जा रही है।

दो दुकानों से नगदी व सामान सहित हजारों की चोरी: बिंदकी। दो अलग-अलग दुकानों में मंगलवार की रात चोरों ने घटना को अंजाम दे दिया। चोरों ने नगदी व सामान सहित हजारों रुपए का

सामान चोरी कर ले गए। सुबह हुई घटना की जानकारी पर हड़कंप मच गया। मामले की सूचना पुलिस को दी गई तो पुलिस ने जांच पड़ताल शुरू कर दी है।

नगर के मोहल्ला महरहा रोड बाईपास चौराहे में मंगलवार की रात को अज्ञात चोर विकास सविता निवासी मोहल्ला जगदीश धाम महरहा रोड कस्बा बिंदकी की बाल काटने की दुकान से नगदी व सामान सहित हजारों रुपए का सामान चोरी कर ले गए। बाईपास चौराहे से ही रात को चौबी देवी पत्नी मन्नीलाल निवासी मुरादपुर कोतवाली बिंदकी की पान मसाला और कोल्ड ड्रिंक की गुमटी का ताला तोड़कर अज्ञात चोर नगदी व सामान सहित हजारों रुपए का सामान चोरी कर ले गए। बुधवार की सुबह चोरी की जानकारी हुई तो हड़कंप मच गया। मामले की सूचना मिलने पर पुलिस मौके पर पहुंची और जांच की।

डॉक्टर से सेटिंग कर पोस्टमार्टम रिपोर्ट में खेल कराने का आरोप

संवाददाता फतेहपुर

अमृत विचार। मौत के सौदागर ने युवक की मौत के मामले में पोस्टमार्टम चिकित्सक से सेटिंग कर रिपोर्ट में बड़ा खेल करा दिया। बकेवर पुलिस आरोपी कथित डॉक्टर के खिलाफ मुकदमा नहीं दर्ज कर पोस्टमार्टम रिपोर्ट आने का इंतजार करती रही। आरोपी को बचाने तिकड़मबाजी का खेल चल रहा जिससे नहीं लगता कि पीडित को न्याय भी मिल पाएगा।

सोमवार को बकेवर कस्बा स्थित श्री कृष्णा हास्पिटल में इलाज दौरान गायबहपुर गांव निवासी इंद्रजीत ने दम तोड़ दिया। युवक की मौत होने के भनक लगते हास्पिटल संचालक का भरोसा है जब वही नहीं सुनेंगे तो पीडित को न्याय की उम्मीद बैईमानी साबित होगी। इलाज के दौरान तीन

● जिम्मेदार अधिकारी दोषी को बचाने में लगे

पुलिस को सूचना देकर हंगामा काटा तथा आरोपी डाक्टर के खिलाफ तहरीर देकर कानूनी कार्यवाही किए जाने की मांग की। वहीं पुलिस ने पोस्टमार्टम रिपोर्ट आने का रोड़ा बताकर मुकदमा दर्ज करने से आनाकानी करती रही। सूत्र बताते हैं कि श्री कृष्णा हास्पिटल के संचालक कथित डॉक्टर कानूनी पचड़े का पेच फंसता देख पोस्टमार्टम के चिकित्सक से सेटिंग कर रिपोर्ट में ही खेल कर दिया गया। जिसकी चर्चाये कस्बे में जगह-जगह लोगों के बीच कर रहे। जिन जिम्मेदार अफसरों का भरोसा है जब वही नहीं सुनेंगे तो पीडित को न्याय की उम्मीद बैईमानी साबित होगी। इलाज के दौरान तीन

मरीजों की जान से...

हास्पिटल का संचालक एवं कथित डाक्टर कॉर्नपुर जिले के बडुआपुर का रहने वाला बताया जा रहा। इसने अन्य जगहों पर हास्पिटल खोलकर इलाज कराने आये मरीजों की जान से खेल रहा है। बिना रजिस्ट्रेशन के चल रहे हास्पिटल के खिलाफ अभी तक कार्यवाही नहीं हो सकी।

मुकदमा दर्ज नहीं हुआ

कथित डॉक्टर के विरादरी के ही जिले में सता के ओहदेदार एक पदाधिकारी पूरे मामले में हस्तक्षेप करके रफा दफा कराने में लगे हुए हैं। मामले में सेटिंग का खेल अभी जारी है। गलत उपचार से इंद्रजीत की हुई मौत के तीन दिनों बाद भी मुकदमा दर्ज नहीं हो सका।

दिनों में दो की मौत के बाद भी जिम्मेदार अधिकारी नहीं चेत् रहे हैं।

बैंक के पास संदिग्ध हालात में अचेत मिला युवक

संवाददाता फतेहपुर

बिंदकी। संदिग्ध अवस्था में एक व्यक्ति बुधवार को अचेतावस्था में पड़ा मिला तो लोगों में हड़कंप मच गया। लोगों की मौके पर भीड़ लग गई। सूचना मिलने पर पुलिस पहुंची, पुलिस ने उसे सामुदायिक स्वास्थ्य केंद्र में भर्ती कराया है

नगर के ललौली रोड स्टेट बैंक के पास बुधवार की दोपहर करीब 12 बजे एक अज्ञात व्यक्ति अचेतावस्था में पड़ा मिला तो हड़कंप मच गया। देखते-देखते लोगों की भीड़ लग गई। लोगों ने पुलिस को सूचित किया तो पुलिस मौके पर पहुंची। पुलिस ने एंबुलेंस को बुलाया और बेहोश पड़े अज्ञात व्यक्ति को सामुदायिक स्वास्थ्य केंद्र में भर्ती कराया। काफी प्रयास और इलाज के बाद भी काफी देर तक व्यक्ति को कोई होश नहीं आया।

प्राइमरी स्कूलों में स्थापित की जाएगी स्पेस लैब

संवाददाता फतेहपुर

अमृत विचार। सब कुछ योजनाबद्ध तरीके से हुआ तो आने वाले कुछ दिनों में परिषदीय स्कूल में स्पेस लैब की स्थापना हो जाएगी। इससे वहां पढ़ने वाले मध्यमवर्गीय परिवार के नौनिहालों की वैज्ञानिक सोच विकसित होने में मदद मिलेगी। बेसिक शिक्षा विभाग इसकी स्थापना के लिए मानक पूरे करने वाले परिषदीय स्कूलों का सर्वे जल्द शुरू करेगा।

ग्रामीण इलाकों के परिषदीय स्कूल में पढ़ने वाले मध्यमवर्गीय परिवार के नौनिहालों में भी प्रतिभा की कमी नहीं है, लेकिन सही प्लेटफॉर्म नहीं मिलने से उनकी प्रतिभाएं दबी रह जाती हैं। हालांकि परिषदीय स्कूलों में नौनिहालों के रहन-सहन व पठन पाठन में सुधार

इसरो से जुड़ी संस्था कराएगी स्थापना

स्पेस लैब की स्थापना इसरो से जुड़ी संस्था के विशेषज्ञों की देखरेख में कराया जाएगा। इसका निर्माण ऐसी तकनीक से किया जाएगा कि परिषदीय स्कूल के नौनिहाल सरलतापूर्वक विज्ञान सम्बंधी जानकारी ले सकें और सीख सकें।

करने के लिए शासन लगातार प्रयास कर रहा है। इससे परिषदीय स्कूलों के साथ उनमें पढ़ने वाले बच्चों की शिक्षा-दीक्षा में सुधार होने लगा है। ग्रामीण इलाके के परिषदीय स्कूलों में पढ़ने वाले बच्चों में वैज्ञानिक सोच विकसित करने और उन्हें बेहतर प्लेटफॉर्म देने के लिए प्रशासन की ओर से जिले के प्रत्येक विकास खंड के एक-एक मॉडल परिषदीय विद्यालय में स्पेस लैब की स्थापना करने की कवायद शुरू की है।

सार-संक्षेप

बोर्ड की बैठक में छाया रहा सुंदरीकरण का मुद्दा

घाता फतेहपुर। नगर पंचायत घाता में मंगलवार को बोर्ड की बैठक बुलाई गई। जिसमें विकास से जुड़े कई मुद्दों पर चर्चा हुई। नगर में पेयजल समस्या के समाधान के लिए हर घर जल, हर घर टोटी अभियान को चलाने का निर्णय लिया गया। अल्प विकसित व मलिन बस्तियों में सीसी रोड, इंटरलॉकिंग व नाली बनवाने के लिए सीसी कार्ययोजना को मंजूरी दी गई। नगर पंचायत अध्यक्ष रेखा सरोज की अध्यक्षता में शुरू हुई बैठक में सुंदरीकरण, का मुद्दा छाया रहा। सदस्यों ने कई क्षेत्रों में बिजली खंभा में लाइट की ओर ध्यान दिलाया। नगर की साफ-सफाई में प्रथम स्थान लाने के लिए सभी सदस्यों से सहयोग की अपेक्षा की गई। अधिसारी अधिकारी अजीत कुमार बागी, चैयरमैन प्रतिनिधि राजू पासवान, सभासद गुलाब सिंह, विजय नामदेव, मोहम्मद कलीम, सतेंद्र सरोज, लवलेख सोनकर, अजीत चांसलर, सुनील, जय वंद सोनकर, रजनीश त्रिपाठी, रमेश सिंह, यूदेंद्र सिंह सहित सभी सभासद उपस्थित रहे

प्रदर्शनी में बच्चों ने दिखाया हुनर, मिली सराहना

अमौली। अमौली विकास खंड के एक मैरिज हॉल में विज्ञान प्रदर्शनी के माध्यम से बच्चों में वैज्ञानिक रुचि को बढ़ाने एवं उनके उन्नयन विकास को उन्नती की ओर ले जाने का कार्य सेंट गफूर एजुकेशन सेंटर एवं किड्स ड्रीमलैंड के प्रबंध समिति द्वारा विज्ञान प्रदर्शनी के कार्यक्रम का आयोजन किया गया। विज्ञान प्रदर्शनी के माध्यम से बच्चों ने अपनी-अपनी प्रतिभा का प्रदर्शन किया। जिसमें उन्होंने विज्ञान से संबंधित अच्छे-अच्छे मॉडल बनाकर उनकी प्रस्तुति की जैसे कि कमल, माही, शिखा शुभी, सानिया ने लेजर होम सिक्वोरिटी सिस्टम को बताया तो पलक मिश्रा ग्रुप ने एटीएम ऑटोमेटिक टेलर मशीन के बारे में जानकारी दी। आराध्य पांडेय ग्रुप ने वलाइमेट वेंज मॉडल जैसे अलग-अलग छात्रों ने अपने-अपने मॉडल के सामने प्रदर्शनी में दिखे जिन मॉडलों को देखकर वहां पर उपस्थित अभिभावकों ने बच्चों की सराहना की। किड्स ड्रीम लैंड की प्रभानाचार्या रूही खान, गफूर एजुकेशन सेंटर की प्रधानाचार्या शहनाज खान, इश्रियाक खान, महेश द्विवेदी, गीता ओमर रटाफ उपस्थित रहा।

पीएम आवास का लाभार्थी निकला अपात्र, नोटिस जारी

संवाददाता फतेहपुर

अमृत विचार। स्वीप कार्यक्रम के तहत बुधवार को जिलाधिकारी व जिला निर्वाचन अधिकारी सी इंद्रमती के नेतृत्व में स्पोर्ट्स स्टेडियम में दिव्यांग मतदाता प्रकोष्ठ द्वारा विशेष योग्यजन मतदाता जागरूकता का वृहद कार्यक्रम आयोजित किया गया। कार्यक्रम के शुभारंभ के मौके पर श्रीकृष्ण आदर्श विद्या मंदिर व दिव्यांग पुनर्वास केंद्र के बच्चों द्वारा सरस्वती वंदना, स्वागत गीत व कान्हा नृत्य जैसी मनमोहक प्रस्तुतियां दीं।

जिलाधिकारी सी इंद्रमति द्वारा तिरंगे के रंग के गुब्बारे आकाश में छोड़े गए फिर सभी दिव्यांगजन को मतदान की शपथ दिलाई गई। उन्होंने दिव्यांगजनों को समाज के लिए प्रेरणास्रोत बताया गया। सभी दिव्यांगजनों द्वारा मतदान किए जाने

● लाभार्थी से वसूली जाएगी पूरी रकम, ग्राम प्रधान समेत कई लोगों को नोटिस

पीएम आवास दिए जाने की खबर प्रकाशित की थी। जिसका व्यापक असर अधिकारियों की चबराहट व छटपटाहट में साफ झलकने लगा है। बता दें कि अक्टूबर 2023 को शिकायतकर्ता ने डीएम को लिखित शिकायत की थी और इसी बीच गांव के दीपक पाण्डेय ने भी

आईजीआरएस में शिकायत दर्ज की थी कि तरुण कुमार पाण्डेय के पास गांव के अलावा महोबा में भी मकान व प्लाट है और इन्हें पीएम आवास दिया गया है। जांच की मांग के बाद छह माह बाद जांच में लाभार्थी अपात्र पाया गया और ग्राम प्रधान, ग्राम पंचायत अधिकारी और आवास की पात्रता जांचने वाले अधिकारियों के हाथ पांव फूल गए और अपने बचाव का जुगाड़ करने लग गए हैं।

● जिलाधिकारी ने तिरंगे के रंग के गुब्बारे आकाश में छोड़े

अपनी सहमति दी। इस कार्य को विश्व रिकॉर्ड के रूप में शामिल करने के लिए एशिया बुक व इंडिया बुक ऑफ रिकॉर्ड की टीम आई थी। इंडिया बुक ऑफ रिकॉर्ड के निकुंज सहित चार अन्य को प्रतीक चिन्ह देकर सम्मानित किया गया। इस मौके पर स्वीप आइकॉन डॉ अनुराग श्रीवास्तव, पवन कुमार मीना मुख्य विकास अधिकारी, अविनाश त्रिपाठी अपर जिलाधिकारी, धीरेंद्र प्रताप अपर जिलाधिकारी (न्यायिक), प्रमोद चंद्रौल, जिला विकास अधिकारी, पंकज यादव जिला बेसिक शिक्षा अधिकारी, अवनीश यादव समाज कल्याण अधिकारी, प्रसून राय दिव्यांगजन सशक्तिकरण अधिकारी, आरएस वर्मा जिला सूचना अधिकारी आदि मौजूद रहे।

अमृत विचार खबर का असर

संवाददाता औंग

अमृत विचार। विकास खण्ड देवमई के डुंडरा गांव में छह माह से अपात्र को आवंटित पीएम आवास के मामले पर पहली बार ग्राम पंचायत अधिकारी व ग्राम प्रधान सहित अन्य जिम्मेदार अधिकारियों को चबराहट महसूस हुई है और अपने बचाव के लिए आनन-फानन पीएम आवास लाभार्थी को अविलम्ब धनराशि वापस करने के लिए नोटिस जारी कर दी है।

30 दिसम्बर 2023 को सबसे पहले दैनिक अमृत विचार अखबार ने शिकायतकर्ता गणेश शंकर पाण्डेय द्वारा डीएम को की गई शिकायत से सम्बन्धित अपात्र को



हम तुम्हें पक्का नेता बना देंगे, कहकर भाजपाई को पीटा

संवाददाता सौरिख, कन्नौज

अमृत विचार। हम तुम्हें पक्का नेता बना देंगे, यह कहकर सिपाही ने भाजपा कार्यकर्ता का मोबाइल फोन छीन लिया और पिटाई कर हवालात में बंद कर दिया। इस घटना से भाजपाइयों में आक्रोश फैल गया और कई कार्यकर्ता थाना परिसर में ही दरी बिछाकर धरने पर बैठ गए। भाजपाइयों ने सिपाही पर सपाई मानसिकता के साथ काम करने का आरोप लगाते हुए कार्रवाई की मांग की।

भाजपा जिलाध्यक्ष ने भी थाने जाकर घटनाक्रम के बारे में जानकारी ली और एसपी से बात कर सिपाही पर कार्रवाई करने के लिए कहा। सकरावा थाना क्षेत्र के ग्राम ऊमरपुर निवासी अवनेश दुबे उर्फ रामजी पुत्र प्रमोद कुमार दुबे उर्फ छुन्

● सिपाही पर कार्रवाई की मांग को लेकर सकरावा थाने में धरने पर बैठे भाजपाई

● सपाई मानसिकता का लगाया आरोप, जिलाध्यक्ष ने एसपी से की वार्ता



सकरावा थाना परिसर में धरने पर बैठे भाजपा कार्यकर्ता।

अमृत विचार

भाजपा के सक्रिय कार्यकर्ता हैं। वह मंगलवार की शाम को अपने खेत को जेसीबी से समतल करा रहे थे, उसी दौरान गांव के पुष्पाल शर्मा व उनके भाई प्रमोद व प्रदीप ने 112

तथा थाने फोन कर दिया, जिस पर सकरावा थाने का सिपाही धीरज मौके पर पहुंचा और रामजी को थाने ले आया। राम जी के मुताबिक थाने लाकर सिपाही ने अभद्रता करते हुए

रुपये लेकर खेत जोतवाने का आरोप

सौरिख। पीड़ित भाजपा कार्यकर्ता रामजी दुबे ने बताया कि आरोपी पुष्पाल शर्मा, प्रमोद शर्मा व प्रदीप ने सिपाही धीरज को रुपये देकर उनका खेत जबरन ट्रैक्टर से जोतवा दिया। भाजपाइयों ने तीनों आरोपियों के खिलाफ मुकदमा दर्ज कराए जाने की मांग की है। थानाध्यक्ष शशिकांत कनौजिया का कहना है कि मामले की जांच कराई जा रही है। कुछ लोगों ने प्रकरण को ज्यादा तुल दे दिया है। उच्चाधिकारियों को वस्तुस्थिति से अवगत करा दिया गया है।

कहा कि 'बहुत नेतागिरी करते हो, हम तुम्हें पक्का नेता बना देंगे' इसके बाद उसने मारपीट कर हवालात में बंद कर दिया।

इसके बाद भाजपा नेताओं

ने सिफारिश की, जिसके बाद रात 9 बजे रामजी को छोड़ दिया, लेकिन पुलिस ने उनके खिलाफ शांतिभंग की कार्रवाई कर दी।

बुधवार को इस कार्रवाई के विरोध में भाजपा नेत्री कल्याणी मिश्रा के नेतृत्व कई कार्यकर्ता थाना परिसर में धरने पर बैठ गए तथा सिपाही पर कार्रवाई की मांग की। शाम को भाजपा जिलाध्यक्ष वीर सिंह भदौरिया भी थाने पहुंचे तथा मामले की जानकारी कर एसपी अमित कुमार आनंद से बात कर सिपाही धीरज पर कार्रवाई करने के लिए कहा। भाजपाइयों का कहना है कि जब तक सिपाही पर कार्रवाई नहीं होगी, तब तक वह धरना खत्म नहीं करेंगे। सिपाही सपाई मानसिकता से भाजपा कार्यकर्ताओं का उल्टीड़न कर रहा है।

वॉलीबाल में सरायप्रयाग की टीम विजयी, विजेताओं का सम्मान

संवाददाता, गुरसहायगंज, कन्नौज

अमृत विचार। नेहरू युवा केंद्र कन्नौज की तरफ से तालग्राम के तेराजाकेट स्थित पायका मैदान में ब्लॉक स्तरीय खेल प्रतियोगिता का आयोजन किया गया। इसमें वॉलीबॉल, कबड्डी, खो-खो की 04-04 व रस्साकशी की तीन टीमों ने प्रतिभाग किया। वॉलीबाल में सरायप्रयाग की टीम विजेता रही। कार्यक्रम संयोजक गौतम सिंह स्वयंसेवी ने विजेता प्रतिभागियों को मेडल देकर सम्मानित किया गया। प्रतियोगिता का शुभारंभ सहायक विकास अधिकारी (सहकारिता) मो. सलमान खान, इंदेश यादव ने किया। सुनील यादव, मोहित कुमार यादव ने निर्णायक की भूमिका



वॉलीबाल मैच में प्रतिभाग करते खिलाड़ी।

अमृत विचार

निभाई। वॉलीबॉल में सरायप्रयाग की टीम विजेता और रूपपुर उपविजेता रही। कबड्डी में पल्लेपुरवा की टीम उपविजेता रही। खो-खो में तेराजाकेट विजेता और सरायप्रयाग उपविजेता रही। रस्साकशी में सरायप्रयाग उपविजेता रही। प्रतियोगिता में अंकित पाल, अजेंड

पाल, मिलन कुमार, अंशु पाल, मोहित कुमार, शिवांशु, अंकित, उत्कर्ष, आंशी शाक्य, खुशबू, काजल, दीक्षा, मंजू, आरुषि, दिव्या, गौरी, साक्षी, कल्पना, सौम्या, मुस्कान, प्रिया, सोनम, आकांक्षा, अनुज यादव, आराधना आदि ने प्रतिभाग किया।

डीएसओ पर बिफरे विधायक, कमीशनखोरी का आरोप

मनमानी कीमत पर कार्डधारकों को सामान, जिला पंचायत की बैठक में न आने वाले अफसरों के खिलाफ निंदा प्रस्ताव पारित

कार्यालय संवाददाता, कन्नौज

अमृत विचार। विकास भवन सभागार में जिला पंचायत की बैठक में भाजपा के विधायक तिर्वा कैलाश राजपूत ने कहा कि डीएसओ कोटेदारों से कमीशन लेते हैं। प्रधानमंत्री नरेंद्र मोदी व मुख्यमंत्री योगी आदित्यनाथ कार्डधारकों को निशुल्क राशन दे रहे हैं, लेकिन कोटेदारों के यहां से घटिया साबुन, तेल, हल्दी, धनिया व मिर्च पाउडर मनमानी कीमतों पर बिक्री हो रही है। उन्होंने कहा कि यह सामग्री कोटेदारों के यहां से बिक्री कराई जा रही है, जो कंपनी की नहीं है। तिर्वा क्षेत्र में यह खेल जोगों से चल रहा है। उन्होंने कहा कि राशनकार्ड धारकों से जबरन रुपये लेकर सामग्री थोपी जा रही है। दरअसल, बुधवार को दोपहर तीन बजे निर्धारित जिला पंचायत की बैठक समय से सवा घंटे देरी से शुरू हुई। चार बजकर 11 मिनट पर जिला पंचायत अध्यक्ष प्रिया शाक्य व सांसद सुब्रत पाठक विकास भवन में पहुंचे। उसके तीन मिनट बाद तिर्वा विधायक पहुंचे। बैठक में जब डीएसओ को बुलाया गया तो उनका बजाय पूर्ति निरीक्षक



जिला पंचायत की बैठक में मौजूद अध्यक्ष प्रिया शाक्य, सांसद सुब्रत पाठक व विधायक तिर्वा कैलाश राजपूत और एमएम जगप्रसाद मोर्य।

अमृत विचार

श्याम सिंह ने मांगा किसानों के लिए मुआवजा

सपा समर्थित जिला पंचायत सदस्य श्याम सिंह यादव ने कहा कि तहसील तिर्वा क्षेत्र की कई ग्राम पंचायतों व सौरिख इलाके में पिछले दिनों हुई ओलावृष्टि व बारिश से किसानों की फसलों को काफी नुकसान हुआ है। उसका सही ढंग से मुआवजा दिया जाए। सदस्य ने किसानों के लिए भोजन की व्यवस्था करने की भी मांग रखी। विधायक तिर्वा कैलाश राजपूत ने भी कहा कि कई गांव में नुकसान हुआ है। डीएम ने संबंधित एसडीएम से बात करके सर्वे कर रिपोर्ट मांगी है। इस बीच सांसद सुब्रत पाठक ने कहा कि उनकी सरकार में सर्वसमाज को लाभ मिलेगा। सपा में नहीं मिलता था। श्याम सिंह यादव ने कहा कि सूखा-बारिश से नुकसान में सबसे अधिक मदद सपा सरकार में हुई है। विधायक ने कहा कि सपा में तो सूची जाती थी तो भेदभाव होता था।

अंकित अग्रवाल जानकारी देने लगे, इस पर भी नाराजगी जताई गई। जिला पंचायत सदस्यों ने डीएसओ के न आने पर एतराज किया। पूर्ति निरीक्षक ने बताया कि वह वीडियो कॉन्फ्रेंसिंग में व्यस्त हैं। इसी तरह डीएसओ डॉ. हेमंत सेठ भी मौके पर नहीं थे। उनकी ओर से रेंजर लल्लू



विकास भवन सभागार में बैठक के दौरान मौजूद जिला पंचायत के सदस्य व अधिकारी।

बजट के आंकड़ों पर सदन को घेरा

सदस्य इंदेश यादव ने बताया कि जिला पंचायत ने 27 .54 करोड़ रुपये का बजट बताया गया है। इसमें करीब 28 करोड़ रुपये खर्च करने और एक करोड़ रुपये बचत भी हो जाना कैसे हो सकता है। यह आंकड़ा किस तरह सही है, इसे बताया जाए। कम बजट व अधिक खर्च के बाद बचत कैसे हो सकती है। इस पर एमएम जगप्रसाद मोर्य ने कहा कि यह अनुमानित बजट है। इंदेश ने वर्ष 2021-22 से 2023-24 तक की निवर्दाएं, बजट खर्च होने व जन सूचना अधिकार के तहत दी गई भ्रामक जानकारी पर भी सवाल उठाए। कहा, कि अब तक 43 फीसदी ही बजट खर्च हुआ है, उसके बाद सालीमेटरी टेंडर किए जा रहे हैं। पंचायत अधिनियम की धारा 47 के तहत टेंडर को गलत बताया गया है। गलत सूचना देने वाले बाबू पर दंडात्मक कार्रवाई की मांग हुई।

देर बार पौने पांच बजे सीडीओ आ गए। जिला पंचायत सदस्यों ने एकमत होकर बैठक में न आने वाले अधिकारियों के खिलाफ निंदा प्रस्ताव पारित करने की बात कही। एक्सईएन बिजली मगन सिंह के स्थान पर जब एसडीओ ने बात शुरू की तो सदस्यों ने एक्सईएन के न

होने पर नाराजगी जताई। कहा कि सदन की मुख्य बैठक है, इसमें भी अधिकारी नहीं हैं। जिला समाज कल्याण अधिकारी सृष्टि अवस्थी ने विभागीय योजनाओं की जानकारी दी। विधायक तिर्वा ने अधिकारी की ओर से अच्छा काम करने पर तारीफ की।

दिगंबर बोले, नहीं मिलते रेबीज के इंजेक्शन

सपा समर्थित जिला पंचायत सदस्य दिगंबर सिंह यादव ने कहा कि जिले की सभी सीएचसी पर कुत्ते के काटने के बाद लगाने वाले इंजेक्शन की सुविधा होनी चाहिए, लेकिन हर्सेन समेत अन्य अस्पतालों में यह व्यवस्था नहीं है। इस पर एसीएमओ डॉ. एंके जाटव ने कहा कि अगर सीएचसी पर रेबीज के इंजेक्शन नहीं हैं तो डॉक्टरों को स्टोर से मांगा लेना चाहिए। दिगंबर ने टाइड व अन्टाइड फंड का भी मामला उठाया। 'होने कहा कि सदन में सड़क निर्माण पर चर्चा नहीं हुई। न ही यह बताया गया कि किनी ग्रांट मिली। जिला पंचायत की आय बढ़ाने पर भी चर्चा नहीं हुई। उन्होंने मट्टपुरा में सड़क से नीचे बनी पंचायत की दुकानों का भी मामला उठाया।

इंदेश बोले, उमर्दा, हर्सेरन में नहीं बैठते डॉक्टर

सपा समर्थित जिला पंचायत सदस्य इंदेश यादव ने कहा कि उमर्दा व हर्सेरन में बने सरकारी अस्पतालों में डॉक्टर नहीं पहुंचते हैं। एसीएमओ डॉ. एंके जाटव ने कहा कि आगे से शिवालय नहीं मिलेगी। इंदेश यादव ने अस्पताल में तैनात डॉक्टर का नाम भी पूछा, लेकिन बात पाना मुश्किल कहा।

वाहन की टक्कर से युवक की मौत

संवाददाता सौरिख, कन्नौज

अमृत विचार। छिबरामऊ-विधुना मार्ग पर ईशन नदी पुल के पास किसी वाहन ने बाइक में टक्कर मार दी, जिससे बाइक पर सवार युवक की मौत हो गई। वहां कोई मौजूद नहीं था, जिससे वाहन का पता नहीं चल सका। पुलिस वाहन की तलाश कर रही है और अज्ञात चालक के खिलाफ थाने में रिपोर्ट दर्ज कराई गई है।

थाना क्षेत्र के ग्राम अढ़नापुर निवासी लाखन सिंह का 28 वर्षीय बेटा आलोक कुमार बाइक से बुधवार की शाम को कार बज्जे के करीब पास के गांव जरारा जा रहा था। जैसे ही वह ईशन नदी पुल के पास पहुंचा, तभी किसी वाहन ने उसकी बाइक में टक्कर मार दी, इससे वह गंभीर रूप से घायल हो गया। हादसे के बाद वाहन चालक

● छिबरामऊ-विधुना रोड पर ईशन नदी पुल के पास हुआ हादसा

● हादसे के बाद भाग गया वाहन चालक, पुलिस कर रही तलाश

घर में युवक ने फंदा लगाकर दी जान

सौरिख, कन्नौज। थाना क्षेत्र के ग्राम कटिधरा निवासी सुभाष शर्मा के 30 वर्षीय पुत्र विनोद शर्मा ने घर में फंदा बनाकर जान दे दी। उसका शव कमरे में फंदे पर लटका पाया गया। पुलिस घटना की जांच कर रही है। परिजनों ने बताया कि रात को वह कमरे में सो गया था। सुबह काफी देर तक जब कमरे का दरवाजा नहीं खुला तो परिजनों को चिंता हुई। दरवाजा खोलकर देखा तो विनोद का शव फंदे पर लटक रहा था। घटना से परिजनों में कोहराम मच गया। पुलिस ने रस्सी काटकर शव को उतारा और पोस्टमार्टम के लिए भेज दिया। बताया गया कि उसकी पत्नी पांच माह के बेटे को लेकर मायके में रहती है। शाम को फोन पर उससे कुछ कहसुनी हो गई थी, जिसके बाद उसने फंदा लगाकर जान दे दी।

मौके से भाग निकला। लोगों ने आलोक को सामुदायिक स्वास्थ्य केंद्र पहुंचाया, जहां चिकित्सकों ने उसे मृत घोषित कर दिया। हादसे से परिजनों में कोहराम मच गया। परिजनों ने बताया कि आलोक की शादी दो साल पहले आरती के साथ हुई थी और उसका एक सात माह का बेटा भी है। वह गांव में ट्रैक्टर चलाकर परिवार का भरण-पोषण करता था। परिवार में उसके दो भाई सुमित व हरिओम तथा मां कृष्णा देवी हैं। थानाध्यक्ष सचिन कुमार ने बताया कि वाहन चालक की तलाश की जा रही है। तहरीर के आधार पर घटना की रिपोर्ट दर्ज कर ली गई है।

डायट प्रशासन पर लगा घोटाले का आरोप

छिबरामऊ। भारतीय किसान यूनियन बलराज गुट ने जिला शिक्षा एवं प्रशिक्षण संस्थान की वरिष्ठ प्रवक्ता व बाबुओं पर घोटाले का आरोप लगाते हुए राज्यालय को पत्र भेजा है। भक्ति्यू ने इस प्रकरण की मजिस्ट्रेटी जांच की मांग की है।

भक्ति्यू बलराज के प्रदेश महामंत्री इंजीनियर सौरव यादव ने बताया कि कि जिला शिक्षा एवं प्रशिक्षण संस्थान छिबरामऊ में 30 जनवरी 2020 को सुदृढीकरण कार्य के लिए 16 लाख 75 हजार रुपए डायट प्राचार्य के सरकारी खाता बैंक आफ इंडिया में आरटीजीएस के माध्यम से भेजे गए थे। इसी प्रकार तीन बजट और भी भेजे गए हैं। उस समय वरिष्ठ प्रवक्ता अलका शर्मा पर प्रभारी प्राचार्य का भी दायित्व था। उनके प्राचार्य पद पर रहते इस बजट का दुरुपयोग किया गया है।

वृद्ध व अशक्त बंदियों की विशेष निगरानी के निर्देश

जलालाबाद। डीएम शुभान्त कुमार शुवल व एसपी अमित कुमार आनंद ने बुधवार को जिला कारागार का निरीक्षण किया। इस दौरान निरुद्ध बंदियों से पूछताछ की और बैरकों की तलाशी कराई। अस्पताल में चिकित्साधिकारी को वृद्ध और अशक्त बंदियों की विशेष निगरानी के निर्देश दिए। डीएम व एसपी ने जेल की सुरक्षा व्यवस्था से जुड़े उपकरण डोरफ्रम मेटल डिटेक्टर, हैण्डहेल्ड मेटल डिटेक्टर, सीसीटीवी कैमरा आदि की क्रियाशीलता को परखा। बंद कैमरों को तत्काल ठीक कराने और मांटेटरिग के निर्देश दिए। डीएम ने जेल अधीक्षक प्रमोद कुमार त्रिपाठी द्वारा कारागार की स्वच्छता, सौन्दर्यीकरण, अनुशासन, कारागार के कुशल संचालन और स्वरजोगा परक प्रशिक्षण का कुशल संचालन कराने के लिए प्रार्थना की। महिला बंदियों के साथ रह रहे बच्चों को टॉफी, बिस्कुट, वाकलेट आदि वितरित कीं।



छात्र-छात्राओं को पुरस्कार प्रदान करते प्रबंधक रामपाल सिंह।

अमृत विचार

सामान्य ज्ञान प्रतियोगिता के विजेता हुए पुरस्कृत

संवाददाता, छिबरामऊ-कन्नौज

अमृत विचार। नगर के विष्णुनगढ़ रोड स्थित एसपीएल आदर्श विद्यालय में सामान्य ज्ञान प्रतियोगिता परीक्षा के मेधावी छात्र छात्राओं को सम्मानित किया गया। विद्यालय के प्रबंधक रामपाल सिंह व प्रधानाचार्य दीपक यादव ने

प्रतियोगिता के जूनियर विंग में प्रथम अमन यादव, द्वितीय ध्रुव शाक्य व तृतीय अंशिका को पुरस्कृत किया। वहीं, सीनियर विंग में प्रथम गुलशन यादव, द्वितीय विशाल पाल व तृतीय अभिषेक कुमार को भी पुरस्कृत किया। इस दौरान विद्यालय के शिक्षक धीरेंद्र सिंह, अमित कुमार, यतेंद्र सिंह, मनीष पाल रहे।

सार-संक्षेप

कार में लिफ्ट देकर महिला के साथ टप्पेबाजी

तिर्वा-कन्नौज। कार पर लिफ्ट देकर महिला के जेवरालत व नकदी उतरवाकर सवारों ने उसे सुनसान में छोड़ दिया। पीड़िता ने कोतवाली पहुंचकर तहरीर दी। औरिया जनपद के बेला थाना क्षेत्र के दशहरा गांव निवासी ऊषादेवी कन्नौज में अपने बीमार भाई को देखने गई थी। वहां से घर जा रही थी। वाहन के इंतजार में गांधी चौराहा पर खड़ी थी। उसी दौरान एक कार आई। सवारों ने उसे लिफ्ट दे दी। वह बातों में आ गई और कार पर बैठ गई। रास्ते में कार सवारों ने उससे नकदी व जेवरालत उतरवाकर लिलुइया गांव के पास सुनसान में उतार दिया और फरार हो गए। पीड़िता ने पुलिस को अज्ञात कार सवारों के खिलाफ तहरीर दी। कोतवाल विजय सिंह ने बताया कि मामले की जांच की जा रही। मामला सही पाए जाने पर कार्रवाई की जाएगी।

अनुपस्थिति दर्ज करने के लिए आज तक का समय

कन्नौज। जिला अल्पसंख्यक कल्याण अधिकारी जितेंद्र कुमार ने सभी मंदरसा के प्रबंधक व प्रधानाचार्य को पत्र लिखा है कि मुंशी, मौलवी, आलिम, कामिल व फाजिल की परीक्षाएं 21 फरवरी को समाप्त हो चुकी हैं। अनुपस्थित परीक्षार्थियों की जानकारी पोर्टल पर दर्ज नहीं हुई है। गैरहाजिर रहने वाले छात्र-छात्राओं का मिलान पोर्टल से जरूर कर लिया जाए। जो अनुपस्थित दर्ज करने से वंचित रह गए हैं, उनको 29 फरवरी तक का समय मिला है। कार्यालय में तीन मार्च तक प्रपत्र दे सकते हैं।

बोर्ड परीक्षा से 406 परीक्षार्थी रहे गैरहाजिर

कन्नौज। पहली पाली हाईस्कूल में संस्कृत की परीक्षा थी। इसमें 312 परीक्षार्थी पंजीकृत थे जिसमें 286 परीक्षार्थी शामिल हुए और 26 गैरहाजिर रहे। इसी तरह सुबह इंटरमीडिएट की परीक्षा 81 केंद्रों पर हुई। इसमें अर्थशास्त्र की परीक्षा में 1872 पंजीकृत परीक्षार्थियों में से 144 अनुपस्थित रहे। द्वितीय पाली में इंटरमीडिएट की कला विषय की परीक्षा में पंजीकृत 2148 में से 236 छात्र-छात्राओं ने परीक्षा छोड़ दी।

डीएम का निर्देश 23 नए कोल्ड स्टोरेजों में चल रहे भंडारण की जांच करें

बिना लाइसेंस स्टोरेज पर डीएचओ तलब

खबर का असर

कार्यालय संवाददाता, कन्नौज

अमृत विचार। जनपद के बिना लाइसेंस के 23 नए कोल्ड स्टोरेज में चल रहे आलू भंडारण के मामले को डीएम ने गंभीरता से लिया है। उन्होंने डीएचओ को तलब कर मामले की जांच कर रिपोर्ट देने के निर्देश दिए हैं। कहा है कि हकीकत परखी जाए।

बुधवार को डीएम शुभान्त शुक्ल ने अमृत विचार में प्रकाशित खबर 'बिना लाइसेंस के 23 कोल्ड स्टोरेज, भंडारण शुरू' का संज्ञान लिया और कलक्ट्रेट में डीएचओ सीपी अवस्थी को बुलाया। उन्होंने नए कोल्ड स्टोरेज में बिना लाइसेंस

● उद्यान विभाग की ओर से दिए जाते हैं नए लाइसेंस व होता है नवीनीकरण



28 फरवरी को अमृत विचार समाचार पत्र में प्रकाशित खबर।

दिए आलू भंडारण के प्रकरण पर बात की। साथ ही निर्देश दिए कि मामले की जांच की जाए।

जिलाधिकारी ने कहा कि जहां-जहां कोल्ड स्टोरेज एन बने हैं, उनकी अच्छी तरह पड़ताल करें। दरअसल, पहले से संचालित कोल्ड

रात में भी लगने लगीं हैं लाइनें

जिले में कई कोल्ड स्टोरेज ऐसे हैं, जहां 40 से 50 फीसदी भंडारण हो गया है। रात व दिन में भंडारण के लिए लाइनें लगने लगीं हैं। आलू के पैकेट से भर्री ट्रैक्टर-ट्रॉलियों को धीरे-धीरे कोल्ड स्टोरेज के गेट से प्रवेश दिया जाता है।

स्टोरेज के लाइसेंस का नवीनीकरण और नए को लाइसेंस देने का काम जिला उद्यान विभाग की ओर से होता है। अब तक नए कोल्ड स्टोरेज को लाइसेंस नहीं मिले हैं।

बताया जा रहा है कि 24 नए कोल्ड स्टोर बने हैं, उसमें 23 में भंडारण चल रहा है।



कारागार में बंदियों से पूछताछ करते डीएम व एसपी।

अमृत विचार

न्यायालय शर्तों के बावत उनके परिजनों द्वारा अपडरेटिंग दिये जाने के पश्चात उनको जमानत पर रिहा किये जाने का आदेश स्वीकार किया गया। शेष अन्य बंदियों के परिवरों से भी संपर्क का प्रयास किया जा रहा है। बताया कि इस तरह की रिहाई में शर्त है कि शासन से आवेदन निरस्त होता है तो कैदी को वापस जेल जाना पड़ेगा। यह भी जानकारी दी

कि 09 मार्च को दीवानी न्यायालय कन्नौज में राष्ट्रीय लोक अदालत का आयोजन किया जा रहा है। लघु आपराधिक मामलों के निस्तारण के लिए क्रमशः 5,6 और 7 मार्च को विशेष लोक अदालत का आयोजन किया जा रहा है। इसको लेकर प्रचार प्रसार किया जा रहा है ताकि अधिक से अधिक मामलों को सुलह समझौते के आधार पर सुलझाया जा सके।

एक नजर

चुनाव में गड़बड़ी की तो जाएंगे जेल

फर्रुखाबाद । आगामी आगामी लोकसभा चुनाव को लेकर कलेक्ट्रेट सभागार में जिलाधिकारी वीके सिंह और पुलिस कप्तान विकास कुमार की अध्यक्षता में एक बैठक का आयोजन किया गया। जिलाधिकारी ने चुनाव से पूर्व भी सभी अपराधियों को जेल की सलाखों के पीछे भेजने के निर्देश दिए। डीएम बकै सिंह ने कहा कि चुनाव में गड़बड़ी फैलाने वालों के खिलाफ कठोर कार्रवाई की जाए। इन्हें किसी भी कीमत पर बख्शा ना जाए। निर्वाचन पूरी तरह से निष्पक्ष कराया जाए

डाक्टरों की कमी से बिना इलाज लौटे मरीज

फर्रुखाबाद । लोहिया अस्पताल में डॉक्टरों की कमी के चलते कई मरीज लौट गए। यहां दवा लेने आए ग्राम अजिजपुर के रहने वाले दिलशाद ने बताया कि वह सुबह से शाम तक लाइन में लग रहे और बाद में उन्हें बता दिया गया कि डॉक्टर छुट्टी पर है। इसी तरह से गांव पतौज निवासी राम रतन गुप्ता और जहानगं के रहने वाले संतोष को भी बिना दवा लिए वापस लौटना पड़ा।

अस्पताल में पत्नी के शव के साथ तीन मासूमों को छोड़ गया

कार्यालय संवाददाता फर्रुखाबाद

अमृत विचार । डा. राम मनोहर लोहिया अस्पताल में पत्नी के शव के साथ तीन मासूमों को छोड़ बेरहम पिता लापता हो गया। अस्पताल प्रशासन ने महिला के शव का पोस्टमार्टम कराने के लिए कादरी गेट पुलिस को सूचना भेजी है। मासूम अपनी मां के शव पर बिलख रहे हैं।

मुख्य चिकित्साधीक्षक डाक्टर राम कुमार गुप्ता के अनुसार मंगलवार को देर रात एक व्यक्ति तीन बर्षीय महिला को लेकर आया।उसने इस महिला का नाम सीता पत्नी दीपक निवासी खिमसेपुर थाना मोहम्मदाबाद बताया। डाक्टर ने महिला का परीक्षण करने के बाद उसे मृत घोषित कर दिया। महिला के साथ उसके तीन मासूम वैष्णवी(7)गुड़िया (5)गुड्डू(3) मासूम बच्चे भी है। वैष्णवी का कहना है

भाकियू की पंचायत में कृषक समस्याओं पर जताई गई चिंता

संवाददाता, कायमगंज फर्रुखाबाद

अमृत विचार । भारतीय किसान यूनियन (भानू)की पंचायत बुधवार को सचिव प्रताप सिंह गंगवार की अध्यक्षता में मोहल्ला जवाहरगंज स्थित संगठन कार्यालय में हुई । किसान पंचायत में कहा गया कि किसान सड़कों पर बैठा है उसकी समस्याओं का निदान नहीं हो रहा है। एक राज्य दूसरे राज्य के किसानों को दिल्ली जाने से रोक रहा है । रास्ते में बाधा हरियाणा सरकार उत्पन्न कर रही है । वहीं फर्रुखाबाद की किसान यूनियन भानू स्थान धर्मपुर हरिहर गढ़ी के सामने बदायूं मार्ग पर अपनी समस्याओं के लिए धरने पर बैठे हैं।

धरने पर बैठे किसान नेताओं ने कहा कि गंगा के दोनों किनारो पर बांध बनवाया जाए।आवारा छुड़ा पशुओं की समस्याओं से किसानों को निजात दिलाई जाए । मेड़बंदी को निरस्त कर प्रार्थना पत्रों के

पहाड़ा भी नहीं सुना सके कक्षा पांच के बच्चे

निरीक्षण में बीएसए को निपुण विद्यालय में मिली गुणवत्ताहीन पढ़ाई, व्यवस्थागत खामियां भी मिलीं

कार्यालय संवाददाता फर्रुखाबाद

अमृत विचार । निपुण विद्यालय में बेसिक शिक्षाधिकारी को निरीक्षण के दौरान स्कूल में शैक्षिक गुणवत्ता ठीक तक नहीं सुना सके। व्यव्थागत खामियां भी देखने को मिलीं। दिव्यांग शौचालय भी बना नहीं मिला। बीएसए ने नाराजगी जाहिर करते हुए चेतावनी दी कि दोबारा निरीक्षण के दौरान शैक्षिक गुणवत्ता व व्यवस्था में सुधार न मिला तो कार्रवाई की जाएगी।

बीएसए गौतम प्रसाद ने बुधवार को कंपोजिट पूर्व माध्यमिक विद्यालय रंगसाजान का निरीक्षण किया। विद्यालय में रंगाई-पुताई चल रही थी। दिव्यांग शौचालय बना न देख बनवाने के निर्देश दिए। पंजीकृत 129 बच्चों में 70 मौजूद थे। इंचार्ज प्रधानाध्यापक सुनीता देवी ने निपुण विद्यालय होने की बात कही। बीएसए ने कक्षा

पांच के बच्चों को बुलाकर उनका शैक्षिक स्तर जांचा। छात्र टिक्कल व छात्रा जाहवी 13 का पहाड़ा नहीं सुना सके। उत्तर प्रदेश के मुख्यमंत्री का नाम पृछने पर बच्चे कुछ देर बाद जवाब दे सके। उन्होंने इंचार्ज प्रधानाध्यापक से कहा कि बच्चों को मेहनत के साथ पढ़ाएं। विद्यालय में पर्याप्त संख्या में शिक्षक हैं, लेकिन शैक्षणिक स्तर ठीक नहीं है। दोबारा निरीक्षण में सुधार न हुआ तो कार्रवाई की जाएगी। बीएसए ने प्रधानाध्यापक कक्ष में लगे महापुरुषों के चित्र बदलने के निर्देश भी दिए।

बीएसए ने इंचार्ज प्रधानाध्यापक से कहा कि स्कूल के बाहर खाली पड़ी जगह की सफाई करवा दें, जिससे बच्चे यहां खेलकूद सकें। इंचार्ज प्रधानाध्यापक ने बताया कि यह जमीन नगर पालिका की है। उन्होंने विद्यालय के पास बने होटल मालिक की शिकायत करते हुए कहा कि होटल के लोग

विद्यालय में कूड़ा फेंकते हैं।

डोली उठने से पहले अर्थी पर गई छात्रा

फर्रुखाबाद । मोहम्मदाबाद थाना क्षेत्र में बारात आने से पहले छात्रा ने फांसी लगा कर जान देदी। डोली उठने से पहले अर्थी पर सवार हो कर चली गई छात्रा

कोतवाली निवासी20 वर्षीय उमा उर्फ शिवा कुमारी पुत्री भास्कर शर्मा बीएससी प्रथम वर्ष की छात्रा थी। 11 मार्च 2024 को उसका विवाह होना तय था। घर परिवार में विवाह की तैयारियां जोरों पर थी लेकिन बुधवार दोपहर लगभग 11 बजे उसने घर के भीतर बने बरामदे में पंखे के कुंडे में साड़ी से फांसी लगाकर जान दे दी। परिजनों ने जब दरवाजा खटखटया तो दरवाजा नहीं खुला। जिस पर उसके पिता भास्कर पड़ोस के घर से अपने घर के भीतर दाखिल हुए तो सामने उमा का शव फांसी परझूल रहा था। परिजनों ने उसे फांसी से नीचे उतारा। लेकिन उसकी तब तक मौत हो गयी थी। उमा की चार माह पूर्व ही गोदभराई की रस्म हुई थी।

फर्रुखाबाद

25 अफसरों ने गोद लिये 185 स्कूल

फर्रुखाबाद । परिषदीय विद्यालयों में आए दिन पाए जाने वाली खामियों को दुरुस्त किए जाने के लिए जिलाधिकारी ने नई पहल शुरू की है।

उन्होंने 25 अधिकारियों की सूची बनाकर उन्हें 185 विद्यालय गोद लेने के निर्देश दिए हैं। इनमें मुख्य विकास अधिकारी व अपर जिलाधिकारी के साथ ही 25 अफसर शामिल हैं। बेसिक शिक्षा विभाग के विद्यालयों में ऑपरेशन कायाकल्प, निपुण भारत मिशन, डीबीटी, मिडडे मील व समेकित शिक्षा के तहत विभिन्न योजनाएं संचालित हैं। मगर इन योजनाओं का सही तरीके से क्रियान्वयन नहीं हो पा रहा है। इन योजनाओं का नियमित अनुश्रवण करने व शत-प्रतिशत संगुत्तिकरण करने के लिए जिलाधिकारी डॉ. वीके सिंह ने जिला व विकास खंड स्तर के अधिकारियों को विद्यालय गोद लेने के निर्देश दिए हैं। मुख्य विकास अधिकारी, अपर जिलाधिकारी, जिला विकास अधिकारी, मुख्य चिकित्साधिकारी, जिला विद्यालय निरीक्षक, जिलापूर्ति अधिकारी, जिला दिव्यांगजन सशक्तिकरण अधिकारी, परियोजना



निदेशक, जिला समाज कल्याण अधिकारी, जिला पंचायत राज अधिकारी, जिला कार्यक्रम अधिकारी, जिला प्रोबेशन अधिकारी, जिला कृषि अधिकारी, अधिशासी अभियंता लोक निर्माण विभाग, अधिशासी अभियंता ग्रामीण अभियंत्रण, अधिशासी अभियंता लघु सिंचाई विभाग, जिला खाद्य एवं विपणन अधिकारी पांच-पांच विद्यालय गोद लेंगे। वहीं जिला बेसिक शिक्षाधिकारी ने 25 विद्यालय गोद लिए हैं। वहीं सातों ब्लॉकों के खंड शिक्षाधिकारियों ने दस-दस विद्यालय गोद लिए हैं। डीएम ने निर्देश दिए कि गोद लिए विद्यालयों का निरीक्षण कर योजनाओं का प्रभावी ढंग से संचालन कराएं।

भाजपाइयों ने घर-घर पहुंचाए उपलब्धियों के पत्रक

कार्यालय संवाददाता फर्रुखाबाद

अमृत विचार । लाभार्थी संपर्क अभियान के अंतर्गत के अंतर्गत भाजपा नेताओं ने घर-घर पत्रक बांटे एवम सरकार की महत्वाकांक्षी योजनाओं की जानकारी दी। भाजपा कानपुर-बुंदेलखंड क्षेत्र के नेता डॉ. अरशद मंसूरी ने कायमगंज विधानसभा के बूथ संख्या-199, 200 एवं 201 में लाभार्थियों से सघन जनसंपर्क कर पत्रक तथा पीएम मोदी के नाम के कैलेंडर व स्टीकर वितरित किये और जनसंवाद कर पीएम मोदी को पुनः सेवा का अवसर देने की अपील की। इस दौरान समाजसेवी डॉ. अरशद मंसूरी ने बताया कि पिछले 10 वर्षों में कोई भी वर्ग ऐसा अछूता नहीं रह गया है जिसको सरकार द्वारा लाभ प्राप्त न हुआ हो।

हम सभी भाजपा के कार्यकर्ता लाभार्थियों के बीच जा रहे हैं, और उनसे प्रधानमंत्री नरेंद्र मोदी के द्वारा किया गया निवेदन उनको बता रहे हैं। पीएम मोदी की अगुवाई में



जन सम्पर्क करते भाजपा नेता ।

अमृत विचार

चल रही भाजपा सरकार का एक ही मूल मंत्र है कि हर समाज के अंतिम वर्ग तक लाभ पहुंचाना। जिसके तहत 80 करोड़ से अधिक भारतीयों को मुक्त राशन, 4 करोड़ से अधिक गरीबों को पक्का घर, 14 करोड़ से अधिक घरों में नल द्वारा जल, 53 लाख रेडी पटरी वालों को ऋषा वितरण, 51 करोड़ से अधिक जनधन खाते, 11 करोड़

से अधिक किसानों को किसान सम्मान निधि, निशुल्क एलपीजी कनेक्शन, शौचालय का निर्माण, आयुष्मान भारत और अनेकों अनेक योजनाएं का लाभ सीधा सभी वर्ग के जरूरतमंद व्यक्ति को मिला है। उन्होंने कहा कि पीएम मोदी लोगों के दिलों पर राज करते हैं, इसलिए आगामी लोकसभा चुनाव में विपक्षी गठबंधन का सफाया होना निश्चित

घरेलू कनेक्शन से चलता मिला वेंकेट हाल, रिपोर्ट दर्ज

फर्रुखाबाद । बोते दिन बिजली चैकिंग के दौरान मसेनी चौराहा पर चल रहा गेस्ट हाउस घरेलू बिजली कनेक्शन से चलता मिला। जानकारी मिलते ही सत्तापक्ष के नेताओं ने अधीक्षण अभियंता पर लोड कम करने का दबाव भी बनाया।

अधिशासी अभियंता वृजभान सिंह, जेई लकूला रवि पांडेय और जेई पांचाल घाट विजय शंकर के नेतृत्व में मसेनी चौराहा पर बिजली चैकिंग अभियान चलाया गया। इस दौरान कुसुम वेंकेट हाल में बिजली चोरी पकड़ी गई। ऋषभ कटियार घरेलू कनेक्शन की मैन सर्विस केबिल को मीटर से पहले काटकर केबिल डाल अवैध तरीके से कुसुम वेंकेट हाल चला रहे थे। अधीक्षण अभियंता अजय कुमार ने बताया कि वेंकेट हाल स्वामी ऋषभ कटियार के खिलाफ रिपोर्ट दर्ज कराई गई है। उन्होंने बताया कि बिजली चोरी में किसी सिफारिश नहीं मानी जाएगी। किसी को बख्शा नहीं जाएगा।

छेड़छाड़ के विरोध में मारपीट, चार पर रिपोर्ट

कार्यालय संवाददाता, फर्रुखाबाद

अमृत विचार । छेड़छाड़ का विरोध करने पर हमलावरों ने महिला के साथ मारपीट कर दी। महिला ने चार लोगों के खिलाफ रिपोर्ट दर्ज कराई। वहीं एक अन्य मामले में तमंचा समेत युवक को गिरफ्तार कर लिया गया।

मोहम्मदाबाद कोतवाली क्षेत्र के एक गांव निवासी महिला ने गांव के इम्मन, कौशल, सुनील, रीना के खिलाफ मुकदमा दर्ज कराया। इसमें आरोप लगाया कि सात फरवरी को वह 18 वर्ष की पुत्री के साथ घर में थी। उसी दौरान पड़ोसी इम्मन घर में घुस आया। उसने पुत्री को दबोच लिया और छेड़छाड़ करने

लगा। विरोध करने पर युवक वहां से भाग गया। महिला ने पड़ोसी के घर जाकर उलाहना दिया। परिजनों ने गाली-गलौज कर उसको भगा दिया। कोतवाल मनोज भाटी ने बताया मुकदमा दर्ज कर कार्रवाई की जा रही है। उधर, शमसाबाद थाना क्षेत्र के गांव समैचीपुर चितार निवासी इरशाद को पुलिस ने चैकिंग के दौरान पकड़ लिया। तलाशी में पुलिस ने उसके पास से एक तमंचा व एक कारतूस बरामद किया। पुलिस ने इरशाद के खिलाफ रिपोर्ट दर्ज कराई। कोर्ट में हाजिर करने के बाद इरशाद को जेल भेज दिया गया।

बैंक प्रबंधक समेत तीन पर धोखाधड़ी की रिपोर्ट

कार्यालय संवाददाता,, फर्रुखाबाद

अमृत विचार । न्यायालय के आदेश पर बैंक प्रबंधक, फील्ड ऑफीसर समेत तीन के खिलाफ धोखाधड़ी की रिपोर्ट दर्ज कर ली गई। आरोप है कि बैंक प्रबंधक ने जालसाजी कर दूसरे के खाते में 7.72 लाख रुपये ट्रांसफर करवा दिए।

कायमगंज कोतवाली के मोहल्ला बगिया सोहनलाल निवासी दिव्यांग नीरज गुप्ता ने सीजेएम कोर्ट में सेंट्रल बैंक ऑफ इंडिया के प्रबंधक उमाशंकर यादव, फील्ड ऑफीसर राघवेंद्र कुमार जाटव, मोहल्ला नोनियमगंज निवासी दलाल धीरज कौशल के खिलाफ प्रार्थना पत्र दिया। उसका बैंक में खाता है। दलाल धीरज कौशल के माध्यम से बैंक में लोन के लिए आवेदन किया। दलाल धीरज ने बैंक के प्रबंधक व फील्ड ऑफीसर से मिलवाया। 15

● जालसाजी कर 7.72 लाख खाते से ट्रांसफर कराने का लगाया आरोप

अगस्त 2018 को 34 लाख का लोन स्वीकृत हो गया। इन लोगों ने उससे तीन चैकें ले ली थी। वर्ष 2023 में लोन की वसूली का दबाव बनाया।

उसने दस लाख रुपये लोन व जमा कर दिए। बैंक प्रबंधक व फील्ड ऑफीसर ने धोखाधड़ी करके चैक से 7.72 लाख रुपये दलाल धीरज कौशल के खाते में ट्रांसफर कर दिए। लोन स्वीकृत कराने के नाम पर यह लोग पांच लाख रुपये पहले ही ले चुके थे। रुपये वापस मांगने पर इन लोगों ने गाली-गलौज कर अभद्रता की। कोर्ट ने पूरे मामले की सुनवाई के बाद कायमगंज कोतवाल को मुकदमा दर्ज करने के आदेश दिए। न्यायावय के आदेश पर पुलिस ने रिपोर्ट दर्ज कर ली है।

भोलेपुर अंडरपास का निर्माण शुरू

फर्रुखाबाद । भोलेपुर क्रासिंग बन्द होने के बाद बुधवार को अंडर पास बनने का काम शुरू हो गया है। इससे पटरी के दक्षिण तरफ रहने वाले लोगों ने राहत की सांस ली है। भोलेपुर वेवर रोड निवासी समाज सेवी अमरपाल सिंह की अगुवाई में नागरिकों ने सांसद मुकेश राजपूत को ज्ञापन सौंपा था। क्रासिंग बंद हो जाने के कारण बुजुर्ग बच्चों महिलाओं को निकलने में भारी दिक्कत हो रही थी।इस बजह अंडरपास की मांग को लेकर लगभग एक सैकड़ लोगो ने 16फरवरी को जिलाधिकारी वीके सिंह को मुख्यमंत्री योगी आदित्यनाथ, रेल मंत्रालय, डीआरएम इज्जत नगर बरेली व सांसद मुकेश राजपूत व रेल प्रबंधक फतेहगढ़ को ज्ञापन दिया था, जिसमें अंडर पास की मांग की गई थी। आज अंडर पास का काम शुरू होने से भोलेपुर नगरवासियों ने राहत की सांस ली है। क्रासिंग बंद होने से जनता को दिक्कतें उठानी पड़ रही हैं।



पंचायत करते किसान नेता ।

आंदोलन तीसरे दिन भी जारी रहा

अमृतपुर फर्रुखाबाद । भाकियू भानू गुट की पंचायत आज तीसरे दिन भी जारी रही । 14 सूत्रिय मांगों को लेकर फर्रुखाबाद बदायूं मार्ग पर धर्मपुर मढ़ी के पास मैदान में भारतीय किसान युनियन (भानु गुट) बेमियादी आंदोलन चल रहा है। दो दिन पूर्व किसान युनियन (भानु) के नेताओं ने हवन पूजन कर अपना आंदोलन शुरू किया था पिछले दो दिन की अपेक्षा आज तीसरे दिन किसानों की संख्या बढ़ती नजर आई मंगलवार रात में एसडीएम रविन्द्र सिंह एवम् सीओ रावेंद्र नाथ राय ने आंदोलन स्थल पर पहुंचकर किसान नेताओं को समझाने का प्रयास किया। किसान नेता मुख्यमंत्री के सामने ही अपनी बात रखने की बात पर अडिग रहे । आज तीसरे दिन भी धर्मपुर मढ़ी के मैदान पर किसान नेता अपने आंदोलन को धार देते नजर आए । समाजवादी पार्टी की तरफ से घोषित लोकसभा के प्रत्याशी डा0 नवल किशोर शाक्य ने आज आंदोलन स्थल पर पहुंचकर किसान नेताओं का हौसला बढ़ाया । उन्होंने भारतीय किसान यूनियन भानु गुट के आंदोलन का समर्थन करने का आश्वासन किसान नेताओं को दिया। भारतीय किसान युनियन भानु गुट के जिलाध्यक्ष नरेंद्र सिंह ने बताया कि वह लोग शासन स्तर के किसी प्रतिनिधि के सामने अपनी बात रखेंगे और समस्याओं के निस्तारण का टोस आश्वासन मिलने पर ही आंदोलन समाप्त होगा ।



फीता काट कर लोकार्पण करते विधायक सुशील शाक्य ।

अमृत विचार

साइबर थाने का विधायक सुशील शाक्य ने किया लोकार्पण

फर्रुखाबाद । पुलिस लाइन फतेहगढ़ में नवसृजित साइबर थाने का विधायक सुशील शाक्य ने फीता काट कर शुभारम्भ किया। इस मौके पर एसपी विकास कुमार ने बताया कि प्रदेश के मुख्य मंत्री योगी आदित्यनाथ ने साइबर क्राइम पर प्रभावी नियंत्रण पाने के लिए प्रदेश भर के हर जिले में आज साइबर थानो का वर्चुअली लोकार्पण किया है। जनपद के सभी थानों में साइबर सेल का शुभारम्भ किया गया है। इससे अब साइबर क्राइम करने वाले अपराधियों को तत्काल दबोचा जा सकेगा। इन्होंने कहा साइबर क्राइम बढ़ता ही चला जाता था। लोकार्पण कार्यक्रम में अमृतपुर विधायक सुशील शाक्य, ने कहा कि मुख्य मंत्री ने साइबर अपराधों पर नकेल कसने के लिए साइबर सेल व थानो का सृजन किया है।इससे साइबर अपराधियों को पकड़ने में आसानी होगी। बैसे भी पुलिस साइबर अपराधियों को लगातार गिरफ्तार कर आम जनता की रक्षा कर रही है। इस मौके परसीडीओ डॉ अरविंद मिश्रा सहित पुलिस के आलाधिकारी मौजूद रहे।

जताई नाराजगी

तीन दिन में स्थल चयन की सूची, प्रजाति सहित पौधों की संख्या बताएं

पौधरोपण के लिए गड्डे न खोदे जाने पर डीएम बिफरे

कार्यालय संवाददाता फर्रुखाबाद

अमृत विचार । जिलाधिकारी डॉ वी के सिंह की अध्यक्षता में विकास भवन सभागार में जिला वृक्षारोपण समिति, जिला गंगा समिति एवं जिला पर्यावरण समिति की बैठक का आयोजन किया गया। बैठक में डीएफओ ने बताया कि सभी विभागों को 2024 -2025 का पौधरोपण का लक्ष्य प्राप्त हो गया है। बैठक में डीएफओ ने बताया कि अभी तक पौधरोपण के लिए स्थल का चयन व गड्डा खुदाई का कार्य नही हुआ है । इस पर जिलाधिकारी ने नाराजगी जताई ।

जिलाधिकारी वीके सिंह ने निर्देशित किया कि तीन दिन में



बैठक करते डीएम वीके सिंह ।

अमृत विचार

स्थल चयन की सूची उपलब्ध कराए। जिसमे गांव का नाम, स्थल का नाम, पौधों की संख्या, पौधे की प्रजाति का विवरण दर्ज हो। इस बात का प्रमाणपत्र सभी फॉरेस्ट रेंजर से ले लिया जाये। सभी पौधों

2023 -24 में जो पौधे लगाए गए थे उसमे से जो पौधे मर गये हैं उनकी जगह दूसरे पौधे लगा दिए गए है । इस बात का प्रमाणपत्र सभी फॉरेस्ट रेंजर से ले लिया जाये। सभी पौधों

यज्ञो दानमभ्यध्यानं तपश्च तत्त्वार्थतान्यन्वेषानि सणि ।
दमः सत्यमार्जवमानुशंखं तत्त्वार्थतान्यनुयाति संतः ॥

यज्ञ, दान, अध्ययन तथा तपश्चर्या – ये चार गुण सज्जनों के साथ रहते हैं और इंद्रियदमन, सत्य, सरलता तथा कोमलता –इन चार गुणों का सज्जन पुरुष अनुसरण करते हैं।

संपादकीय

देश में अमीरों का बढ़ना

देश के बाहर रहने वाले भारतीय नवाचार को बढ़ावा देने, व्यवस्थाओं और देशों के साथ मजबूत वैश्विक संबंध बनाए रखने में महत्वपूर्ण भूमिका निभाते हैं। यह जुड़ाव पैसा कमाने और निवेश के अवसर पैदा करती है जिससे भारत में धनी व्यक्तियों की संख्या बढ़ाने में मदद मिलती है। भारत में अत्यधिक अमीर व्यक्तियों की संख्या बीते साल यानी 2023 में सालाना आधार पर छह प्रतिशत बढ़कर 13,263 हो गई है। बुधवार को जारी नाइट फ्रैंक इंडिया की एक रिपोर्ट में यह जानकारी दी गई है। वर्ष 2028 तक अति-अमीरों की संख्या में 50 प्रतिशत वृद्धि की संभावना है। द वेल्थ रिपोर्ट 2024 में भविष्यवाणी की गई है कि 2023 में 13,263 से बढ़कर 2028 तक 19,908 हो जाएगी। अगर अलग-अलग देशों की बात की जाए तो तुर्किए में अमीरों की संख्या में सालाना आधार पर सबसे अधिक 9.7 प्रतिशत बढ़ी है। इसके बाद अमेरिका में अमीरों की संख्या 7. 9 प्रतिशत, दक्षिण कोरिया में 5.6 प्रतिशत और स्विट्जरलैंड 5.2 प्रतिशत बढ़ी है। रिपोर्ट के मुताबिक वैश्विक स्तर पर अमीरों की संख्या अगले पांच वर्षों में 28.1 प्रतिशत बढ़कर 8,02,891 होने का अनुमान है। द वेल्थरिपोर्ट में कहा गया है कि 2028 तक एशिया-पैसैफिक में किसी अन्य क्षेत्र के मुकाबले ज्यादा दौलत बनेगी। अमीर लोग अपनी निवेश योग्य संपत्ति का 17 प्रतिशत विलासिता की वस्तुओं में लगाते हैं। उनकी पहली प्राथमिकता लक्जरी घड़ियां होती हैं। इसके बाद कलाकृतियों और आभूषण का नंबर आता है। ‘क्लासिक’ कारें चौथे स्थान पर हैं। इसके बाद लक्जरी हैंडबैग, वाइन, दुर्लभ व्हिस्की, फर्नीचर, रंगीन हीरे और सिक्कों का स्थान आता है। हालांकि वैश्विक स्तर पर बेहद अमीर लोगों की पसंद लक्जरी घड़ियां और क्लासिक कारें हैं। अमीर लोगों ने अपनी संपत्ति का करीब 32 प्रतिशत हिस्सा देश के भीतर और बाहर आवासीय संपत्तियों में निवेश किया हुआ है। सवाल है कि क्या भविष्य में इन क्षेत्रों में प्रोथ बनी रहेगी या संपत्ति सृजन करने वाले ये लोग यूरोप, अमेरिका या उत्तरी अमेरिका की ओर जाएंगे।

वास्तव में भारत की अर्थव्यवस्था अच्छी स्थिति में है। कम घरेलू मुद्रास्फीति और संभावित ब्याज दर में कटौती अर्थव्यवस्था को और भी मजबूत बनाने में मदद करेंगे देश में अमीरों की संख्या में उल्लेखनीय बढ़ोतरी इस बात का प्रमाण है कि धन सृजन के बदलाव वाले युग में भारत वैश्विक आर्थिक क्षेत्र में समृद्ध और बढ़ते अवसरों के प्रमाण के रूप में खड़ा है। घरेलू मुद्रास्फीति के जोखिमों को कम करने और दरों में कटौती की संभावना से भारतीय अर्थव्यवस्था में और तेजी आएगी।

प्रसंगवश

नहीं हो रहा सिद्धांतों पर अमल

इस समय वातावरण में भगवानों की धूम है। इसमें राम सर्वोपरि हैं और कृष्ण भी काफी हैं। इसका मतलब यह नहीं है कि भक्ति भावना की बाढ़ आ गई है। दरअसल लोकसभा के चुनाव पर हैं और भारत की जनताधर्म-प्राण है। अतः इस धर्माभियान से बहुसंख्यक हिंदू मत बदरने को चेष्टा की जा रही है। अगर वास्तविक भक्ति होती तो इन भगवानों के द्वारा प्रतिपादित सिद्धांतों पर भी अमल होना चाहिए था, जो नहीं हो रहा है। अब देखिए ‘राम लाए गए’ तो घोषित हो चुका,अब रामराज्य लाने को कहा जा रहा है। रामराज्य जैसा था उस में कौन नहीं जानता। वन में जब भरत श्रीराम को वापस लाने हेतु मनाने गए हैं, तब राम ने उनसे कुछ कुशल प्रश्न पूछे हैं। वे कुशल प्रश्न राम द्वारा भरत को दिए गए राजनीतिक उपदेश ही हैं जिनसे राज्य संचालन करने की अपेक्षा की गई है। वाल्मीकि रामायण के अयोध्या कांड/अध्याय 100 में एक आदर्श राज्य चलाने के ये सिद्धांत संरक्षित हैं। इस अध्याय के श्लोक 26 में श्रीराम कहते हैं कि ‘क्या तुम ऐसे अमात्य नियुक्त करते हो, जो घूस न लेते हों और अंदर बाहर से निश्छल

और शुचि हों?’-अमात्यानुपधातीतान् पितु पेतामहान्शुचीन्/ श्रेष्ठाञ्छ्रेष्ठेषु कच्चित् नियोजयसि कमसु।। यानी नैतिकता,शुचिता,ईमानदारी अभीष्ट थी,लेकिन इस समय क्या हो रहा है। अभी हुए राज्यसभा सदस्यों के निर्वाचन हेतु मतदान में विधायक वोटरों ने जमकर क्रास वोटिंग की। यह पाला बदल सत्तारूढ़ भाजपा के पक्ष में हुआ। इसे हृदय परिवर्तन कौन मानेगा? गांव की कहावतें हैं,‘जेहिके हाथ लोई। तेहिका सब कोई’ तथा ‘छूँछा को पूछा’। इसके पहले के भी तमाम उदाहरण हैं। चंडीगढ़ के मेयर के चुनाव में भाजपा द्वारा की गई बेईमानी पर तो देश की सबसे बड़ी अखिलत ने जोर का तमाचा मार ही दिया है। अतः यह सिद्ध है कि मौजूदा रामभक्ति कागजी है। रही श्रीकृष्ण जी की बात,तो उनकी जन्मभूमि मथुरा में बने मंदिर से सटे मुस्लिम स्थापत्य को हटाने का शोशा चुनाव कालीन भावनात्मक उन्माद सृजित करने का जरिया है,उनके सिद्धांत तो माने नहीं जा रहे। उन्होंने तो गीता में कर्म का सिद्धांत प्रतिपादित किया है,लेकिन ये मुफ्त राशन और न जाने क्या क्या देकर अकर्मशीलता को ही बढ़ावा दे रहे हैं।



रघोतम शुक्ला

सेवानिवृत्त पीसीएस

राम वसंत

गुनगुनी धूप कुहासे की नमी से भीगी लताओं की पत्तियों को बहुत दुलार से पोंछने लगी। शीत की मार से सहिरा-सिमटा बगल का बूढ़ा वृक्ष कुछ उदास कुछ प्रफुल्ल नजरों से यह देखकर उम्मीद से भर उठा। वह जाग रहा था। उसे याद नहीं कि ठीक से वह कब सोया था। वह जगा ही तो रहता है। मौसम के मिजाज और थपेड़ों से जूझता हुआ वह बूढ़ा वृक्ष नींद के आगोश में जाने के लिए जब भी तैयार हुआ कोई न कोई कारण उसे जगने के लिए विवश करता रहा। उसे सन्नाटा भी सोने नहीं दिया। आज भी सन्नाटे उसे परेशान करते हैं,मगर वह बूढ़ा वृक्ष कभी शिकायत नहीं करता। अस्थिर सन्नाटे जाएं भी तो जाएं कहां,लेकिन सन्नाटे जब भी वासंतिक परिवेश में जंगल-जंगल घूमते छाते हैं और फिर लौटकर जब अंगड़ाइयों में आते हैं तो मंजड़ियों का मधुर संगीत ध्वनित हो उठता है। बूढ़ा वृक्ष प्रसन्नता से लहालोट हो जाता है। उसे नई पौध के उल्लास से ऊर्जा मिलती है।

मनुष्य-समाज का बूढ़ा आदमी भी अपनी नई पीढ़ियों को फूलता-फलता देखकर जिजीविषा से भर जाता है। उसके भीतर भी हरियाली के कल्ले फूटने लगते हैं। वह स्वप्निल हो जाता है और देखता है कि कैसे उसके घर-परिवेश में वासंती ऊर्जा की नवल तरंगें लहरा रही हैं। वसंत सबके लिए आता है। वसंत बिना शर मचाए आता है मगर हों। जब वह आ जाता है तो शोर मचता है और उन शोर में वसंत भी शामिल



डॉ. संजय पंकज

मुजफ्फरपुर

हो जाता है,तब वसंत भी शोर मचाता है। साधु की तरह वसंत आता है और चोर-आचरण को ओढ़कर आखं-मिचौली का खेल शुरू कर देता है। वसंत कभी ऐसे ही आया था देवाधिदेव महादेव की समाधि को तोड़ने के लिए। वह आया था रति की केली-क्रियाओं में डूबता-लहराता हुआ। समाधिस्थ शिव को जगाने के लिए राग-रंग-गंध के ज्वार पर ज्वार कामदेव ने उठाए। काम की हर लहर शिव को छूकर निकलती रही। शिव अटल अविचल रहे। शिव को प्रसन्न करने और रिझाने हेतु अनेकानेक प्रयोजनों-संयोजनों से कामदेव ने काम लिए मगर सबके सब विफल रहे। शिव की स्थिति से जैसे ही महादेव विलग हुए कि कामदेव को सफलता मिल गई। महादेव की समाधि टूटी। उनका शिवत्व जाग गया। उन्होंने काम को भस्म कर दिया।



पंकज चतुर्वेदी

वरिष्ठ पत्रकार

सतर दिन की बर्फबारी 15 दिन में सिमटने से दिंसंबर और जनवरी में हुई लगभग 80–90 प्रतिशत कम बर्फबारी की भरपाई तो हो नहीं सकती।उसके बाद गर्मी शुरू हो जाने से साफ जाहिर है कि जो थोड़ी सी बर्फ पहाड़ों पर आई है,वह जल्दी ही पिघल जाएगी। अर्थात् आने वाले दिनों में एक तो ग्लेशियर पर निर्भर नदियों में अचानक बाढ़ आ सकती है और फिर अप्रैल में गर्मी आते-आते वहां पानी का अकाल हो सकता है। भारत में हिमालयी क्षेत्र का फैलाव 13 राज्यों व केंद्र शासित प्रदेशों (अर्थात् जम्मू और कश्मीर, लद्दाख, उत्तराखंड, हिमाचल प्रदेश, अरुणाचल प्रदेश, मणिपुर, मेघालय, मिजोरम, नागालैंड, सिक्किम, त्रिपुरा, असम और पश्चिम बंगाल) में है,जो लगभग 2500 किलोमीटर। भारत के मुकुट कहे जाने वाले हिमाच्छादित पर्वतमाला की गोदी में कोई पांच करोड़ लोग सदियों से रह रहे हैं। चूँकि यह क्षेत्र अधिकांश भारत के लिए पानी उपलब्ध करवाने वाली नदियों का उद्गम है। साथ ही यहां के ग्लेशियर धरती के गरम होने को नियंत्रित करते हैं,सो जलवायु परिवर्तन की दृष्टि से यह सबसे अधिक संवेदनशील है। जलवायु परिवर्तन की मार से सर्वाधिक प्रभावित उत्तराखंड के पहाड़ जैसे अब

इस साल का जनवरी महीना कश्मीर के लिए अभी तक का सबसे गरम रहा। वहीं फरवरी जाते-जाते इस राज्य को बर्फ की घनी चादर में लपेट चुकी है। मौसम विभाग की माने तो फरवरी के आखिरी दिनों में फिर से जमकर बर्फबारी होगी। 23 फरवरी की रात गुलमर्ग में शून्य से 10.4 और पहलगाम में 8.6 डिग्री नीचे तापमान वाली रही। धरती के स्वर्ग कहलाने वाले कश्मीर में देर से हुई बर्फबारी क्या महज एक असामान्य घटना है या फिर जलवायु परिवर्तन के प्रभावों का संकेत? यह बात गौर करने की है कि बीते कुछ सालों में कश्मीर लगातार असामान्य और चरम मौसम की चपेट में है। अभी 21 फरवरी को गुलमर्ग में बर्फीले तूफान का आना भी चौंकाने वाला है। जान लें देर से हुई बर्फबारी से राहत तो है,लेकिन इससे उपजे खतरे भी हैं।

सतर दिन की बर्फबारी 15 दिन में सिमटने से दिंसंबर और जनवरी में हुई लगभग 80-90 प्रतिशत कम बर्फबारी की भरपाई तो हो नहीं सकती। उसके बाद गर्मी शुरू हो जाने से साफ जाहिर है कि जो थोड़ी सी बर्फ पहाड़ों पर आई है,वह जल्दी ही पिघल जाएगी। अर्थात् आने वाले दिनों में एक तो ग्लेशियर पर निर्भर नदियों में अचानक बाढ़ आ सकती है और फिर अप्रैल में गर्मी आते-आते वहां पानी का अकाल हो सकता है। भारत में हिमालयी क्षेत्र का फैलाव 13 राज्यों व केंद्र शासित प्रदेशों (अर्थात् जम्मू और कश्मीर, लद्दाख, उत्तराखंड, हिमाचल प्रदेश, अरुणाचल प्रदेश, मणिपुर, मेघालय, मिजोरम, नागालैंड, सिक्किम, त्रिपुरा, असम और पश्चिम बंगाल) में है,जो लगभग 2500 किलोमीटर। भारत के मुकुट कहे जाने वाले हिमाच्छादित पर्वतमाला की गोदी में कोई पांच करोड़ लोग सदियों से रह रहे हैं। चूँकि यह क्षेत्र अधिकांश भारत के लिए पानी उपलब्ध करवाने वाली नदियों का उद्गम है। साथ ही यहां के ग्लेशियर धरती के गरम होने को नियंत्रित करते हैं,सो जलवायु परिवर्तन की दृष्टि से यह सबसे अधिक संवेदनशील है। जलवायु परिवर्तन की मार से सर्वाधिक प्रभावित उत्तराखंड के पहाड़ जैसे अब

यह समझना होगा कि सर्दियों में कम बर्फबारी का कारण अल-नीनो नहीं है। अल-

नीनो के कारण केवल गर्मियों और मानसून की बारिश प्रभावित होती है। महज एक या दो साल बर्फ रहित सर्दी का जिम्मेदार ‘जलवायु परिवर्तन’को ठहरना भी जल्दबाजी होगा।यह अभी वैज्ञानिक कसौटी पर सिद्ध होना बाकी है। विदित हो कि पहाड़ों पर रहने वाले लोग आजीविका के लिए प्राकृतिक संसाधनों पर निर्भर हैं।वे अपना निर्वाह खेती और पशुधन पालन से करते हैं। उनके खेत छोटे होते हैं। लगभग बर्फ रहित या देर से सर्दी का प्रभाव उन लोगों के लिए विनाशकारी हो सकता है। ऊंचे पहाड़ों पर खेतों में बर्फ का आवरण आमतौर पर एक इन्सुलेशन कंबल के रूप में कार्य करता है।

अपना संयम खो रहे हैं-देश को सदानीरा गंगा-यमुना जैसी नदियां देने वाले पहाड़ के करीब 12 हजार प्राकृतिक स्रोत या तो सूख चुके हैं या फिर सूखने की कगार पर हैं। इस सर्दी में हिमालय, हिंदू कुश और काराकोरम में बर्फबारी की असामान्य अनुपस्थिति के चलते गर्म तापमान रहा है। चरम ला नीना-अल नीनो स्थितियों और पश्चिमी विक्षोभ मौसम इस तरह असामान्य रहा। जलवायु संकट के प्रतीक ये बदलाव पर्वतीय समुदायों और हिंदुकुश-हिमालयी क्षेत्र में जल सुरक्षा के लिए एक महत्वपूर्ण खतरा पैदा करते हैं।

यह समझना होगा कि सर्दियों में कम बर्फबारी का कारण अल-नीनो नहीं है। अल- नीनो के कारण केवल गर्मियों और मानसून की बारिश प्रभावित होती है। महज एक या दो साल बर्फ रहित सर्दी का जिम्मेदार ‘जलवायु परिवर्तन’को ठहरना भी जल्दबाजी होगा। यह अभी वैज्ञानिक कसौटी पर सिद्ध होना बाकी है। विदित हो कि पहाड़ों पर रहने वाले लोग आजीविका के लिए प्राकृतिक संसाधनों पर निर्भर हैं।वे अपना निर्वाह खेती और पशुधन पालन से करते हैं। उनके खेत छोटे होते हैं। लगभग बर्फ रहित या देर से सर्दी का प्रभाव उन लोगों के लिए विनाशकारी हो सकता है। ऊंचे पहाड़ों पर खेतों में बर्फ का आवरण आमतौर पर एक इन्सुलेशन कंबल के रूप में कार्य करता है। बर्फ की परत से उनके फसलों की रक्षा होती है,कंद-मूल जैसे उत्पादों की वृद्धि होती है,पाले का प्रकोप नहीं हो पाता।

समाज और परिवार की बात करूं तो दानवीरता के गुणों को हमने सिर्फ किताबों तक सीमित कर दिया है। इनकी हम बस मिसाल देते हैं,पर हम ऐसा व्यवहार अपने आवरण में नहीं लाते हैं।



डॉ. धीरज सिंह

मुंबई

टेक्नोलॉजी से हमें दूर नहीं भागना चाहिए, बल्कि उसका सकारात्मक उपयोग करना चाहिए, तकनीक को होआ न बनाएँ।शिक्षकों द्वारा छात्रों को प्रेरित करने की भूमिका पर जोर देने की बात कही, इससे छात्रों की हौसला अफजाई होती है और उनका आत्मविश्वास बढ़ता है। इस वजह से उनका डर जाता रहता है, वे तनाव मुक्त रहते है।शिक्षक मशीन की तरह पढ़ाते हैं और बच्चे भी मशीन की तरह रट्टा लगाते हैं। विषय का विश्लेषण या समीक्षा नहीं करते, ऐसे में मस्तिष्क का विकास कैसे होगा?

हर विद्यार्थी अपने आप में विशेष होता है। विशेष गुण, विशेष व्यवहार, विशेष परिवेश, विशेष परिवार से होता है। इसलिए एक विशेष अलहदा व्यक्तित्व का धनी होता है, इसलिए उसे किसी से जलन नहीं रखनी चाहिए। किसी से नकारात्मक प्रतियोगिता नहीं होनी चाहिए। जीवन में अगर बहुत आगे जाना है तो अपने आप से प्रतिस्पर्धा करनी चाहिए, अपने को मानना और धार लगानी चाहिए। भारतीय माता-पिता भी ऐसे व्यवहार को बढ़ावा देते है,जबकि यह नकारात्मक है। विद्यार्थियों

में नोट्स, किताब शेयर करने की आदत विकसित करनी चाहिए, न कि उन्हें अपने पास दबाकर रखनी चाहिए। बांटने की आदत से विद्यार्थी में विकास होता है, मस्तिष्क विकास करता है। नेतृत्व करने का गुण विकसित होता है। व्यवहार और व्यक्तित्व महान बनता है, लेकिन भारतीय समाज और परिवार मुंह बांटने या देने की परंपरा नहीं मिलती है। समाज और परिवार की बात करूं तो दानवीरता के गुणों को हमने सिर्फ किताबों तक सीमित कर दिया है। इनकी हम बस मिसाल देते हैं, पर हम ऐसा व्यवहार अपने आचरण में नहीं लाते हैं। गुठली जमीन में रोपेंगे नहीं तो पेड़ नहीं होंगे। फिर फल कहां से खाएंगे? खेतों में अनाज छिंटेंगे नहीं तो फसल कैसे लहलहाएगी? अपने बच्चों को हमें अगर बेहतरीन ईंसान बनाना है, उनके व्यक्तित्व का सर्वांगीण विकास करना है तो हमें अपने बच्चों को देने का गुण भी सीखना होगा। प्रकृति का नियम है,लेने वाले का हाथ हमेशा नीचे और देने वाले का हाथ हमेशा ऊपर होता है। एक डरा, सहमा और अपने आप में सिमटा बच्चा दुनिया के साथ कदमताल कैसे कर सकता है? भारत को विश्व गुरु बनाना है तो विद्यार्थियों का विकास करना बहुत जरूरी है। यह जिम्मेदारी सिर्फ शिक्षक या माता पिता या परिवार या फिर समाज की अकेले नहीं है। विद्यार्थियों के सर्वांगीण विकास की जिम्मेदारी माता-पिता, परिवार, समाज और शिक्षकों की साप्ूहिक है। किसी एक के प्रयास से कुछ हासिल नहीं होने वाला, सबको मिलकर कोशिश करनी होगी और तब जाकर भारत के विश्व गुरु होने की परिकल्पना साकार होगी।

संदली हवाओं पर करती धूप बिछौना

वसंत की बेटियां ये तितलियां अब बहुत कम दिखती हैं। गुलशन की आवागी और गुलों की बदमिजाजी ने शालीन-कुलीन तितलियों को भयभीत कर दिया है। बदतमीजी से बचती है तितलियां। प्रकृति की आनंदित आकृतियां ये तितलियां रूपगर्विता नहीं होती हैं।

काम अनंग हो गया। वसंत के साथ चुपके से आ जाता है अनंग और अंग-अंग में मरोड़ उठाने लगता है। समस्त इंद्रियों काम के वशीभूत हो जाती हैं। दृष्टि, श्रवण, स्पर्श, गंध और स्वाद सब जागृत हो जाते हैं और कसमसाने लगते हैं। वसंत की मादकता, उसकी रसमयता,उसकी चंचलता सब वेगवती हो जाती है। वसंत के उफान को संभालना सबके बस की बात नहीं है। महायोगी भगवान शंकर हों या योगेश्वर श्रीकृष्ण सबने वासंतिक प्रहार का रूपांतरण किया और उसे प्रेम में उदात्त बना दिया। प्रेम वसंत का शाश्वत अमृतत्व है। प्रेम में अंतर्भुक्त होकर अनंग अंतरंग हो जाता है, अनंत छंद बन जाते है,परम आनंद का विराट वैभव हो जाता है। शिव काम को अंतर्लालि करके प्रेम के महा ऐश्वर्य हो गए, वे अर्धनारीश्वर हो गए।

वसंत के आते ही धरती का बहुरंगा कुसुमित आंचल वातावरण में लहरने-फहरने लगता है। गंध की तरंगों पर मचलती हुई मलय बयार संदल-संदल हो उठती है। बहकी-बहकी चाल के साथ बहती हुई बयार जिधर से भी गुजरती है उधर को बीया देती है। बौरा जाता है बौर-बौर। बौरा जाते हैं भौरों के दल के दल। बौराया वन-उपवन गंध और गुंजारों से गूंज उठता है। बागों का नजारा देखने योग्य हो जाता है - कलियों की अठखेलियां,बौराई हर डाल।/ पात पाल में झूमती, आतुर छूती गाल। वसंत की धूल भी फूलों से होड़ लेने लागती है। छोटे- बड़े चिड़ियों के झुंड पर

झुंड बवंडर बनकर उड़ने-फिरने लगते हैं। रंग-बिरंगी तितलियां भी निःशब्द फूलों की महमह करती खिली-अधखिली पंखुड़ियों पर होले से बैठ जाती हैं। जाने कैसे परागों को पीती हैं तितलियां कि पराग उनके पंखों में फैलकर जम जाता है। छूते ही तितलियों के पंख झर जाते हैं पराग और मुलायमियत की गुदगुदी से तृप्त हो जाती हैं उंगलियां।

वसंत की बेटियां ये तितलियां अब बहुत कम दिखती हैं। गुलशन की आवागी और गुलों की बदमिजाजी ने शालीन-कुलीन तितलियों को भयभीत कर दिया है। बदतमीजी से बचती है तितलियां। प्रकृति की आनंदित आकृतियां ये तितलियां रूपगर्विता नहीं होती हैं। ये तो शांत,स्निग्ध,निश्छल,ज्योत्स्ना स्नात सदा निर्मल और निर्द्वंद्व होती हैं। निह्रद को भी छल-छंद में फंसकर विवश हो जाना पड़ता है। प्रकृति का सौंदर्य जब, जहां, जिस रूप में प्रकट और उजागर होता है वहीं उसे नष्ट करने वाले भी मंडराने लगते हैं। रंग,गंध और सौंदर्य के शत्रु भरे पड़े हैं। आचार्य जानकीवल्लभ शास्त्री लिखते हैं -‘गंध की अनंत वेदना वसंत है। वसंत को देखकर प्रसन्नता होती है,उसे समझकर आश्चर्य होता,उसे जीकर अद्भुत अनुभूतियां होती हैं। वसंत को आत्मसात करके आत्मा आनंदित होती है। कहना अत्युक्ति नहीं कि-रोम रोम पुलकित हुआ, फड़क रहे हर अंग।/ जाने किसने कर दिया,मौसम का यह रंग।।

विज्ञान समाज का सौतेला बेटा

विज्ञान दिवस का कहीं कोई जिक्र नहीं। इसलिए क्योंकि सौतेले बेटे से काम पूरा लिया जाता है पर उसे सम्मान नहीं दिया जाता,प्यार नहीं किया जाता। प्यार तो हम भावना से करते हैं। विज्ञान तर्क करता है, भावना के आड़े आता है, असुविधा जनक प्रश्न उठाता है। हम मिथकों के आगोश में कहानियों की थपकियों के सहारे सुकून से सोना चाहते हैं,विज्ञान बेदर्द है,नशे का दुश्मन है। इसलिए हम उसे इस्तेमाल कर लेते हैं,पर श्रेय नहीं देते। कितने सुकून में

हैं हम लोग वो जमाना भूलकर, जब हजारों लोग हैजे से मर जाते थे। चेचक,टीबी तो बहुत बड़ी बात है, एंटीबायोटिक के आविष्कार से पहले मामूली घाव होने पर भी लोग मर जाते थे। हम जिंदा बचे रहने के लिए कभी विज्ञान का धन्यवाद नहीं करते। और चमत्कारों का जय घोष करोना में कोई चमत्कार काम नहीं आया,कोई धर्म गुरु,धर्म

स्थल काम नहीं आया। अब हम बच गए हैं तो उन्हीं बाबाओं के पास फिर पहुंच गए हैं। नए बच्चे इंजीनियरिंग डॉक्टर की पढ़ाई करते हैं,ताकि नौकरी मिल जाए, फिर अपने अंधविश्वासों की भावना के आड़े आता है, आरामगाह में लौट जाते हैं। मेरे एक मित्र की इंजीनियरिंग बेटी ने एक दिन मुझे सुहाग चिन्हों से बीमारी दूर करने का विज्ञान समझाया। इसमें कोई नई बात नहीं है। दुनिया हमेशा ऐसी ही थी। लोगों ने गैलीलियो से माफी मंगवाई,तर्क की बात करने वाले बूनों को जिंदा जला दिया। इस घटा घोष में,पेता नहीं वो कौन लोग थे जिन्होंने संविधान की धारा 51 ए में वैज्ञानिक दृष्टिकोण को बढ़ावा देने को नागरिकों का कर्तव्य बताया। आज जब हर विज्ञान का धन्यवाद नहीं करते।,संविधान के इस प्रावधान पर पुनर्विचार किया जाना चाहिए।

अमृत विचार

www.amritvichar.com

जलवायु परिवर्तन की मार से प्रभावित पहाड़

तोड़ गई जिसके चलते पहाड़ी क्षेत्र चकराता में जहां किसान कैश क्रॉप कहीं जाने वाली फसल अदरक,टमाटर,लहसन,मटर पर ही अपनी आजीविका के लिए निर्भर रहता है,ये सभी फसलें इन दिनों बदहाली के दौर से गुजर रही हैं। वहीं पहाड़ी क्षेत्र में समय से बर्फ न गिरने की वजह से सेब,आड़ू और खुमानी की पैदावार कमजोर हो गई।

हमारे देश की संपन्न अर्थव्यवस्था का आधार खेती है और खेती बगैर सिंचाई के हो नहीं सकती। सिंचाई के लिए अनिवार्य है कि नदियां में जल-धारा अवरिल रहे,लेकिन नदियों में जल लाने की जिम्मेदारी तो उन बर्फ के पहाड़ों की है,जो गर्मी होने पर धीरे-धीरे पिघलकर देश को पानीदार बनाते हैं। साफ है कि आने वाले दिनों में न केवल कश्मीर या हिमाचल,बल्कि सारे देश में जल संकट खड़ा होगा है। जल संकट अपने साथ सवाल यह उठाता है कि इस अनियमित मौसम से कैसे बचा जाए? ग्लोबल वार्मिंग या अल-नीनो को दोष देने से पहले हम स्थानीय ऐसे कारकों पर विचार करना होगा जिससे प्रकृति कूपित है।

जून 2022 में गोविंद बल्लभ पंत राष्ट्रीय हिमालयी पर्यावरण संस्थान (जीबीएनआईएचई) द्वारा जारी रिपोर्ट ‘एनवायरमेंटल असेसमेंट ऑफ टूरिज्म इन द इंडियन हिमालयन रीजन’ में कड़े शब्दों में कहा गया था कि हिमालयी क्षेत्र में बढ़ते पर्यटन के चलते हिल स्टेशनों पर दबाव बढ़ रहा है। इसके साथ ही पर्यटन के लिए जिस तरह से इस क्षेत्र में भूमि उपयोग में बदलाव आ रहा है वो अपने आप में एक बड़ी समस्या है। जंगलों का बढ़ता विनाश भी इस क्षेत्र के इकोसिस्टम पर व्यापक असर डाल रहा है। यह रिपोर्ट नेशनल ग्रीन ट्रिब्यूनल (एनजीटी) के आदेश पर पर्यावरण,वन और जलवायु परिवर्तन मंत्रालय (एमओईएफ और सीसी) को भेजी गई थी। इस रिपोर्ट में हिमाचल प्रदेश में पर्यटकों के वाहनों और इसके लिए बन रही सड़कों के कारण वन्यजीवों के आवास नष्ट होने और जैवविविधता पर विपरीत असर की बात भी कही गई थी।

सोशल फोरम

बड़ा सच

चालीस से साठ की उम्र में आप कैसा जीते हैं,आपकी असल खबर इसी बात से लगती है। मेरे वे सभी मित्र जो बाईस-चौबीस की उम्र में खूब कसरत पहलवानी करते थे।

पैंतालीस आते-आते ढह गए। वे जो सरकारी नौकरी के शुरुआती सालों में ईमानदारी और चुस्त प्रयास की बातें करते थे। सरवर सुस्त और भ्रष्ट अधिकारियों में ढल गए.वे जो सच्ची पत्रकारिता की बात करते थे,दलाल बन गए। छात्र राजनीति में जो सर्वहारा और क्रांति की बात करते थे बाद में सुविधा भोगी नेता बन गए जो खूब सादगी परसं दिखते थे। महंगी नुमाइशों से आजिज नहीं आते। आप असली आदमी किसे कहेंगे।। पच्चीस साल के उस आदर्शवादी युवा को या कि पचास साल के इस भ्रष्ट प्रौढ़ को। वह संभावना थी यह असलियत है।

सत्य की खोज जारी रही कि नहीं- यह बीस वर्ष उसका लिटमस टेस्ट है। जवानी में प्रायः आप हैं। ईमानदार होते हैं-ऊर्जा और प्रेरणा से ओत-प्रोत,बदलाव और क्रांति की आग से धधकते। धर्म-अधर्म,



डॉ. सलिल समाधिया

जबलपुर


पूजा-कर्मकांड,सही-गलत।। सभी को अनुभव की कसौटी पर कस कर देख लेना चाहते हैं। मगर मध्य वय बाल आते-आते अधिकतर का पीता ढीला पड़ जाता है।

यह बीस वर्ष बता देते हैं कि आपके भीतर जो कुछ भी था उसकी जड़े कितनी गहरी थीं। चालीस आते-आते सब मुत्तमा उखड़ जाता है और असली धातु सामने आ जाती है। आप जो बातें करते थे उन्हें जीते हैं कि नहीं? आपने जो पढ़ा, सुना, गुना।। उससे कैसा मनुष्य निर्मित हुआ? अगर चालीस से साठ की उम्र में आप वही जीवन जी रहे हैं,जो बाकी सब, तो आप ही वही आदमी हैं जैसे बाकी सब। आपकी कही

पढ़ी बातें, किताबें, तर्क फिर्लासफी मिट्टी के मोल हैं अगर वह आपके जीवन में जड़ें न जमा सकीं। चालीस से साठ कसौटी है।

तमाम झंझावात और चुनौतियों से जूझने के बाद जिन जीवन मूल्यों पर आप कायम हैं,वही आपकी वास्तविक संपदा है। वही आपके ज्ञान और दर्शन का निचोड़ है,वही आप हैं।इससे इतर आप जो भी बातें करते हैं,वह मूल्यहीन हैं।

-**फेसबुक वॉल से**



एक नजर

देवर ने भाभी से की मारपीट, एसपी के आदेश पर रिपोर्ट दर्ज

फफूंद, औरैया। थाना क्षेत्र के एक गांव में एक युवक ने अपनी भाभी को गाली-गलौज करते हुए मारपीट कर सर में ईंट मार दी, जिससे वह गंभीर घायल हो गई। थाने में सुनवाई नहीं होने पर उसने एसपी से न्याय की गुहार लगाई। एसपी के आदेश पर पुलिस ने मुकदमा दर्ज कर लिया है। क्षेत्र के गांव बुढ़ानपुर निवासी सुनेाने ने एसपी को प्रार्थनापत्र देकर बताया की 25 फरवरी की रात वह घर पर सो रही थी। तभी उसका देवर छक्की लाल वहां आया और घर के बाहर गाली देने लगा। जिसका विरोध किया तो देवर ने मारपीट करते हुए सिर में ईंट मार दी, जिससे उसके सिर में गहरी चोट आई। थाना में पुलिस ने कोई सुनवाई नहीं की। देवर आए दिन गाली गलौज करता है, जिससे वह बहुत भयभीत है। थाना अध्यक्ष गंगादास गौतम ने बताया की मुकदमा दर्ज कर लिया है जांच की जा रही है।

नीलगाय आने से पाइपों से लदा ट्रक पलटा

अजीतमल औरैया। अजीतमल कोतवाली क्षेत्र के एनएच 19 पावर हाउस के सामने ड्राइवर और हेल्पर बाल बाल बच गए। ड्राइवर ने बताया कि कोलकाता से हरियाणा पाइप लेकर जा रहे थे। ट्रक के अचानक सामने से नीलगाय आ जाने से हादसा हो गया। नीलगाय को बवाने के चक्कर में ट्रक अनियंत्रित होकर पलट गया। जिससे ट्रक चालक कृष्णा पुल जित सिंह निवासी रोहतक हरियाणा और हेल्पर विजय पुत्र दयावंद निवासी रोहतक हरियाणा गंभीर रूप से घायल हो गए। सड़क हादसे की सूचना मिलते ही मौके पर कोतवाली पुलिस ने घायलों को सीएचसी में भर्ती कराया।

प्रेशर कुकर फटने से महिला घायल

फफूंद, औरैया। उदई पूर्वा गांव में अपने घर के किचन के अंदर प्रेशर कुकर में चावल पकाते समय अचानक प्रेशर कुकर फट गया। जिससे खाना बना रही महिला गंभीर रूप से घायल हो गई। घायल महिला को उपचार के लिए आनन-फानन सामुदायिक स्वास्थ्य केंद्र अछल्दा में भर्ती कराया गया है। गांव उदई पूर्वा निवासी लगभग 25 वर्षीय रोशनी देवी पत्नी रूप सिंह बुधवार की सुबह अपने घर के किचन में प्रेशर कुकर पर चावल पका रही थी। तभी, अचानक प्रेशर कुकर फटने के साथ फट गया, जिससे खाना बना रही रोशनी देवी गंभीर रूप से घायल हो गई। घटना की जानकारी होते ही घायल महिला के ससुर गोरैलाल राजपूत आदि उसके परिजनों द्वारा आनन-फानन उसे उपचार के लिए अछल्दा के समुदायिक स्वास्थ्य केंद्र ले जाया गया।

फाटक न खुलने से लगा भारी जाम

संवाददाता, अछल्दा (औरैया)

अमृत विचार। रेलवे क्रासिंग पर बुधवार सुबह रेलवे फाटक देर से खुलने कि चलते लंबा जाम लग गया। क्रासिंग के दोनों तरफ जाम लगने से वाहनों की कतार लग गई। जिसके चलते लगभग 35 मिनट लोगों को जाम का झाम झेलना पड़ा।

दिल्ली-हावड़ा रूट के अछल्दा रेलवे क्रासिंग पर सुबह 9:25 बजे गेट बंद हुआ। जिसके बाद लगातार ट्रेनों के आवागमन से देर तक गेट नहीं खोला गया। इसके चलते अछल्दा-फफूंद-बिधूना मार्ग पर वाहनों की लंबी कतारें लग गई। लगभग 35 मिनट फाटक बंद रहने के बाद गेट सुबह 10 बजे खोला गया। गेट खुलते ही बड़े वाहनों के आगे बाइकों का काफिला निकल पड़ा। जिससे बड़े वाहन अचली जगह से भी नहीं हिल सके। वहीं, जाम के चलते पैदल निकल रहे

विवाहिता को मारपीट

कर घर से निकाला

संवाददाता, बिधूना, औरैया

अमृत विचार। एक विवाहिता ने अपने ससुराली जनों पर अतिरिक्त दहेज की मांग को लेकर मारपीट कर घर निकाल दिये जाने का आरोप लगाया है। बेला थाना पुलिस ने पीड़िता की तहरीर के आधार पर जांच कर आवश्यक कार्यवाही का आश्वासन दिया है। थाना में दिये शिकायती पत्र में ग्राम अमृतपुर निवासी अंजलि पत्नी कमल ने आरोप लगाया कि उसकी शादी हिंदू रीति रिवाज के अनुसार यथा सामर्थ्य दान दहेज देकर तरहा रामनगर थाना किशानी जन अब मीठापुर चौक हरी नगर दिल्ली में एक प्राथमिक विद्यालय के पास रह रहे हैं।

चेयरमैन व ईओ में छिड़ी जंग

सभासदों ने किया प्रदर्शन

ईओ के समर्थन में आए सभासद, चेयरमैन पर लगाए आरोप

संवाददाता, बिधूना, औरैया

अमृत विचार। नगर पंचायत बिधूना में नगर पंचायत अध्यक्ष और अधिशाषी अधिकारी के बीच चल रहे विवाद में अधिशाषी अधिकारी के समर्थन में सभासद आ गए हैं। बुधवार को नगर पंचायत के सभासदों ने नगर पंचायत अध्यक्ष पर पक्षपात पूर्ण रवैया अपनाने के साथ सभासदों की उपेक्षा का आरोप लगाते हुए नगर पंचायत कार्यालय पर धरना प्रदर्शन कर नारेबाजी की। अधिशाषी अधिकारी विकास कुमार ने सभासदों को समझाओं ने निराकरण कराये जाने का भरोसा दिलाया। नगर पंचायत अध्यक्ष आदर्श कुमार मिश्रा ने कहा नियमानुसार सभी कार्य कराये जा रहे हैं। उन पर लगाये गये आरोप बेबुनियाद हैं। उन्होंने कहा कि वह अपने स्तर से सभासदों का कोई भी कार्य नहीं रोकते हैं। लेकिन, नगर पंचायत अध्यक्ष के भी हस्ताक्षर



नगर पंचायत कार्यालय के बाहर प्रदर्शन करते सभासद व अन्य ।

अमृत विचार

होते हैं।

धरना प्रदर्शन के दौरान नगर पंचायत अध्यक्ष आदर्श कुमार मिश्रा एवं अधिशाषी अधिकारी, सभासदों के बीच नॉक झोंक भी हुई। इससे पूर्व नगर पंचायत के अधिशाषी अधिकारी विकास कुमार

ने नगर पंचायत अध्यक्ष आदर्श कुमार मिश्रा पर नगर पंचायत कार्यालय का मुख्य द्वार बंद कराये जाने का आरोप लगाया था। नगर के लोगों का कहना है कि अधिशाषी अधिकारी और नगर पंचायत अध्यक्ष के बीच चल रहे विवाद

वर्चस्व को लेकर किन्नरों के दो गुटों में मारपीट

संवाददाता ऐरवाकटरा, औरैया

अमृत विचार। ऐरवाकटरा क्षेत्र में गद्दी बर्चस्व को लेकर सौरिख और ऐरवाकटरा क्षेत्र किन्नरों के दो पक्षों में जमकर मारपीट हुई, जिससे चौराहे पर अफरातफरी का माहौल उत्पन्न हो गया। यह घटना शाम 6 बजे की है। इसके बाद शाम को किन्नरों ने थाने के गेट पर जमा होकर जमकर नारेबाजी की। एक दूसरे के साथ पुनः मारपीट पर आमादा हो गए। पुलिस के काफी समझाने के बाद मामला शांत हुआ। कन्नौज जनपद के सौरिख निवासी लक्ष्मी किन्नर ने बुधवार को ऐरवाकटरा थाने में बताया कि वह ऐरवाकटरा क्षेत्र की गुरु है और उसने ऐरवाकटरा क्षेत्र को अपने साथी सोनी को दे दिया था लेकिन अब सोनी को इटावा जनपद

● थाने पहुंचे दोनों गुट, पुलिस ने दोनों को समझाया

का भरथना क्षेत्र सौंप दिया गया। बुधवार को जब गुरु लक्ष्मी किन्नर ने ऐरवाकटरा आकर देखा तो सोनी अपने परिवार के बहन, भाई और मां बाप के साथ रहती मिली। जब गुरु लक्ष्मी ने विरोध किया और कहा कि किन्नरों के साथ उनका परिवार नहीं रहता तो दोनों पक्षों में मारपीट होने लगी। जिससे श्रुब्ध होकर गुरु लक्ष्मी के साथियों ने किन्नर सोनी के चले को चौराहे पर थाने के पास पीट दिया। इसी बीच सोनी अपने साथियों के साथ ऐरवाकटरा थाने पहुंची और खबर पाकर गुरु लक्ष्मी किन्नर के समर्थन में काफी किन्नर पहुंचे। थाना प्रभारी संत प्रकाश पटेल, क्राइम इंस्पेक्टर कमलेश कुमार ने दोनों पक्षों को समझाया।

अरिंद नदी के पुल की टूटी रेलिंग से युवक गिरा, मौत

कंचौसी, औरैया। दिबियापुर थाना क्षेत्र के मधवापुर गांव में मंगलवार की रात को अरिंद नदी के पुल से गिरकर एक युवक की मौत हो गई। घटना की सूचना पर सीओ सिटी, थाना प्रभारी और कंचौसी चौकी प्रभारी ने पहुंच कर शव को बाहर निकलवाकर पोस्टमार्टम को भिजवाया। बताया जाता है कि मानसिक रूप से विक्षित मधवापुर गांव का 45 वर्षीय रमेश पुत्र गयाप्रसाद दोहरे शाम को अरिंद नदी के पुल पर बैठा था। पुल की टूटी रेलिंग से गिर गया, जिससे उसकी मौत हो गई। मौत की सूचना ग्रामीणों ने ग्राम प्रधान और पुलिस को दी। मौके पर सीओ भरत पासवान, एसओ मुकेश बाबू चौहान, कंचौसी चौकी प्रभारी ज्ञानेन्द्र सिंह मय पुलिस बल के घटनास्थल पहुंचे। ग्रामीणों और प्रधान की मौजूदगी में शव को नदी से बाहर निकाला गया।

का असर नगर पंचायत के विकास कार्यों पर भी देखने को मिल सकता है। इस अवसर पर सभासद अशोक चौहान, नाजिम खान, गौरव सेंगर मुकेश कुमार, अनूप भदोरिया विनय शाक्य मोरध्वज दिवाकर ,पुनीत सविता आदि सभासद मौजूद रहे।

पुलिस लाइन का मुख्यमंत्री ने किया वर्चुअल उदघाटन

संवाददाता, फफूंद, औरैया

अमृत विचार। क्षेत्र के गांव शेरपुर सरैया में बनने वाली पुलिस लाइन का प्रदेश के मुख्यमंत्री योगी आदित्य नाथ ने वर्चुअल उदघाटन किया। ग्राम पंचायत शेरपुर सरैया में फफूंद औरैया रोड पर पुलिस लाइन का निर्माण किया जा रहा है। बुधवार को पुलिस लाइन स्थल पर भव्य कार्यक्रम का आयोजन किया गया। कार्यक्रम की शुरुआत सदर विधायक गुंडिया कठेरिया, डीआईजी कानपुर जोन जोगिंदर सिंह, डीएम नेहा प्रकाश, एसपी चारू निगम, सीडीओ अनिल कुमार सिंह ने दीप प्रज्वलन करके किया। इसके बाद स्कूल के बच्चों ने स्वागत गीत गाकर आए हुए अतिथियों का स्वागत किया। 12 बजे मुख्यमंत्री योगी आदित्य नाथ

सब्जी लगाने के लिए जगह मांगी

बिधूना, औरैया। कस्बे के सब्जी विक्रेताओं ने नगर पंचायत अध्यक्ष एवं अधिशाषी अधिकारी से सब्जी विक्री के लिए दुकानें लगाये जाने के लिए जगह उपलब्ध कराये जाने की मांग की है। नगर पंचायत अध्यक्ष आदर्श कुमार मिश्रा एवं अधिशाषी अधिकारी विकास कुमार ने दुकानदारों को आवश्यक कार्यवाही किये जाने का भरोसा दिलाया है।

नगर पंचायत अध्यक्ष एवं अधिशाषी अधिकारी को दिए प्रार्थना पत्र में नगर के सब्जी विक्रेताओं ने कहा है कि हम सभी दुकानदार नगर पंचायत के सीमा क्षेत्र में सब्जी विक्री का कार्य करते हैं। सब्जी की दुकान लगाने के लिए उनके पास जगह नहीं है। मजबूर होकर उन्हें सड़क किनारे फुटपाथों पर सब्जी की दुकानें लगानी पड़ती हैं जिससे दुर्घटना आदि की आशंका बनी रहती है और अतिक्रमण आदि की समस्या को लेकर नगर पंचायत प्रशासन एवं पुलिस द्वारा भी परेशान किया जाता है। शिकायती पत्र देने वालों में सुशील बाबू, शमीम, नरेन्द्र कुमार गुप्ता, अवनीश कुमार, राजीव, मिथलेश कुमार, अमित कुमार, निर्मल कुमार आदि थे।

राहगीरों के लिए दुश्मन बन रही टूटी हुई सड़क

कार्यालय संवाददाता, औरैया

● गड्डों में तब्दील सड़क पर रोज गिरते हैं लोग

अमृत विचार। विकासखंड औरैया थाना अयाना क्षेत्र के ग्राम पन्हर से मानपुर महमूदपुर बंबा पटरी से जाने वाली सड़क पर बड़े-बड़े गड्डों में तब्दील होकर उबड़-खाबड़ हो गई है। जिससे आवागमन करने में लोगों को भारी सुविधा का सामना करना पड़ रहा है। इतना ही नहीं इस सड़क पर अनेकों लोग गिरकर चोटहल भी हो चुके हैं। इस सड़क से क्षेत्र के दर्जनों गांव के लोगों का आवागमन होता है। इसके बावजूद सड़क निर्माण के लिए प्रशासन द्वारा कोई संज्ञान नहीं लिया जा रहा है। जिसको लेकर ग्राम मानपुर निवासी एक व्यक्ति ने सड़क का निर्माण कार्य कराये जाने के लिए तहसील दिवस में शिकायती प्रार्थना पत्र दिया है, लेकिन प्रशासन द्वारा अभी तक कोई कार्रवाई अमल में नहीं लाई गई है।

विकासखंड औरैया क्षेत्र के ग्राम पन्हर से मानपुर महमूदपुर की ओर जाने वाली बंबा पटरी सड़क उखड़ कर बड़े-बड़े गड्डों में तब्दील हो चुकी है। इस आशय का शिकायती

बाइक से गिरी महिला की मौत

बिधूना, औरैया। महिला की अछल्दा नहर पुल पर अचानक बाइक से नीचे गिरने से मौत हो गई है। मृतका के पति सतेंत परिजनों ने उसका पोस्टमार्टम कराने से इंकार कर दिया है। इस घटना से मृतका के परिजनों में कोहराम मच गया है। इटावा के थाना बसरेहर के ग्राम सिरसा निवासी जनवेद सिंह बाथम अपनी पत्नी सरोज देवी व समथी बलराम सिंह के साथ बाइक से अपनी भांजी की शादी करके झीझक कानपुर देहात से बुधवार को अपरान्ह लगभग 3:30 बजे वह लोग नहर पटरी पर होकर वापस अपने गांव लौट रहे थे। तभी, अछल्दा नहर पुल पर पहुंचते ही उनकी पत्नी सरोज देवी बाइक से गिर कर बेहोश हो गई। आनन-फानन उन्हें उपचार के लिए अछल्दा के सामुदायिक स्वास्थ्य केंद्र में ले जाया गया। हो लिक्विस्क डॉ. अमरदीप ने सरोज देवी को मृत घोषित कर दिया।



बटन दबाकर उदघाटन करती विधायक गुंडिया कठेरिया, डीएम नेहा प्रकाश व अन्य अधिकारी । अमृत विचार

लाइव आए। उन्होंने प्रदेशवासियों को संबोधित करने के बाद बटन दबाकर पुलिस लाइन का वर्चुअल उदघाटन किया। मुख्यमंत्री के

सैनिक कल्याण कार्यालय का डीएम ने किया भूमि पूजन

औरैया। जिला सैनिक कल्याण एवं पुनर्वास कार्यालय परिसर के नवनिर्माण के लिए जिलाधिकारी नेहा प्रकाश ने ककोर मुख्यालय स्थित महिला थाना के समीप भूमि पूजन व शिलान्यास किया। यहां 375.50 लाख की लागत से निर्माण कार्य होना है।

उन्होंने कहा कि इसके निर्माण से पूर्व सैनिकों के परिवारों को अपने कार्यों के लिए एक स्थान पर जानकारी प्राप्त करने के लिए सुविधा होगी और उन्हें इधर-उधर भटकना नहीं पड़ेगा। उन्होंने कार्यदाई संस्था प्रांतीय खंड लोक निर्माण विभाग के अधिशासी अभियंता अभिषेक यादव को निर्देश दिए कि निर्माण कार्य मानक और गुणवत्ता के अनुरूप निर्धारित समय सीमा में पूर्ण किया जाए इसके लिए कार्य की लगातार समीक्षा की जाए जिससे कार्य की गुणवत्ता पूर्ण हो।



बच्चों को दवा पिलाती एनएम ।

अमृत विचार

बच्चों का किया गया टीकाकरण

कुदरकोट, औरैया। कुदरकोट पंचायत घर में आंगनबाड़ी एवं एनएम द्वारा बच्चों को विटामिन ए की खुराक पिलाई गई। इसके अलावा गर्भवती महिलाओं को भी घातक बीमारियों से बचने हेतु टीकाकरण किया गया। जिसमें आंगनवाड़ी नीलमा देवी और एनएम आरती और आशा राजा बेटी द्वारा टीकाकरण में सहयोग किया।

राइजिंग व्हीस विंग ने बांटा पुष्टाहार

औरैया। जायंट्स ग्रुप की राइजिंग व्हीन्स विंग ने वर्ल्ड डे ऑफ़ सिक के अवसर पर सीएचसी दिबियापुर में मरीजों का हालचाल जाना और जरूरतमन्द मरीजों को फल आदि पुष्टाहार उपलब्ध कराये। फलों से होने वाले लाभ के बारे में बताया और उनको मौसमी फल खाने के लिए प्रेरित किया। जिससे उनकी रोग प्रतिरोधक क्षमता बढ़े और वे स्वास्थ्य रह सके। खासतौर पर उन्हें इसका खतरा ज्यादा है जिनकी रोग प्रतिरोधक क्षमता कमजोर है। क्योंकि तापमान में उतार -चढ़ाव के कारण रोग प्रतिरोधक क्षमता भी प्रभावित होती है। बदलते मौसम में फल और सब्जियों का ज्यादा सेवन करना चाहिए। खासतौर पर हरी सब्जियों का। गाजर, मूली, टमाटर जैसी सब्जियां अधिक मात्रा में लेनी चाहिए क्योंकि इनमें एंटीऑक्सिडेंट तत्व होते हैं, जो शरीर में जमे तत्वों को बाहर निकालने में मदद करते हैं। इसके साथ ही फलों में भी सेहत का राज छिपा होता है, जो शरीर को फ्रेश रखता है और शरीर को बीमारियों से बचाता है। इस अवसर पर सपना, ऋतु चंदेरिया, मोनिका, ज्योत्सना, रजनी, गीतिका, नीलम, रनू आदि मौजूद रहे।



मधवापुर मतदान केंद्र का निरीक्षण करते सीओ भरत पासवान ।

अमृत विचार

सीओ ने मतदान केंद्र का जायजा लिया

कंचौसी, औरैया। मधवापुर गांव के संवेदनशील मतदान केन्द्र प्राथमिक विद्यालय में सीओ भारत पासवान ने मंगलवार को विद्यालय पहुंचकर निरीक्षण किया। इस दौरान उन्होंने वहां सुरक्षा व्यवस्था समेत ग्राम प्रधान और विद्यालय स्टाफ से आवश्यक जानकारी ली। सीओ भारत पासवान ने मतदान केन्द्र पर इ्थी की संख्या, पेजल और सुरक्षा व्यवस्था समेत आवश्यक जानकारी ली। सीओ ने विद्यालय स्टाफ से भी छात्र-छात्राओं के प्रति अपनी जिम्मेदारियों का निर्वेदन करने को कहा। इस दौरान थाना प्रभारी मुकेश बाबू चौहान,ग्राम प्रधान और विद्यालय स्टाफ मौजूद रहा।

सिस्टम में खराबी, खड़ी रही आस्था एक्सप्रेस

संवाददाता, कंचौसी, औरैया

अमृत विचार। दिल्ली हावड़ा रेल रूट पर कंचौसी रेलवे स्टेशन पर बुधवार को सुबह 11 बजकर 20 मिनट पर इलेक्ट्रॉनिक सिग्नल सिस्टम का एक पोंइंट में तकनीकी खराबी आ गई। इस कारण रेल यातायात करीब 20 मिनट तक बाधित रहा। रेलवे के एसएनटी विभाग को इसकी सूचना मिलने के बाद मौके पर पहुंचे तकनीकी कार्मिकों ने सिग्नल में आई तकनीकी खामियों को दुरुस्त किया। इस बीच स्टेशन पर अयोध्या केंट से सहारनपुर जा रही आस्था स्पेशल एक्सप्रेस 15 मिनट तक खड़ी रही। वही पीछे आ रही मालगाड़ी आउटर पर खड़ी रही। इस कारण रेल फाटक भी बंद रहा। इससे दोनों तरफ दूर तक जाम लग गया। रेलवे



रेलवे स्टेशन पर खड़ी ट्रेन। अमृत विचार

सूत्रों से मिली जानकारी के अनुसार स्टेशन पर सुबह करीब 11 बजकर 25 मिनट पर अचानक स्टेशन के समीप सिग्नल सिस्टम जाम हो गया। इस दौरान यार्ड में प्रवेश चुकी आस्था स्पेशल एक्सप्रेस 15 स्टेशन पर रोके रखा। फाटक बन्द रहने से औरैया कंचौसी और कंचौसी लगरापुर मार्ग पर दोनों तरफ वाहनों की लम्बी कतार लग गई। स्टेशन अधीक्षक शैलेंद्र कुमार ने बताया सिग्नल में तकनीकी कमी आने से ट्रेन खड़ी रही।

नहीं मिली समस्या से मुक्ति

जगह-जगह गड्डे होने की वजह से लगता है जाम, राहगीर होते हैं परेशान

ओवरब्रिज बना, फिर भी नहीं मिली धूल से मुक्ति

संवाददाता, फफूंद, औरैया

अमृत विचार। सोमवार को प्रधानमंत्री नरेंद्र मोदी ने पाता ओवरब्रिज का लोकार्पण तो कर दिया है। लेकिन, ओवरब्रिज से होकर गुजरी फफूंद से बिधूना जाने वाली मुख्य सड़क की हालत बहुत खराब है। जगह-जगह गड्डे होने की वजह से राहगीरों को परेशानी का सामना करना पड़ता है।

फफूंद कस्बे से बिधूना के लिए गई मुख्य सड़क गांव पाता से बनेके पुरवा और रामगढ़ तक बहुत खराब है। जगह-जगह गहरे गड्डे हो चुके हैं। गिट्टी उखड़कर सड़क पर बिखर्री पड़ी है। गड्डों में आए दिन ट्रैक्टर और डंफर फंसने से सड़क पर जाम लगा रहता है, जिससे



फफूंद बिधूना मार्ग ओवरब्रिज से पहले है काफी खस्ताहाल ।

अमृत विचार

ओवरब्रिज बनने के बाद भी क्षेत्र के लोगों को कोई खास सहूलियत नहीं

मिल पा रही है।

ग्रामीण अमित कुमार, विवेक,

एक नजर

सम्पूर्णानंद संस्कृत विवि के नैक मूल्यांकन के लिए समीक्षा
अमृत विचार, लखनऊ : राज्यापाल आनंदीबेन पटेल ने बुधवार को राजभवन में सम्पूर्णानंद संस्कृत विश्वविद्यालय वाराणसी के नैक ग्रैंडिंग के लिए तैयार प्रस्तुतिकरण की समीक्षा की। राज्यापाल ने नैक के सभी सातों मापदंड पर बिंदुवार कमेंटी के सदस्यों से जानकारी ली। उन्होंने प्रस्तुतिकरण में व्यापक सुधार किए जाने के निर्देश दिए। मालूम हो कि विश्वविद्यालय इससे पूर्व के अपने नैक मूल्यांकन में ‘ए’ श्रेणी प्राप्त कर चुका है। इसकी वैधता वर्ष 2019 में समाप्त हो चुकी है।

वैतन विसंगति दूर करने का दिया आश्वासन

अमृत विचार,लखनऊ : नियुक्ति एवं कार्मिक विभाग के एसीएस डॉ. देवेश चतुर्वेदी ने आश्वासन दिया कि डिप्लोमा फार्मासिस्ट, लेब टेक्नीशियन एवं ऑटोमेट्रिस्ट की वैतन विसंगतियों पर लोकसभा चुनाव से पूर्व निर्णय लिया जायेगा और केंद्र समान पदमान भी परिवर्तित किया जाएगा। यह बात एसीएस ने बुधवार को मुलाकात करने आये राज्य कर्मचारी संयुक्त परिषद उग्र के प्रतिनिधि मंडल से राज्य कर्मचारियों की मांगों को समझने के बाद कही है।

लोस चुनाव से पहले अखिलेश की किलाबंदी, गुड्डू जमाली को लिया साथ

आजमगढ़ लोस उपचुनाव में सपा की जीत में बने थे रोड़ा

राज्य ब्यूरो, लखनऊ

अमृत विचार: समाजवादी पार्टी ने लोकसभा चुनाव से पहले पूर्वांचल में किलाबंदी मजबूत करने के तहत गुड्डू जमाली को साथ ले लिया है। शाह आलम उर्फ गुड्डू जमाली इससे पहले बसपा के नेता थे। काफी समय से अखिलेश यादव के संपर्क में थे। बुधवार को सपा के लखनऊ मुख्यालय में अखिलेश यादव की मौजूदगी में पार्टी महासचिव शिवपाल सिंह यादव ने गुड्डू जमाली और उनके साथियों को पार्टी में शामिल करते हुए सभी का स्वागत किया।

गुड्डू जमाली दो बार के विधायक रहे हैं और वह सफल कारोबारी भी हैं। जमाली सपा की तरफ से इस बार विधानपरिषद भेजने पर भी उठे एक सवाल पर अखिलेश ने असहमति नहीं दिखायी। आजमगढ़ सीट पर हुए पिछले उपचुनाव में सपा प्रत्याशी धर्मेन्द्र यादव की हार के लिए बहुत हद तक जिम्मेदार बताए जा रहे गुड्डू जमाली ने कहा कि आज ये वक्त की जरूरत है। वह दिज की आवाज सुनकर सपा में आए हैं। मजहब के नाम पर कोई हमें नहीं बांट सकता।

आजमगढ़ उपचुनाव में गुड्डू का दिखा था दम: गुड्डू जमाली आजमगढ़ की मुबारकपुर सीट से 2012 और 2017 में बसपा के टिकट पर विधानसभा चुनाव जीते थे। आजमगढ़ के लोस उप चुनाव में समाजवादी पार्टी के धर्मेन्द्र यादव 8 हजार वोटों से हार गए थे। भाजपा के दिनेश लाल यादव निरहुआ को 3 लाख 12 हजार वोट मिले थे।

विदेशी पर्यटकों को आकर्षित करने वाली योजनाएं बनाई जाएं

अमृत विचार, लखनऊ : पर्यटन एवं संस्कृति मंत्री जयवीर सिंह ने कहा कि प्रदेश की अर्थव्यवस्था एक ट्रिलियन बनाने के लिए पर्यटन विभाग को विशेष प्रयास करने होंगे। विदेशी पर्यटक प्रदेश में ज्यादा से ज्यादा दिन रुके और भ्रमण करें, ऐसी योजनाएं बनायी जाएं। क्योंकि एक पर्यटक के आने से छह लोगों को रोजगार मिलने के साथ ही होटल, टैक्सी व स्थानीय उत्पादों की बिक्री बढ़ती है। पर्यटन मंत्री, बुधवार को गोमती नगर स्थित पर्यटन विभाग में विभागीय अधिकारियों के साथ समीक्षा बैठक में संबोधित कर रहे थे।

आज का भविष्यफल

थ.ऑ. शकेत एगर्ग

आज की ग्रह स्थिति : 29 फरवरी, गुरुवार 2024 संवत- 2080, शक संवत 1945 मास- फाल्गुन, पक्ष- कृष्ण पक्ष, तिथि- पंचमी 01 मार्च 06.21 तक तत्परचात षष्ठी।

आज का पंचांग

रा.	12	इ.	शु.	मं.	
गु.	1	श.	सु.	10	9
			2	8	
3			5		
4					7
			6	7	ब.
					के.

दिशाशूल–दक्षिण। **ऋतु**–वसंत। चन्द्रबल–मेघ, वृषभ, सिंह, तुला, धनु, मकर। ताराबल–भरणी, रोहिणी, मृगशिरा, अश्ल, पुनर्वसु, आश्लेषा, पूर्वा फाल्गुनी, हस्त, चित्रा, स्वाति, विशाखा, ज्येष्ठा, पूर्वाषाढा, श्रवण, धनिष्ठा, शतभिषा, पूर्वाभाद्रपद, रेवती। नक्षत्र–चित्रा 10.22 तक तत्परचात स्वाती।



शासन-सत्ता



कानपुर, गुरुवार, 29 फरवरी 2024

13

80 सीटें जीतने के संकल्प के साथ है आगे बढ़ना

योगी बोले, अति आत्मविश्वास से बचना होगा, जनता के साथ संवाद और बूथों को मजबूत बनाना होगा

राज्य ब्यूरो, लखनऊ

अमृत विचार: माहौल हमारे अनुकूल है और राम का भी आशीर्वाद हमारे साथ है। ऐसे में इस बार 80 में से 80 लोकसभा सीटें जीतने के संकल्प के साथ हमें आगे बढ़ना है। साथ ही यह भी ध्यान रखना है कि हम अति आत्मविश्वास में ना रहें। हमें अपनी बूथ संरचना को और मजबूत करते हुए जनता के साथ बेहतर संवाद को और अधिक प्रगाढ़ करना है। याद रहे राजनीतिक दलों के व्यवहार और कार्यपद्धति को जनता हमेशा नोट करती है और वक्त आने पर जवाब भी देती है। पार्टी का प्रत्याशी मतलब कमल का फूल, हमें बस यही मानकर चलना है।

ये बातें बुधवार को मुख्यमंत्री योगी आदित्यनाथ ने भाजपा प्रदेश कार्यालय में आयोजित विकसित भारत ‘मोदी की गारंटी’ पेटिका



कार्यक्रम के दौरान विकसित भारत प्रचार गाड़ी वाहन को झंडी दिखा कर रवाना करते मुख्यमंत्री योगी आदित्यनाथ, उप मुख्यमंत्री केशव प्रसाद मौर्य, भाजपा प्रदेश अध्यक्ष भूपेंद्र चौधरी।

अभियान की शुरुआत करने के दौरान कही। भाजपा प्रदेश अध्यक्ष चौधरी भूपेन्द्र सिंह और उप मुख्यमंत्री केशव प्रसाद मौर्य सहित भाजपा नेताओं की मौजूदगी में योगी ने इस अभियान को शुरू किया है। इसके अंतर्गत विकसित भारत ‘‘मोदी की गारंटी’’ पेटिका को भाजपा कार्यकर्ता घर-घर लेकर

क्रासवोटिंग करने वाले विधायकों का राजनीतिक भविष्य अभी साफ नहीं

अमृत विचार, लखनऊ: सपा के जिन सात विधायकों ने राज्यसभा चुनाव में खुलेआम क्रासवोटिंग की उनके राजनीतिक भविष्य की अभी तस्वीर साफ नहीं है। चर्चा इस बात की है कि कि सातों विधायक इस्तीफा देकर या तो फिर से चुनाव के मैदान में जाएंगे या फिर सपा इनकी विधानसभा सदस्यता रद्द कराएगी। माना जा रहा है कि विधानसभा में इन बागी विधायकों को एक अलग गुट के रूप में मान्यता मिल सकती है और सदन में सातो के सपा से अलग बैठने की भी व्यवस्था हो सकती है। वहीं, अगर इन विधायकों ने खुद ही अपनी सदस्यता से इस्तीफा दिया तो इन सात सीटों पर विधानसभा उपचुनाव होगा।

रजनीश दुबे बनाये गये राजस्व परिषद के अध्यक्ष

राज्य ब्यूरो, लखनऊ

अमृत विचार: राज्य सरकार ने मंगलवार की देर रात 13 आईएएस अफसरों के तबादले कर दिये। रजनीश दुबे को राजस्व परिषद का अध्यक्ष बनाया गया है। झांसी के मंडलायुक्त आदर्श सिंह को आबकारी आयुक्त बनाया गया है। यह पद कुछ समय से खाली चल रहा था। आईएएस डॉ. बलकार सिंह को प्रदेश का नया आवास आयुक्त बनाया गया है। अभी तक वह एमडी जल निगम ग्रामीण के पद पर तैनात थे। सचिव कृषि राजशेखर को जल निगम ग्रामीण के पद पर तैनाती दी गई है। राजेश कुमार सिंह को प्रमुख

तीन जिलों के एसपी समेत छह आईपीएस बदले

अमृत विचार, राज्य ब्यूरो : शासन ने बुधवार को तीन जिलों के एसपी समेत छह आईपीएस अफसरों का तबादला कर दिया। अमेटी के पुलिस कप्तान इलामानन जी. को मऊ के एसपी के पद पर भेजा गया है, जबकि एसपी तकनीकी सेवाएं अनूप कुमार सिंह को अमैटी का एसपी बनाया गया है शासन से जारी सूची के मुताबिक मऊ के एसपी अविनाश पांडेय को पीलीभीत का एसपी बनाया गया है, जबकि पीलीभीत के एसपी अतुल शर्मा द्वितीय को आगरा कमिश्नरेट में पुलिस उपअयुक्त बनाया गया है। सीबीसीआईडी में तैनात सुनीता सिंह को 37वीं वाहिनी पीएसपी कानपुर का सेनानायक और आगरा पुलिस कमिश्नरेट में पुलिस उपअयुक्त रवि कुमार को 11वीं वाहिनी पीएसपी सीतापुर का सेनानायक बनाया गया है।

	आज आपके व्यवहार से लोग काफी प्रसन्न रहेंगे जिसका लाभ आपको कार्यक्षेत्र में भी मिलेगा। जाँब में आपको पदोन्नति मिल सकती है। परिवार में किसी मांगलिक कार्य की रूपरेखा बन सकती है। व्यवसाय में वृद्धि होने के योग बन रहे हैं।
	आज ऋण चुकाने के लिए समय उपयुक्त है। घर और व्यवसाय दोनों को पूरा समय देंगे। दर्शनशास्त्र जैसे विषयों पर आपकी रुचि बढ़ सकती है। कानूनी अड़चनें दूर होने के योग बन रहे हैं। शासन का उत्तम सहयोग प्राप्त होगा।
	आज ऑफिस में आपकी कार्यशैली पर सवाल खड़े हो सकते हैं। प्रिय व्यक्तियों से झगड़ा हो सकता है। मन में किसी गलती को लेकर आत्मलालन का भाव उत्पन्न होगा। शेरार और लाटरी से जुड़े कार्यों में निवेश से हानि हो सकती है।
	आज उच्च शिक्षा में अड़चने आ सकती हैं। माता का विशेष स्नेह प्राप्त होगा। अपने खर्चों पर नियंत्रण रखें। जाँब में फिलमेल बिडाना पड़ेगा। वैवाहिक कार्यक्रमों में आप सम्मिलित हो सकते हैं। आय के नए स्रोत विकसित होंगे।
	आज कार्यक्षेत्र में आपको महत्वपूर्ण कार्य करने पड़ेंगे। आपके मान-सम्मान में वृद्धि होगी। रुका हुआ धन प्राप्त होगा। जीवनसाथी का सहयोग प्राप्त होगा। ससुराल पक्ष से संबंध मधुर रहेंगे। व्यावसायिक समस्याएं दूर होगी।
	आज आपको त्वरित प्रतिक्रिया देने से आपको बचना चाहिए। बेवजह के विवादों से दूर रहें। महत्वपूर्ण कार्य करते समय मन को शांत रखें। आपकी कोई कीमती वस्तु चोरी हो सकती है। मीडिया क्षेत्र से जुड़े लोगों के लिए समय खराब है।

	आज आर्थिक स्थिति में बड़े बदलाव हो सकते हैं। भोग-विलास में प्रवृत्त रहेंगे। बड़े-बुजुर्गों के साथ संबंध अच्छे रहेंगे। आप अपने शौक वाले कार्य कर सकते हैं। अल्प मेहनत से अच्छा लाभ प्राप्त कर पाएंगे। आपका स्वास्थ्य उत्तम रहेगा।
	आज कारोबारी यात्रा करनी पड़ेगी। जीवनसाथी के व्यवहार में रूखापन होगा। आपको अपनी सेहत का ध्यान रखना पड़ सकता है। ऑफिस में आपको मेहनत को महत्व नहीं मिलेगा। एकग्रता में कमी हो सकती है। महत्वपूर्ण कार्य लंबित हो सकते हैं।
	आज कारोबार में लाभ-वृद्धि के योग बन रहे हैं। प्रतियोगी परीक्षा की तैयारी कर रहे जातकों के लिए समय शानदार है। नई जाँब की खोज पूरी होगी। नए प्रोजेक्ट्स को लेकर उत्साह होगा। लोग आपसे सलाह लेना पसंद करेंगे।
	आज कार्यों में आ रही बाधा दूर होगी। नई तकनीक और रिकल सीखने के लिए दिन बहुत अच्छा है। दूसरों से अपने मन की बातें शेरार न करें। नए प्रयोग कर सकते हैं। विवाह योग्य जातकों को मनोमुकूल विवाह संबंध मिल सकते हैं।
	आज व्यापार में नए अनुभव होने के योग बन रहे हैं। निवेश के लिए समय बहुत अच्छा है। उच्च अधिकारियों के संबंध मधुर होंगे। स्थायी संपत्ति खरीद सकते हैं। परिवार के साथ कहीं घूमने जा सकते हैं। किसी पुराने मित्र से मुलाकात हो सकती है।
	आज जोखिम भरे निवेश से दूर रहें। बच्चों की ज़िद पर अंकुश लगाकर रखें। अपनी जिम्मेदारियों के प्रति लापरवाह हो सकते हैं। ऑफिस में सहकर्मियों से विवाद हो सकता है। व्यापार में बिक्री कम होगी। कुसंगति भारी पड़ सकती है।

बूथ जीते तो सब जीते कार्यक्रम को संबोधित करते हुए मुख्यमंत्री ने कहा कि चुनाव जीतने का एक ही तरीका है, हम अपने बूथ पर ध्यान दें। बूथ जीते तो सब जीते। मुख्यमंत्री ने कहा भाजपा घोषणा पत्र नहीं, बल्कि संकल्प पत्र के साथ जनता के पास जाती है। इस मौके पर भाजपा प्रदेश

48 लाख युवाओं के रुपयों से भाजपा लड़ेगी लोस चुनाव

राज्य ब्यूरो, लखनऊ

अमृत विचार: कांग्रेस के प्रदेश अध्यक्ष पूर्व मंत्री अजय राय ने कहा कि 48 लाख युवाओं की रकम से भाजपा लोकसभा चुनाव लड़ेगी। उन्होंने आरोप लगाते हुए कहा कि पुलिस भर्ती पर्चा लोक प्रकरण से भाजपा के पास करोड़ों का फंड आया है। प्रदेश अध्यक्ष गुरुवार को प्रदेश कांग्रेस मुख्यालय में आयोजित प्रेस कॉन्फ्रेंस को संबोधित कर रहे थे। प्रदेश अध्यक्ष ने कहा कि राज्यसभा चुनाव में कांग्रेस के विधायकों ने गठबंधन धर्म का पालन करते हुए समाजवादी पार्टी के प्रत्याशी के पक्ष में मतदान किया। पार्टी के विधायक पूरी मजबूती के साथ गठबंधन के साथ खड़े रहे। उन्होंने कहा कि

► मुख्यमंत्री योगी ने विकसित भारत मोदी की गारंटी पेटिका अभियान की शुरुआत की

हम अपने हर संकल्प को पूरा करते हैं: भूपेन्द्र सिंह
लखनऊ। प्रदेश भाजपा के अध्यक्ष चौधरी भूपेन्द्र सिंह ने यहां कहा कि हमारा कोई हिंडेन एजेंडा नहीं, बल्कि हमारा हरदम ओपेन एजेंडा होता है। धारा 370 हो या राममंदिर का निर्माण, ये सभी बातें हमारे संकल्प पत्रों का हिस्सा रही हैं। हमारे सभी संकल्पों को मोदी-योगी के नेतृत्व में पूरा किया जा रहा है।

अध्यक्ष चौधरी भूपेन्द्र सिंह, उप मुख्यमंत्री केशव प्रसाद मौर्य, प्रदेश उपाध्यक्ष मोहित बेनीवाल, डॉ. धमेन्द्र सिंह, संतोष सिंह, मीना चौबे, ओम प्रकाश श्रीवास्तव, डॉ. पुष्कर मिश्र सहित बड़ी संख्या में भाजपा नेता मौजूद रहे।

12 टेलीग्राम और तीन व्हाट्सएप चैनल पर लीक हुआ पेपर

राज्य ब्यूरो, लखनऊ

अमृत विचार: सिपाही भर्ती परीक्षा में पेपर लीक मामले की जांच में जुटी एसटीएफ को छानबीन और पकड़े गए लोगों से पूछताछ में कई अहम सुराग हाथ लगे हैं। इससे जल्दी ही असल गुनहवार तक पहुंचने की एसटीएफ टीम को उम्मीद जगी है। बोर्ड को मिले पेपर लीक के 15 सौ सबूतों और जांच-पड़ताल से अभी तक यह पता चला कि 12 टेलीग्राम और 3 व्हाट्सएप चैनल पर पेपर लीक हुआ। लिहाजा एसटीएफ टीम ने टेलीग्राम और इन व्हाट्सएप चैनलों नजर टिका दी है। एसटीएफ को वाट्सऐप पर एक और भी ग्रुप की सूचना मिली है। पुलिस भर्ती परीक्षा पेपर लीक के नाम से ऑपरेट हो रहे इस ग्रुप को एसटीएफ ने रडार पर रखा है। इस ग्रुप से जुड़े लोगों की भी कुंडली खंगाली जा रही है। इसी क्रम में एसटीएफ टीम

कानपुर में पकड़े गए वकील से लगातार पूछताछ कर रही है। इस दौरान कई संदिग्धों के नाम सामने आए हैं। वकील ने साल्व्ड पेपर उपलब्ध कराने वाले जिस युवक का नाम लिया है, वह अभी भी एसटीएफ के शिकंजे से बाहर है। टीम का मानना है कि पेपर लीक कांड में वह युवक मजबूत कड़ी साबित हो सकता है। उम्मीद है कि उस युवक से वायरल पेपर आखि किस प्लेटफार्म से ऑरिजिनेट हुआ. इस बाबत जानकारी मिल सकेगी। वहीं, दूसरी ओर एसटीएफ टीम को जांच के दौरान एक नया मामला, ‘क्यूआर कोड’ का सामने आया है। आशंका है कि इसी क्यूआर कोड के जरिए पेपर आउट हुआ है। इसी कोड के जरिए साल्व्ड पेपर विभिन्न जिलों में भेजी गईं। टीम अब इस कोड के बारे में जानकारी जुटाने में जुटी। इसके लिए एसटीएफ में साइबर क्राइम के जानकारों को लगाया गया है।

गोंडा सीएमओ कार्यालय का घूस लेने वाला बाबू निलंबित

अमृत विचार,लखनऊ : रिश्तत लेते हुए एंटी करप्शन टीम द्वारा पकड़े गए गोंडा सीएमओ कार्यालय के वरिष्ठ लिपिक धर्मेश कुमार राय को निलंबित कर दिया गया है। उप मुख्यमंत्री ब्रजेश पाटक के निर्देश पर निलंबन का आदेश बुधवार को जारी कर दिया गया है। मालूम होकि गोंडा सीएमओ कार्यालय में चिकित्सा प्रतिपूर्ति दिलाने के लिए 5000 रुपए रिश्तत लेने वाले बाबू को एंटी करप्शन की टीम ने रंगे हाथ पकड़ा था। साथ ही आरोपी धर्मेश को गिरफ्तार कर लिया गया। यह कार्रवाई पीड़ित की शिकायत पर हुई थी, आरोप था कि वरिष्ठ सहायक धर्मेश राय घूस न मिलने के चलते पीड़ित को परेशान कर रहे थे। मामले को उप मुख्यमंत्री ने संज्ञान लिया और दोषी वरिष्ठ लिपिक को तत्काल प्रभाव से निलंबित करने के निर्देश दिए।

वर्ग पहेली-357

बाएं से दाएं

1. किसी पदार्थ का गोल या चपटा टुकड़ा, कड़ी
5. पानी के किनारे रहने वाली एक सफेद चिड़िया जिसकी चोंच और पैर काले होते हैं।
7. ऐसा व्यक्ति जिसमें उदात विचारों की क्षमता न हो, तुच्छ या नीव विचार वाला व्यक्ति।

ऊपर से नीचे

1. जलपानगृह, कॉफी शॉप, छोटा रेस्तरां।
2. धूप संबंधी, धूप में प्रयुक्त किया जाने वाला।
3. रस की धारा, खुशी की धारा।

5. 1. एक प्रकार का बड़ा मुगदर जो दोनों हाथों से घुमाया जाता है 2. करेल घुमाने की कसरत।
6. दूसरों को देखने में प्रवृत्त करना, प्रस्तुत करना; प्रकाश डालना, प्रदर्शित करना, खिलाना, दर्शाना, प्रकट करना, सामने लाना, जाहिर करना, उजागर करना, उद्घाटित करना।


वर्ग पहेली - 356 का हल

सुडोकू -74	सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।
------------	----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

	8		4		6	1		
1				6				9
				3	5			2
		5					3	8
2				8	6			2
	6	9			4	5		

सुडोकू - 73 का हल	सुडोकू	आज की फिल्में	जोक्स ऑफ़ द डे
6 1 4 3 7 9 5 2 8	जुआरी	जुआरी	एक बहु अपने ससुर-से-बाबू जी इलायची खत्म हो गई है आते समय बाजार से लेते आना।
3 5 7 1 2 8 4 6 9	सुह्रह : 11.25	सुह्रह : 11.25	ससुर- हमारे यहां बड़ों का नाम नहीं लेती, इलायची तुम्हारी सास का नाम है।
2 8 9 5 6 4 3 1 7	घड़कन	घड़कन	बहु- टीक है आगे से ध्यान रखूंगी।
4 7 5 9 1 3 6 8 2	शाम : 06.44	शाम : 06.44	अगली बार बहु- बाबू जी मां जी खत्म हो गई है आते समय बाजार से लेते आना...
8 3 2 7 5 6 9 4 1	झूम बराबर झूम	झूम बराबर झूम	ससुर- बेहोश
9 6 1 4 8 2 7 5 3	सुह्रह : 11.30	सुह्रह : 11.30	पति- तुमने तो सुबह कहा था की रात के खाने में दो ऑषान होंगे यहां तो एक ही सब्जी दिख रही है?
1 4 6 8 3 7 2 9 5	ऑल द बेस्ट	ऑल द बेस्ट	पत्नी- ऑषान अभी भी दो हैं
7 2 8 6 9 5 1 3 4	रात : 07.00	रात : 07.00	पति- वो कैसे?
5 9 3 2 4 1 8 7 6			पत्नी- खाना है तो खाओ नहीं तो रहने दो।





बाजार	सेंसेक्स ▼	निफ्टी ▼
बंद हुआ	72,304.88	21,951.15
गिरावट	790.34	247.20
प्रतिशत में	1.08	1.11

कारोबार/कृषि



मैंथा बाजार भाव	
रामपुर-शिवालिक 990 प्लैग 1100 डीएमओ 870 बोल्ड 1135, सम्भल-चन्दौसी-शिवालिक 1000 प्लैग 1135 बोल्ड 1160 डीएमओ 910 ।	
कानपुर मंडी	
अनाज (प्रति विव .)	
गेहूं दड़ा	2525 –2550
आरआर 21	2700 –2750
गेहूं फारम	2800 –2850
जौ	2000 –2100
ज्वार	2600 –4000
बाजरा	2125 –2175
मकाई	2000 –2200
दलहन (प्रति विव .)	
चना	5200 –5400
अरहर	7500 –8000
मसूर	5500 –5600
मटर	4200 –4300
उड़द हरा	10000 –10200
उड़द काला	6000 –8000
मूंग	8500 –8800
दाल (प्रति विव .)	
अरहर फूल	14700 –14800
अरहर स्पेशल	12100 –12200
चना दाल	7050 –7150
मटर दाल	5000 –5100
मसूर मलका	6850 –6900
मसूर दाल	6950 –7000
उड़द दाल	9000 – 12000
उड़द धोवा	10500 – 13000
मूंग दाल	8800 – 10300
मूंग धोवा	9800 –11500
चावल (प्रति विव .)	
अरवा	2000 – 2300
बासमती नं1.	8500 – 10000
सेला	2500 – 3000
बासमती नं2.	6500 – 7500
किराना (प्रति विव .)	
कली मिर्च	55000 –70000
बड़ी इलायची	85000 –120000
सोंठ	30000 –40500
धनिया	6000 –13000
लाल मिर्च	28000 –34000
जीरा	58000 –62000
अजवाइन	20000 –28000
सूजीफ	20000 –35000
हल्दी	13500 –16500 ।

जीडीपी वृद्धि दर तीसरी तिमाही में घटकर 6.9% रहेगी: एसबीआई

मुंबई, एंजेसी

देश की आर्थिक वृद्धि दर चालू वित्त वर्ष की दिसंबर तिमाही में 6.7 से 6.9 प्रतिशत रह सकती है। यह दूसरी तिमाही की 7.6 प्रतिशत वृद्धि दर के मुकाबले कम है, जिसका कारण कृषि क्षेत्र का खराब प्रदर्शन है। एसबीआई रिसर्च की बुधवार को जारी रिपोर्ट में यह अनुमान बताया गया। वित्त वर्ष 2023-24 की तीसरी तिमाही की जीडीपी (सकल घरेलू उत्पाद) वृद्धि दर का आधिकारिक आंकड़ा जारी होने से एक दिन पहले यह रिपोर्ट आई है।

चालू वित्त वर्ष की दूसरी तिमाही में आर्थिक वृद्धि दर उम्मीद से कहीं अधिक 7.6 प्रतिशत रही। इसके



साथ भारत दुनिया में तीव्र आर्थिक वृद्धि दर हासिल करने वाला देश बना रहा। वृद्धि दर में तेजी का प्रमुख कारण सरकार के व्यय और विनिर्माण गतिविधियों में तेजी रही। एसबीआई रिसर्च का तीसरी तिमाही में 6.7 प्रतिशत से 6.9 प्रतिशत वृद्धि दर का अनुमान रिजर्व बैंक के 7 प्रतिशत वृद्धि के अनुमान से कम

कृषि क्षेत्र का खराब प्रदर्शन बड़ा कारण

एसबीआई रिसर्च ने कहा कि अक्टूबर-दिसंबर, 2023 तिमाही में कम वृद्धि दर के अनुमान का सबसे बड़ा कारण कृषि क्षेत्र का खराब प्रदर्शन है। मत्स्य पालन को छोड़कर समूचा कृषि क्षेत्र बुरी तरह प्रभावित हुआ है। कृषि मंत्रालय के पहले अग्रिम अनुमान के अनुसार, 2023-24 में प्रमुख खरीफ फसलों का उत्पादन 14.85 करोड़ टन होने का अनुमान है। रिपोर्ट के मुताबिक, रबी फसलों की बुवाई का कुल रकबा पिछले वर्ष की तुलना में थोड़ा बढ़ा है, लेकिन अनाजों के मामले में रकबे को लेकर चिंता है। इसमें पिछले वर्ष की तुलना में 6.5 प्रतिशत की कमी देखी गई है। इसके मुताबिक, अगर रबी उत्पादन से खरीफ की कमी की भरपाई नहीं होती है तो कृषि क्षेत्र के मूल्य-वर्द्धन में गिरावट देखने को मिलेगी।

है। इसके साथ ही एसबीआई रिसर्च ने चौथी तिमाही में वृद्धि दर 6.8 प्रतिशत रहने की संभावना जताई है। दूसरी ओर, चालू वित्त वर्ष की तीसरी तिमाही में लगभग 4,000 सूचीबद्ध कंपनियों के शुद्ध लाभ में सालाना आधार पर 30 प्रतिशत

से अधिक की मजबूत वृद्धि हुई है, जबकि उनका कारोबार लगभग 7 प्रतिशत बढ़ा है। इसके अलावा, बीएफएसआई (बैंक, वित्तीय सेवा और बीमा) को छोड़कर करीब 3,000 सूचीबद्ध कंपनियों ने मार्जिन में सुधार की सूचना दी है।

कारोबारी सुनील मित्तल को मानद नाइटहुड सम्मान

नई दिल्ली, एंजेसी

● भारत और ब्रिटेन के व्यापारिक संबंधों को बढ़ावा देने का श्रेय

दूरसंचार सेवायें प्रदान करने वाली कंपनी भारती एयरटेल के अध्यक्ष सुनील भारती मित्तल को किंग चार्ल्स तृतीय द्वारा मानद नाइटहुड, नाइट कमांडर ऑफ द मोस्ट एक्सीलेंट ऑर्डर ऑफ द ब्रिटिश एम्पायर (केबीई) से सम्मानित किए गए हैं। केबीई ब्रिटेन द्वारा नागरिकों को दिए जाने वाले सर्वोच्च सम्मानों में से एक है। यह विदेशी नागरिकों को मानद क्षमता में प्रदान किया जाता है। द ऑर्डर ऑफ द ब्रिटिश एम्पायर की स्थापना किंग जॉर्ज पंचम द्वारा 1917



में उन लोगों को सम्मानित करने के लिए की गई थी, जिन्होंने गैर-जुझारू भूमिका में सेवा की थी और कला, विज्ञान और सार्वजनिक कमांडर ऑफ द मोस्ट एक्सीलेंट ऑर्डर ऑफ द ब्रिटिश एम्पायर (केबीई) से सम्मानित किए गए हैं। केबीई ब्रिटेन द्वारा नागरिकों को दिए जाने वाले सर्वोच्च सम्मानों में से एक है। यह विदेशी नागरिकों को मानद क्षमता में प्रदान किया जाता है। द ऑर्डर ऑफ द ब्रिटिश एम्पायर की स्थापना किंग जॉर्ज पंचम द्वारा 1917

बाजार में गिरावट से निवेशकों की पूंजी छह लाख करोड़ रुपये घटी

नई दिल्ली। बीएसई सेंसेक्स में बुधवार को बड़ी गिरावट के साथ निवेशकों की संपत्ति एक दिन में छह लाख करोड़ रुपये घट गई। तीस शेयरों पर आधारित सेंसेक्स 790.34 अंक यानी 1.08 प्रतिशत टूटकर 72,304.88 अंक पर बंद हुआ। इसके साथ बीएसई में सूचीबद्ध कंपनियों का बाजार पूंजीकरण 6,02,338.56 करोड़ रुपये घटकर 3,85,97,298.49 करोड़ रुपये पर आ गया। मेहता इक्विटीज लि. के वरिष्ठ उपाध्यक्ष ब्रजशंत तपसे ने कहा कि वायदा एवं विकल्प खंड में मासिक सौदों के निपटान से पहले भारी बिकवाली दबाव देखने को मिला।

एयरटेल ने लॉन्च किया रिसाइकिल्ड पीवीसी सिमकार्ड

नई दिल्ली। दूरसंचार सेवा प्रदाता भारती एयरटेल ने बुधवार को वर्जिन प्लास्टिक से बने सिम कार्ड्स की जगह रिसाइकल्ड प्लास्टिक से बने सिम कार्ड लॉन्च करने की घोषणा की।

कंपनी ने एक बयान में कहा कि इसके लिए आईडीईएमआईए सिक्थोर ट्रांजैक्शंस के साथ उसने साझेदारी की है। एयरटेल हमेशा से ही पर्यावरण के अनुकूल और जिम्मेदार सर्कुलर बिजनेस प्रथाओं को अपनाने के लिए प्रतिबद्ध रहा है। एयरटेल भारतीय टेलीकॉम इंडस्ट्री में पहली टेलीकॉम कंपनी बन गई है, जिसने रिसाइकिल प्लास्टिक से बने सिम कार्ड लॉन्च किए हैं। इस बदलाव से एक वर्ष में 165 टन से ज्यादा प्लास्टिक का इस्तेमाल कम होगा। साथ ही, 690 टन से ज्यादा कार्बन डाइऑक्साइड का उत्सर्जन भी कम होगा।


अगले दशक में 2,000 अरब डॉलर पहुंच जाएगा खुदरा क्षेत्र

नई दिल्ली, एंजेसी

देश का उपभोग बढ़ने के साथ अगले दशक में भारत का खुदरा क्षेत्र 9-10 प्रतिशत की दर से बढ़कर 2,000 अरब डॉलर तक पहुंच जाएगा। बोस्टन कंसल्टिंग ग्रुप (बीसीजी) और भारतीय खुदरा संघ (आरएआई) की एक रिपोर्ट में यह अनुमान बताया गया है।

रिपोर्ट के मुताबिक, संगठित खुदरा विक्रेताओं को अपना बेहतर प्रदर्शन आगे भी बनाए रखना होगा। यह क्षेत्र वृद्धि की गति और आकार को प्रभावित करने वाले महत्वपूर्ण बदलावों से गुजर रहा है। इसमें कहा गया कि आय वृद्धि स्थिर रहने के बीच उपभोक्ता व्यक्तित्व आय को लेकर आशावादी हैं। उपभोक्ता तेजी से नए अनुभवों पर खर्च करना चाहते हैं या नए उपायों से अधिक बचत

● बीसीजी-आरएआई की रिपोर्ट में दोगुना होने का जताया अनुमान



करना चाहते हैं। बीसीजी के प्रबंध निदेशक और वरिष्ठ भागीदार अभीक सिंघी ने कहा, 'अगले दशक में भारतीय खुदरा क्षेत्र का आकार दोगुना होकर 2,000 अरब डॉलर तक पहुंच जाएगा। विभिन्न श्रेणियों और प्रारूपों में ऐसे विक्रेता सफल होंगे, जिनकी नकदी स्थिति अच्छी होगी।'

रिपोर्ट में कहा गया है कि अगले दशक में भारत में खुदरा बिक्री 9-10 प्रतिशत की दर से बढ़कर 2,000 अरब डॉलर तक पहुंच सकती है।

देश में अमीरों की संख्या 6% बढ़कर 13,263 हुई

नई दिल्ली, एंजेसी

● नाइट फ्रैंक इंडिया की एक रिपोर्ट में किया गया दावा



भारत में अत्यधिक अमीर व्यक्तियों की संख्या बीते साल यानी 2023 में सालाना आधार पर 6 प्रतिशत बढ़कर 13,263 हो गई है। नाइट फ्रैंक इंडिया की एक रिपोर्ट में यह जानकारी दी गई है। रिपोर्ट में कहा गया है कि देश में बढ़ती समृद्धि के कारण अति-उच्च नेटवर्थ वाले व्यक्तियों (यूएचएनडब्ल्यूआई) की संख्या 2028 तक बढ़कर करीब 20,000 हो जाएगी।

यूएचएनडब्ल्यूआई को ऐसे व्यक्तियों के रूप में परिभाषित किया गया है, जिनकी कुल संपत्ति तीन करोड़ डॉलर या उससे अधिक है।

अमीर भारतीयों ने 32% पूंजी आवासीय संपत्तियों में लगाई

नई दिल्ली। भारत के बेहद अमीर लोगों ने अपनी संपत्ति का करीब 32 प्रतिशत हिस्सा देश के भीतर और बाहर आवासीय संपत्तियों में निवेश किया हुआ है। नाइट फ्रैंक ने अपनी रिपोर्ट में कहा कि उनके आवासीय पोर्टफोलियो का करीब 14 प्रतिशत देश के बाहर आवंटित है। रिपोर्ट के मुताबिक, वर्ष 2023 में बेहद अमीर श्रेणी के एक भारतीय व्यक्ति के पास औसतन 2.57 घर हैं, जबकि 28 प्रतिशत लोगों ने अपने दूसरे घरों को किराये पर दिया हुआ था।

में यूएचएनडब्ल्यूआई की संख्या के 2028 तक बढ़कर 19,908 होने की उम्मीद है।

राष्ट्रीय

विकल्प खुले, कड़े निर्णय लेने से पीछे नहीं हटेंगे

हिमाचल प्रदेश में सुक्खू सरकार पर मंडराए संकट के बीच कांग्रेस ने किया स्पष्ट

नई दिल्ली, एंजेसी

कांग्रेस ने हिमाचल प्रदेश में अपनी सरकार पर मंडराए संकट के बीच बुधवार को कहा कि जनादेश को बरकरार रखने के लिए सारे विकल्प खुले हुए हैं और जरूरत पड़ने पर वह कठोर निर्णय लेने से पीछे नहीं हटेगी। पार्टी महासचिव प्रियंका गांधी वाद्रा ने आरोप लगाया कि हिमाचल प्रदेश में भारतीय जनता पार्टी लोगों के अधिकार को कुचलना और प्रदेश को 'राजनीतिक आपदा' में धकेलना चाहती है।

हिमाचल में राज्यसभा की एक सीट पर हुए मतदान में कांग्रेस के छह विधायकों द्वारा 'क्रॉस वोटिंग' किए जाने के बाद भाजपा ने सीट पर जीत हासिल की थी और उसके बाद से राज्य में राजनीतिक संकट पैदा हो गया है। पार्टी महासचिव जयराम



रमेश ने बताया कि कांग्रेस अध्यक्ष मल्लिकार्जुन खरगे ने पर्यवेक्षकों से बात की है और उनसे कहा है कि वे विधायकों से बात करके जल्द रिपोर्ट सौंपें। उनका कहना है कि पर्यवेक्षकों की रिपोर्ट के बाद ही कोई कदम उठाया जाएगा। कांग्रेस ने छत्तीसगढ़ के पूर्व मुख्यमंत्री भूपेश बघेल, हरियाणा के पूर्व मुख्यमंत्री भूपेंद्र हुड्डा और कर्नाटक के उप मुख्यमंत्री डी के शिवकुमार को बतौर पर्यवेक्षक शिमला भेजा है। पार्टी के प्रदेश प्रभारी राजीव शुक्ला भी शिमला में मौजूद

हम पांच साल तक सरकार चलाएंगे: मुख्यमंत्री सुक्खू

शिमला। राजनीतिक संकट के बीच मुख्यमंत्री सुखविंदर सिंह सुक्खू ने बुधवार को दावा किया कि वे पूरे पांच साल तक सरकार चलाएंगे। सुक्खू ने कहा, 'न तो केंद्रीय नेतृत्व है और न ही किसी और ने मुझे इस्तीफा देने को कहा है और ऐसी कोई बात नहीं है।' उन्होंने कहा, 'जिस तरह का काम राज्य के भाजपा नेताओं द्वारा किया गया है, वे अपने ही लोगों पर भरोसा नहीं करते। सीआरपीएफ तैनात की गई थी। हरियाणा पुलिस तैनात की गई थी। हेलीकॉप्टर का इस्तेमाल किया गया।' यह पूछे जाने पर कि क्या मैजुदा स्थित भाजपा के ऑपरेशन लोटस से उत्पन्न हुई है या अपने लोग ही इसके लिए जिम्मेदार हैं तो सुक्खू ने कहा, 'कुछ गलतियां हुई होंगी और उन गलतियों के कारण कुछ कमियां रही होंगी।'

बागी विधायकों की सदस्यता पर लटकी तलवार

शिमला। हिमाचल प्रदेश में कांग्रेस के छह बागी विधायकों की सदस्यता पर तलवार लटक गई है। दल-बदल कानून के तहत विधानसभा अध्यक्ष कुलदीप सिंह पटानिया के समक्ष याचिका दाखिल की गई है। इसमें विधायकों की सदस्यता को चुनौती दी गई है। इसमें बड़ी बात यह है कि विस अध्यक्ष ने तुरंत ही विधायकों को नोटिस जारी कर सुनवाई शुरू कर दी है। उधर, बागी विधायकों ने अपने अधिवक्ता के माध्यम से ये मांग उठाई है कि जवाब के लिए कम से कम सात दिन का समय दिया जाना चाहिए था, लेकिन विस अध्यक्ष ने पत्रकारों से बातचीत में स्पष्ट तौर पर कहा कि आदेश तुरंत जारी कर दिए जाएंगे। दरअसल, सत्ता पक्ष ने ह्पिप जारी किया हुआ था।

हैं। कांग्रेस सूत्रों का कहना है कि रिपोर्ट खरगे को भेज सकते हैं। उसके बाद तत्काल निर्णय लिया जाएगा।

असम: कांग्रेस नेता राणा गोस्वामी ने इस्तीफा दिया

गुवाहाटी। कांग्रेस की असम इकाई के दिग्गज नेता राणा गोस्वामी बुधवार को पार्टी से इस्तीफा देकर नई दिल्ली रवाना हो गए, जहां उनके भाजपा में शामिल होने की संभावना है। कांग्रेस महासचिव (संगठन) केसी वेणुगोपाल को लिखे पत्र में उन्होंने कहा, 'मैं यह कहना चाहता हूं कि मैं असम प्रदेश कांग्रेस कमिटी के कार्यकारी अध्यक्ष और कांग्रेस के एक सक्रिय सदस्य के रूप में अपना इस्तीफा दे रहा हूं।'

आत्महत्या के मामले में आप विधायक दोषी करार

नई दिल्ली। दिल्ली की एक अदालत ने बुधवार को आम आदमी पार्टी (आप) के विधायक प्रकाश जारवाल को एक डॉक्टर को आत्महत्या के लिए मजबूर करने का दोषी ठहराया। दक्षिणी दिल्ली के दुर्गा विहार में 18 अप्रैल, 2020 को 52 वर्षीय डॉ. राजेंद्र सिंह ने आत्महत्या कर ली थी। न्यायाधीश ने देवली विधानसभा क्षेत्र के विधायक जारवाल को दोषी करार देते हुए कहा कि

अभियोजन पक्ष ने तार्किक संदेह से परे जाकर उनके खिलाफ मामला साबित किया। न्यायाधीश सजा को लेकर 13 मार्च को दलीलें सुनेंगे। अपने सुसाइड नोट में डॉक्टर ने अपनी खुदकुशी के लिए जारवाल को जिम्मेदार ठहराया था। पुलिस ने इस सुसाइड नोट के आधार पर जारवाल के खिलाफ रंगदारी एवं आत्महत्या के लिए मजबूर करने का मामला दर्ज किया था।

वर्ष 2029 तक देश में एक साथ हो सकते हैं चुनाव

नई दिल्ली, एंजेसी

विधि आयोग संविधान में 'एक राष्ट्र, एक चुनाव' पर एक नया अध्याय जोड़ने और 2029 के मध्य तक देशभर में लोकसभा, विधानसभाओं और स्थानीय निकायों के चुनाव एक साथ कराने की लोकतांत्रिक प्रक्रिया की सिफारिश कर सकता है।

सूत्रों ने कहा कि न्यायमूर्ति (संवैधानिक) ऋगुराज अवस्थी की अध्यक्षता वाला आयोग एक साथ चुनावों पर 'नया अध्याय या खंड' जोड़ने के लिए संविधान में संशोधन की सिफारिश करेगा। आयोग अगले पांच वर्षों में 'तीन चरणों' में विधानसभाओं के कार्यकाल को एक साथ करने की भी सिफारिश करेगा,

● विधि आयोग एक खंड जोड़कर कर सकता है सिफारिश



ताकि देशभर में पहली बार एक साथ चुनाव मई-जून 2029 में 19वीं लोकसभा के चुनाव के साथ हो सके। सूत्रों ने बताया कि संविधान के नये अध्याय में 'एक साथ चुनाव', 'एक साथ चुनावों की स्थिरता' और लोकसभा, राज्य विधानसभाओं, पंचायतों और नगरपालिकाओं के

लिए 'सामान्य मतदाता सूची' से संबंधित मुद्दे शामिल होंगे, ताकि त्रि-स्तरीय चुनाव एक साथ 'एक ही बार में' हो सके।

जिस नए अध्याय की सिफारिश की जा रही है, उसमें विधानसभाओं की शर्तों से संबंधित संविधान के अन्य प्रावधानों को खत्म करने की अस्तित्वहीन शक्ति के प्रावधान किए जाएंगे। यदि कोई सरकार अविश्वास के कारण गिर जाती है या त्रिशंकु सदन होता है, तो आयोग विभिन्न राजनीतिक दलों के प्रतिनिधियों के साथ 'एकता सरकार' के गठन की सिफारिश करेगा। यदि 'एकता सरकार' का सिद्धांत काम नहीं करता है, तो विधि आयोग सदन के शेष कार्यकाल के लिए नए सिरे से

चुनाव कराने की सिफारिश करेगा। एक सूत्र ने बताया, 'मान लीजिए कि नए चुनावों की आवश्यकता है और सरकार के पास अब भी तीन साल हैं, तो स्थिरता सुनिश्चित करने के लिए चुनाव शेष विधानसभाओं के लिए होना चाहिए।' विधि आयोग के अलावा, पूर्व राष्ट्रपति रामनाथ कोविंद की अध्यक्षता में एक उच्च-स्तरीय समिति भी एक रिपोर्ट पर काम कर रही है कि कैसे संविधान और मौजूदा कानूनी ढांचे में बदलाव करके एक साथ चुनाव कराए जा सकते हैं।

इस साल अप्रैल-मई में होने वाले आगामी लोकसभा चुनावों के साथ कम से कम पांच विधानसभाओं के चुनाव होने की संभावना है।

राजग को अप्रैल में राज्यसभा में प्राप्त हो सकता है बहुमत

नई दिल्ली। सत्तारूढ़ भाजपा के नेतृत्व वाले राष्ट्रीय जनतांत्रिक गठबंधन (राजग) को इस साल अप्रैल में राज्यसभा में बहुमत मिलने की संभावना है। मनोनीत श्रेणी के तहत छह रिक्त पद भरे जाने और नवनिर्वाचित सदस्यों के शपथ लेने के बाद सत्तारूढ़ गठबंधन बहुमत में आ सकता है। राज्यसभा सचिवालय के आंकड़ों के अनुसार भाजपा के 94 सदस्य हैं। हाल में हुए चुनाव में उसकी सीट संख्या में दो की बढ़त हुई है और अब कुल सदस्य संख्या 96 हो गई है। राजग सदस्यों की संख्या अभी 113 है। अप्रैल में सभी मनोनीत सदस्यों के शपथ लेने के बाद 245 सदस्यीय सदन में उसके सदस्यों की संख्या 123 के बहुमत के आंकड़े को छू लेगी।

एक नजर

जम्मू-कश्मीर के दो संगठनों पर सरकार ने लगाया प्रतिबंध लगाया

नई दिल्ली। सरकार ने मुस्लिम कॉन्फ्रेंस जम्मू-कश्मीर (सुन्नी गुट) और मुस्लिम कॉन्फ्रेंस जम्मू-कश्मीर (भट गुट) को प्रतिबंधित संगठन घोषित कर दिया है। केंद्रीय गृह मंत्री अमित शाह ने बुधवार को कहा कि प्रधानमंत्री नरेंद्र मोदी के नेतृत्व वाली केंद्र सरकार आतंकवाद को जड़ से उखाड़ फेंकने के लिए प्रतिबद्ध है और गैरकानूनी गतिविधियों में शामिल किसी भी व्यक्ति को गंभीर परिणाम भुगतने होंगे। केंद्रीय गृह मंत्री ने 'एक्स' पर एक पोस्ट में कहा, 'ये संगठन देश की संप्रभुता और अखंडता के खिलाफ गतिविधियों में शामिल रहे हैं।'

बजट सत्र में भाग लेने की सोरेन की याचिका खारिज

रांची। झारखंड हाईकोर्ट ने बुधवार को पूर्व मुख्यमंत्री हेमंत सोरेन की याचिका खारिज कर दी, जिसमें विधानसभा के बजट सत्र में भाग लेने की अनुमति मांगी गई थी। सत्र की शुरुआत 23 फरवरी को हुई और दो मास तक चलेगा। सोरेन को प्रवर्तन निदेशालय (ईडी) ने पिछले महीने धनशोधन के एक मामले में गिरफ्तार किया था। उन्होंने शुक्रवार को हाईकोर्ट के समक्ष एक आवेदन दायर कर बजट सत्र में भाग लेने की अनुमति मांगी थी। उनकी दलीलें सुनने के बाद न्यायमूर्ति सुजीत नारायण प्रसाद ने सोमवार को अपना आदेश सुरक्षित रखा था।

राष्ट्रीय दलों ने 3,077 करोड़ रुपये की आय घोषित की

नई दिल्ली, एंजेसी

देश के छह राष्ट्रीय दलों ने वित्तीय वर्ष 2022-23 में लगभग 3,077 करोड़ रुपये की अपनी कुल आय घोषित की है, जिसमें भाजपा को सबसे अधिक यानी करीब 2361 करोड़ रुपये मिले। एसोसिएशन फॉर डेमोक्रेटिक रिफॉर्मर्स (एडीआर) ने बुधवार को यह जानकारी दी। इसने कहा है कि वित्तीय वर्ष 2022-23 के दौरान सत्तारूढ़ भाजपा की आय छह राष्ट्रीय दलों की कुल आय का 76.73 प्रतिशत है।

आय के मामले में 452.375 करोड़ रुपये के साथ कांग्रेस ने दूसरा

● भाजपा की हिस्सेदारी सबसे अधिक, कांग्रेस दूसरी नंबर पर

स्थान हासिल किया है। कांग्रेस की आय छह राष्ट्रीय दलों की कुल आय का 14.70 प्रतिशत है। भाजपा और कांग्रेस के अलावा बसपा, आम आदमी पार्टी, नेशनल पीपुल्स पार्टी (एनपीपी) और मार्क्सवादी कम्युनिस्ट पार्टी (मार्कपा) ने भी अपनी आय घोषित की है। एडीआर की रिपोर्ट के मुताबिक, वित्तीय वर्ष 2021-22 और 2022-23 के बीच भाजपा की आय वित्तीय वर्ष 2021-22 के दौरान 1917.12 करोड़ रुपये से 23.15 प्रतिशत बढ़कर वित्तीय वर्ष 2022-23 के दौरान 2360.844 करोड़ रुपये हो गई।

भाजपा का दावा, कांग्रेस समर्थकों ने कर्नाटक विस में लगाए पाकिस्तान जिंदाबाद के नारे

● **भाजपा ने दर्ज कराई शिकायत सीएम सिद्धरमैया बोले- आरोप सच पाए जाने पर होगी कार्रवाई**

बेंगलुरु, एजेंसी

कर्नाटक राज्यसभा चुनाव में कांग्रेस उम्मीदवार की जीत के बाद पाकिस्तान समर्थक नारे लगाने मामले में भाजपा कांग्रेस पर हमलवार को गई है और स्पष्टीकरण की मांग कर ही है। वहीं पुलिस भी मामले की जांच में जुट गई है।

बता दें, राज्यसभा सांसद नसीर हुसैन ने एक वीडियो जारी कर सफाई दी है। उनका कहना है कि जबतक वह मौजूद थे वहां ऐसे कोई नारे नहीं लगाए गए, अगर ऐसा हुआ है तो मामले की जांच की जाएगी। गौरतलब है, कर्नाटक की चार सीटों पर हुए मंगलवार को राज्यसभा चुनाव के नतीजों में तीन



बुधवार को विधानसभा में विरोध प्रदर्शन करते भाजपा नेता।

सीटों पर कांग्रेस ने जीत हासिल की है, जबकि एक सीट भाजपा के खाते में गई। कर्नाटक में कांग्रेस के तीनों उम्मीदवार अजय माकन, डॉ. सैयद नसीर हुसैन और जीसी चन्द्रशेखर क्रमशः 47, 46 और 46 वोटों से जीते। हालांकि, अब जीत के जश्न को लेकर अब बवाल मच गया है। दरअसल, भाजपा ने एक वीडियो साझा किया है, जिसमें दावा किया जा


रहा है कि राज्यसभा चुनाव परिणाम घोषित होने के कुछ ही देर बाद सैयद नसीर हुसैन के समर्थकों को विधान सौध (विधानसभा) के अंदर ‘पाकिस्तान जिंदाबाद’ के नारे लगाते हुए सुना गया है। भाजपा ने मंगलवार देर रात हुसैन के खिलाफ पुलिस में शिकायत दर्ज कराई, जिसमें कांग्रेस नेता के खिलाफ कानूनी कार्रवाई की मांग की गई है।

देश-दुनिया

चिप नया हथियार, दुनिया में इसके निर्माण की होड़, निर्भरता घटा रहे देश

सेमीकंडक्टर यानी चिप बनाना हमेशा से जटिल, उच्च जोखिम वाला और प्रतिस्पर्धी व्यवसाय रहा है। तेल के बाद दुनिया के सामने नया हथियार

बन चुके चिप के लिए दूसरे देशों पर निर्भरता कम करने के मकसद से सरकारों के बीच होड़ मची है। ऐसा क्यों हुआ, यहां जानते हैं...



क्या होती है सेमीकंडक्टर चिप

सेमीकंडक्टर एक खास तरह का पदार्थ होता है। इसमें विद्युत के सुचालक और कुचालक के गुण होते हैं। ये विद्युत के प्रवाह को नियंत्रित करने का काम करते हैं। इनका निर्माण सिलिकॉन से होता है। इसमें कुछ विशेष तरह की डोपिंग को मिलाया जाता है, ताकि सुचालक के गुणों में बदलाव लाया जा सके। इससे इसके वांछनीय गुणों का विकास होता है और इसी पदार्थ का इस्तेमाल करके विद्युत सर्किट चिप बनाया जाता है।

चिप को लेकर क्यों है लड़ाई, अमेरिका चिंतित

दुनिया की अधिकांश अग्रणी चिप प्रौद्योगिकी अमेरिका में विकसित हुई है। चीन इलेक्ट्रॉनिक उपकरणों का सबसे बड़ा बाजार है। खुद के इस्तेमाल के लिए अधिक चिप बनाने की होड़ खद रही है। इसी से अमेरिका को चिंता है। वह नहीं चाहता है कि चीन या अन्य कोई देश चिप बाजार में चुनौती बने।

क्यों हैं इतनी महत्वपूर्ण

जैसे तेल अर्थव्यवस्था की जीवनरेखा है, वैसी ही स्थिति उद्योगों के लिए चिप की है। चिप अलग-अलग प्रकार के काम करते हैं। डेटा रखने के लिए मेमोरी चिप अहम हैं। इसका कम्प्यूटरी जैसा कारोबार है। प्रोग्राम चलाने वाले लॉजिक चिप किसी भी डिवाइस के दिमाग के रूप में काम करते हैं। ये काफी महंगे हैं।

चिप निर्माण में ताइवान उभरा

ताइवान इन सब में कैसे फिट बैठता है? 1970 के दशक में ताइवान आउटसोर्स चिप निर्माण में प्रमुख खिलाड़ी के रूप में उभरा। टीएसएसमी ने लगभग ‘फाउंड्री’ बिजनेस मॉडल बनाया। दूसरों द्वारा डिजाइन किए गए चिप का निर्माण किया। एपल इंक जैसी बड़ी कंपनियों ने टीएसएसमी को उद्योग अग्रणी बना दिया। जबकि अमेरिका इस तकनीक को चीन तक पहुंचने से रोकने की कोशिश करता रहा है।



निर्माण में कौन-कौन से देश हैं शामिल



तमाम देशों के चिप निर्माता अब भी अमेरिकी तकनीक पर निर्भर हैं। अमेरिका ने चीन को इस क्षेत्र में आगे बढ़ने से रोकने के लिए 2023 में कुछ चिप और चिप बनाने वाले उपकरणों पर सख्त निर्यात पाबंदी लगाई। क्योंकि अमेरिका सुपर कंप्यूटर और एआई को संभावित सैन्य खतरों के रूप में मानता है। हुआवे जैसी कंपनियां इस सूची में हैं। यूरोपीय संघ के देशों ने उत्पादन 3.48 लाख करोड़ की योजना पर सहमति जताई है।

आपूर्ति पर किस देश का है नियंत्रण

चिप का नया प्लांट लगाने का खर्च 1.66 लाख करोड़ रु. से अधिक है। यही कारण है कि इस क्षेत्र की अग्रणी प्रौद्योगिकी कंपनियों की सख्ता घटक केवल तीन रह गई हैं— ताइवान सेमीकंडक्टर मैन्युफैक्चरिंग कंपनी (टीएसएमसी), दक्षिण कोरिया की सैमसंग इलेक्ट्रॉनिक्स कंपनी और अमेरिका की इंटेल कॉर्प। टीएसएसमी और सैमसंग फाउंड्रीज के रूप में काम करती हैं, जो विश्व के लिए आउटसोर्स विनिर्माण प्रदान करती हैं।

एक नजर



ठाणे में झुग्गी-बस्ती में लगी आग एक की मौत, दुकानें जलकर खाक

ठाणे। महाराष्ट्र के ठाणे जिले के भायंदर में एक झुग्गी-बस्ती में बुधवार तड़के आग लग गई। आग की चोपट में आने से एक व्यक्ति की मौत हो गई जबकि कई झुगियां और दुकानें नष्ट हो गईं। नगर निगम (एमबीएससी) के आयुक्त संजय काटकर ने कहा- घटनास्थल पर बवाल और राहत कार्य जारी है। उन्होंने कहा- 24 दमकल गाड़ियों ने आग पर काबू पाया।

हूती विद्रोहियों को हथियार पहुंचाने वाले पाकिस्तानी को अमेरिका में जेल
वाशिंगटन। यमन में हूती विद्रोहियों के लिए ईरान निर्मित मिसाइल के घटकों को ले जाने वाले जहाज के कप्तान व पाकिस्तानी नागरिक को मंगलवार को अमेरिका में मुकदमा लंबित रहने तक जेल में रहने का आदेश दिया गया। उस पर हथियारों की तस्करी करने की कोशिश व अमेरिकी तटरक्षक अधिकारियों से झूठ बोलने का आरोप है। अमेरिका की एक अदालत ने आरोपी को सजा सुनाते हुए जेल भेज दिया है।

कोर्ट ने राजकुमार हैरी की सुरक्षा हटाने के कदम को सही ठहराया
लंदन। लंदन की एक अदालत ने बुधवार को अपने फैसले में कहा कि शाही परिवार के कार्यकारी सदस्य के रूप में अपना दर्जा छोड़ने और अमेरिका में बसने के बाद ब्रिटेन की यात्रा के दौरान राजकुमार हैरी से सरकार द्वारा वित्त पोषित सुरक्षा घेरा अनुचित रूप से नहीं छीना गया था। व्या्याधीश पीटर लेन ने कहा कि मामला- दर-मामला आधार पर हैरी को सुरक्षा प्रदान करने का निर्णय गैरकानूनी, तर्कहीन या अनुचित नहीं था।



दक्षिण कोरिया में 70-80 साल की बुजुर्ग महिलाएं चला रही रैप ग्रुप
सोल। दक्षिण कोरिया में सुनी एंड द सेवेन प्रिंसेस एक लोकप्रिय रैप ग्रुप है, जिसे 70-80 साल की बुजुर्ग महिलाएं चला रही हैं। उत्तरी ग्योंगसांग प्रांत के ग्रामीण चिलगोक काउंटी की दादी-नानी उम्र की इन महिला रैपर्स की चर्चा दक्षिण कोरिया के बाहर भी होने लगी है।

आतंकी गु्रुपों की बढ़ती संख्या वैश्विक चुनौती: संयुक्त राष्ट्र

संयुक्त राष्ट्र, एजेंसी

आतंकवादी समूह इस्लामिक स्टेट (आईएस) ने 2021 के बाद से अफगानिस्तान में छोड़े गए प्रतिबंधित तहरीक-ए तालिबान पाकिस्तान (टीटीपी) के भंडार से हथियार प्राप्त किए हैं। संयुक्त राष्ट्र की रिपोर्ट में यह बात सामने आई है। अंतर्राष्ट्रीय शांति और सुरक्षा के लिए आईएस की ओर से उत्पन्न खतरों पर संयुक्त राष्ट्र महासचिव एंटोनियो गुटेरेस की 18वीं रिपोर्ट में कहा गया है कि संयुक्त राष्ट्र के सदस्य देशों ने विशेष रूप से अफगानिस्तान, पश्चिम एशिया और अफ्रीका में हथियारों के प्रसार के बारे में चिंता व्यक्त की है।

खासकर आईएस की ओर से मानवहत्त विमान प्रणालियों और विस्फोटक उपकरणों का निरंतर बढ़ते उपयोग को लेकर उन्होंने

● **यूपन महासचिव ने पश्चिम एशिया और अफ्रीका में हथियारों के प्रसार पर जताई चिंता**

चिंता जाहिर की है। कई सदस्य देशों का कहना है कि अफगानिस्तान में बढ़ते आतंकी ग्रुपों की वजह से क्षेत्र में सुरक्षा एक बड़ी चुनौती है। कई सदस्य देशों ने पुष्टि की, कि सनाउल्लाह गफारी अब भी जीवित है और आईएस का नेता बना हुआ है, जो कथित तौर पर कुनार प्रांत में स्थित है। इसमें कहा गया है कि संभवतः कुनार में जमात-उल-अहरार प्रशिक्षण केंद्र से बाहर निकलते समय गफारी को निशाना बनाया गया, जिससे संभवतः वह घायल हो गया था। इस महीने की शुरुआत में जारी एक अन्य रिपोर्ट में कहा था- पहले जहां इसके पास 2200 लड़ाके थे वहीं यह संख्या बढ़कर 4000 हो गई है।

विज्ञान एरीज में राष्ट्रीय विज्ञान दिवस पर छात्रों ने खगोल विज्ञान के गूढ़ रहस्यों को जाना

बच्चों पर निर्भर विज्ञान का भविष्य, छात्रों ने देखे सूर्य के धब्बे

नैनीताल कार्यालय

अमृत विचार : आर्यभट्ट प्रेक्षण विज्ञान शोध संस्थान (एरीज) में राष्ट्रीय विज्ञान दिवस पर बुधवार को नैनीताल समेत गुरुग्राम, हल्द्वानी व रानीखेत के छात्रों ने खगोल विज्ञान के गूढ़ रहस्यों को जाना। एरीज के वैज्ञानिकों ने कहा कि विज्ञान का भविष्य बच्चों की जागरूकता व रुचि पर निर्भर है। एरीज के जनसंपर्क सह अध्यक्ष विज्ञानी डा वीरेंद्र यादव ने कहा कि खगोल को आगे बढ़ाने के बच्चों की विज्ञान के प्रति रुचि बेहद जरूरी है। उन्होंने महान भारतीय वैज्ञानिक सी. वी. रामन के जीवन वृत्तांत सुनाया। कहा कि रामन प्रभाव की महान खोज ने विश्व में देश का नाम रोशन किया था। उन्होंने कहा कि खगोल विज्ञान



राष्ट्रीय विज्ञान दिवस पर एरीज में दूरबीन से सूर्य के धब्बों को देखते विद्यार्थी।

का क्षेत्र हमारी कल्पनाओं से भी बड़ा है। बड़ी बात यह है कि खगोल विज्ञान अध्ययन पीढ़ी दर पीढ़ी ही आगे बढ़ सकता है।

बच्चों में खगोल विज्ञान के प्रति जागरूकता लाने के लिए एरीज आज के दिन को ओपन डे के रूप में आयोजित कर रहा है। इस मौके पर विद्यार्थियों ने संपूर्णानंद दूरबीन की जानकारी ली और दूरबीन से सूर्य के

धब्बों को देख अचंभित हुए। डॉ कुंतल ने बताया कि ब्रह्मांड बेहद अजूबा और रहस्यों से भरा हुआ है। जिसके चलते ब्रह्मांड को दुनिया बेहद रोचक बन जाती है। वातावरण हाल जानने के लिए गुब्बारे का प्रक्षेपण किया गया। देवस्थल स्थित देश की सबसे बड़ी दूरबीनों का कार्य क्षेत्र की जानकारी दी गई। इस अवसर पर विद्यार्थियों ने अंतरिक्ष से

देखा अंतरिक्ष का नजारा

भ्रमण के दौरान एरीज के वैज्ञानिकों ने स्कूली बच्चों को वहां लगाई गई अलग-अलग क्षमता की दूरबीनों और उनके कार्य की जानकारी दी। दूरबीन से अंतरिक्ष के नजारे देख बच्चे उत्साहित नजर आए। इस दौरान उन्होंने वैज्ञानिकों से खगोलीय गतिविधियों की भी जानकारी ली। इस मौके पर बच्चों को प्रकाश प्रदूषण पर शॉर्ट फिल्म भी दिखाई गई। शौक्षिक भ्रमण में बच्चों के साथ एरीज संस्थान के विज्ञानिक भी मौजूद रहे।

संबंधित अनेक सवाल पूछे। विज्ञानी डा वैभव पंत, डा बृजेश कुमार, डा शुभेंद्र रक्षित, डा जगदीश चंद्र जोशी सवालों के जवाब दिए। सैनिक स्कूल घोड़ाखाल, शहीद सैनिक स्कूल, मैट्रू किरण स्कूल गयरग्राम, जवाहर नवोदय विद्यालय ताड़ीखेत व ग्रैंफिक ऐरा हिल यूनिवर्सिटी हल्द्वानी के विद्यार्थी कार्यक्रम में शामिल हुए।

दस साल की मजबूत नींव आगे के काम का लॉन्च पैड बनी

बेलगावी (कर्नाटक), एजेंसी

विदेश मंत्री एस जयशंकर ने कहा कि पिछले 10 वर्षों में प्रधानमंत्री नरेंद्र मोदी ने देश में ठोस नींव रखी, जो अब देश को अगले स्तर तक पहुंचाने के लिए लॉन्चिंग पैड का काम करेगी। कर्नाटक लिंगायत एजुकेशन सोसाइटी के एक स्कूल का उद्घाटन करते हुए एस जयशंकर ने कहा कि 2014 में जब केंद्र में मोदी सरकार आई थी तो तब भारत दुनिया की 11वीं सबसे बड़ी अर्थव्यवस्था थी लेकिन 10 वर्षों के कार्यकाल में देश की अर्थव्यवस्था पांचवीं बन गई है।

अपने संबोधन के दौरान एस जयशंकर ने कहा कि मोदी की गारंटी है कि भारत आने वाले वर्षों में तीसरी सबसे बड़ी अर्थव्यवस्था होगी। शीर्ष अर्थव्यवस्था बनने के लिए आपको कड़ी मेहनत करने की जरूरत है। भारत को पांचवीं अर्थव्यवस्था बनाने के लिए पिछले 10 वर्षों में कड़ी मेहनत की गई है। इस दौरान जयशंकर ने अन्न योजना, मुद्रा योजना, उज्ज्वला योजना का भी जिक्र दिया। मुद्रा ऋण योजना के लाभार्थियों की संख्या जर्मनी की जनसंख्या से

● **जयशंकर ने कहा- 2014 के बाद 11वीं अर्थव्यवस्था से पांचवें पायदान पर पहुंचा भारत**



देश में सबसे बड़ा बदलाव डिजिटल परिवर्तन

जयशंकर ने कहा कि हमारा मकसद आम आदमी पर बोझ कम करना है, भारत में सबसे बड़ा बदलाव डिजिटल परिवर्तन है। भारत में इंटरनेट टैरिफ दुनिया के मुकाबले सबसे सस्ता है। यह सब सुशासन और डिजिटल गवर्नेंस का ही नतीजा है। उन्होंने यह भी कहा कि पूरी दुनिया चिंतित थी कि भारत अपनी आबादी को देखते हुए कोविड-19 से कैसे लड़ेगा। लेकिन 18 महीने के भीतर हमने 2020 में महामारी के दौरान न केवल अपना ख्याल रखा बल्कि 100 देशों को वैक्सीन भी मुहैया कराई।

अधिक थी और ‘आवास योजना’ के लाभार्थियों की संख्या जापान की जनसंख्या से अधिक थी।

खालिस्तानी तत्वों की खुफिया जानकारी साझा करेगा अमेरिका

नई दिल्ली, एजेंसी

भारत और अमेरिका के बीच सहयोग लगातार बढ़ रहा है। यह सहयोग अब न सिर्फ सैन्य और तकनीक के स्तर पर है बल्कि खुफिया सूचनाओं के स्तर पर भी मजबूत हो रहा है। इसी सहयोग को और मजबूत करने के लिए अमेरिका के होमलैंड सिक्योरिटी का एक प्रतिनिधिमंडल इन दिनों भारत दौरे पर है।

बुधवार को अमेरिका के होमलैंड सिक्योरिटी के प्रतिनिधिमंडल ने गृह मंत्रालय के प्रतिनिधिमंडल के साथ संयुक्त रूप से एक बैठक की, जिसमें आंतरिक सुरक्षा, खुफिया सूचनाओं को साझा करने और खालिस्तान समर्थक तत्वों को लेकर जानकारी साझा करने की चर्चा हुई। भारतीय दल का नेतृत्व गृह

● **भारत और अमेरिकी सिक्योरिटी प्रतिनिधिमंडल की बैठक में बनी सहमति**

मंत्रालय के सचिव अजय भल्ला ने किया। वहीं होमलैंड सिक्योरिटी के सचिव ने अमेरिकी दल का नेतृत्व किया। गृह मंत्रालय और होमलैंड सिक्योरिटी के बीच हुई बैठक में ऑनलाइन कट्टरपंथी कंटेंट, साइबर अटैक, डिजिटल धांधली संबंधी खुफिया सूचनाएं साझा करने पर भी बात हुई। भारतीय प्रतिनिधिमंडल ने अमेरिका की धरती पर खालिस्तानी समर्थकों की गतिविधियों का मुद्दा उठाया। दोनों पक्षों की यह बैठक ऐसे समय हुई है, जब अमेरिका में खालिस्तान समर्थक गुरपतवंत सिंह पन्नू की हत्या की कोशिश के मामले का खुलासा हुआ है।

मिशिगनमें ट्रंप-बाइडन जीते भारतवंशी निक्की को हराया

वाशिंगटन, एजेंसी

अमेरिका में इस वर्ष नवंबर में होने वाले राष्ट्रपति चुनाव में पूर्व राष्ट्रपति डोनाल्ड ट्रंप और राष्ट्रपति जो बाइडन के बीच फिर से मुकाबले के आसार बन रहे हैं। मंगलवार को मिशिगन में राष्ट्रपति पद की उम्मीदवारी के लिए हुए प्राइमरी चुनाव में रिपब्लिकन पार्टी की ओर से ट्रंप और डेमोक्रेटिक पार्टी की ओर से बाइडन ने जीत हासिल की है।

ट्रंप ने एक बार फिर आसानी से भारतवंशी दावेदार निक्की हेली को हरा दिया। अब अगले मंगलवार को 21 राज्यों में प्राइमरी चुनाव है। वहीं बाइडन को गाजा युद्ध को लेकर विरोध का सामना करना पड़ा है। डेमोक्रेटिक पार्टी में फिन्हाल बाइडन के सामने कोई घोषित दावेदार सामने नहीं आया है लेकिन रिपब्लिकन पार्टी में ट्रंप के सामने दक्षिण कैरोलिना की पूर्व गवर्नर निक्की हेली डटी



हैं। मीडिया रिपोर्ट के अनुसार, अब तक की मतगणना में हेली को 28.9 प्रतिशत मत तो ट्रंप को 66.4 प्रतिशत मत मिले हैं। मिशिगन में मुस्लिमों की अच्छी आबादी है। 2020 में बाइडन को इनका अच्छा समर्थन मिला था। लेकिन इस बार बाइडन के 14 प्रतिशत से अधिक डेमोक्रेटिक मतदाताओं ने गाजा युद्ध में राष्ट्रपति की भूमिका के विरोध में अप्रतिबद्ध के लिए मतदान किया। इस तरह इजराइल-फिलिस्तीन युद्ध के चलते बाइडन को करीब 20 प्रतिशत डेमोक्रेटिक वोट गंवाने पड़े हैं।